

# ပြည်ထောင်စုသမ္မတမြန်မာနိုင်ငံတော်

## ပြန်တမ်း

အမှတ် ၂၆ | ရန်ကင်းမြို့ { ၁၃၇၇ ခုနှစ်၊ ပထမဝါဆိုလဆန်း ၁၀ ရက်  
( ၂၀၁၅ ခုနှစ်၊ ဇွန်လ ၂၆ ရက် ) } သောကြာနေ့ | အတွဲ ၆၈

ဤအပိုင်းကို သီးခြားစုပေါင်း၍ တွဲထားနိုင်ရန် သီးခြားစာမျက်နှာတပ်ထားပါသည်။

### အပိုင်း ၁

ပြည်ထောင်စုသမ္မတမြန်မာနိုင်ငံတော်

နိုင်ငံတော်သမ္မတရုံး

အမိန့်ကြော်ငြာစာအမှတ် ၃၈/၂၀၁၅

၁၃၇၇ ခုနှစ်၊ နယုန်လဆန်း ၉ ရက်  
( ၂၀၁၅ ခုနှစ်၊ မေလ ၂၆ ရက် )

(၇) ကြိမ်မြောက် စီအယ်လ်အမ်ဗွီထိပ်သီးအစည်းအဝေးနှင့်

(၆) ကြိမ်မြောက် အက်မက်စ်ထိပ်သီးအစည်းအဝေးကျင်းပရေး ဗဟိုဦးစီးကော်မတီ ဖွဲ့စည်းခြင်း

၁။ ၂၀၁၅ ခုနှစ်၊ ဇွန်လ ၂၂ ရက်နေ့မှ ၂၃ ရက်နေ့အထိ မြန်မာနိုင်ငံတွင် (၇) ကြိမ်မြောက် ကမ္ဘောဒီးယား၊ လာအို၊ မြန်မာ၊ ဗီယက်နမ် (စီအယ်လ်အမ်ဗွီ) ထိပ်သီးအစည်းအဝေး၊ (၆) ကြိမ်မြောက် ဧရာဝတီ-ကျောက်ဖယား -မဲခေါင် စီးပွားရေးပေါင်းဆောင်ရွက်မှု မဟာဗျူဟာ (အက်မက်စ်) ထိပ်သီးအစည်းအဝေးနှင့် ဆက်စပ် အစည်းအဝေးများ အောင်မြင်စွာကျင်းပနိုင်ရေးအတွက် “(၇) ကြိမ်မြောက် စီအယ်လ်အမ်ဗွီထိပ်သီး အစည်းအဝေးနှင့် (၆) ကြိမ်မြောက် အက်မက်စ်ထိပ်သီးအစည်းအဝေးကျင်းပရေး ဗဟိုဦးစီးကော်မတီ” ကို အောက်ပါ ပုဂ္ဂိုလ်များဖြင့် ဖွဲ့စည်းလိုက်ပါသည် -

- |   |              |
|---|--------------|
| (က) ဒုတိယသမ္မတ (၁)  | ဥက္ကဋ္ဌ      |
| (ခ) ပြည်ထောင်စုဝန်ကြီး<br>နိုင်ငံခြားရေးဝန်ကြီးဌာန  | ဒုတိယဥက္ကဋ္ဌ |
| (ဂ) ပြည်ထောင်စုဝန်ကြီး<br>ပြည်ထဲရေးဝန်ကြီးဌာန   | အဖွဲ့ဝင်     |
| (ဃ) ပြည်ထောင်စုဝန်ကြီး<br>ပြန်ကြားရေးဝန်ကြီးဌာန   | အဖွဲ့ဝင်     |
| (င) ပြည်ထောင်စုဝန်ကြီး<br>သမ္မတရုံးဝန်ကြီးဌာန (၁)<br>မြို့တော်ဝန်<br>နေပြည်တော်စည်ပင်သာယာရေးကော်မတီ | အဖွဲ့ဝင်     |
| (စ) ပြည်ထောင်စုဝန်ကြီး<br>လယ်ယာစိုက်ပျိုးရေးနှင့် ဆည်မြောင်းဝန်ကြီးဌာန                              | အဖွဲ့ဝင်     |



- (ဆ) ပြည်ထောင်စုဝန်ကြီး  
ဆက်သွယ်ရေးနှင့်သတင်းအချက်အလက်နည်းပညာဝန်ကြီးဌာန အဖွဲ့ဝင်
- (ဇ) ပြည်ထောင်စုဝန်ကြီး  
ပို့ဆောင်ရေးဝန်ကြီးဌာန အဖွဲ့ဝင်
- (ဈ) ပြည်ထောင်စုဝန်ကြီး  
ပတ်ဝန်းကျင်ထိန်းသိမ်းရေးနှင့် သစ်တောရေးရာဝန်ကြီးဌာန အဖွဲ့ဝင်
- (ည) ပြည်ထောင်စုဝန်ကြီး  
လျှပ်စစ်စွမ်းအားဝန်ကြီးဌာန အဖွဲ့ဝင်
- (ဋ) ပြည်ထောင်စုဝန်ကြီး  
လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန အဖွဲ့ဝင်
- (ဌ) ပြည်ထောင်စုဝန်ကြီး  
စွမ်းအင်ဝန်ကြီးဌာန အဖွဲ့ဝင်
- (ဍ) ပြည်ထောင်စုဝန်ကြီး  
စီးပွားရေးနှင့်ကူးသန်းရောင်းဝယ်ရေးဝန်ကြီးဌာန အဖွဲ့ဝင်
- (ဎ) ပြည်ထောင်စုဝန်ကြီး  
ပညာရေးဝန်ကြီးဌာန အဖွဲ့ဝင်
- (ဏ) ပြည်ထောင်စုဝန်ကြီး  
ကျန်းမာရေးဝန်ကြီးဌာန အဖွဲ့ဝင်
- (တ) ပြည်ထောင်စုဝန်ကြီး  
ယဉ်ကျေးမှုဝန်ကြီးဌာန အဖွဲ့ဝင်
- (ထ) ပြည်ထောင်စုဝန်ကြီး  
ဘဏ္ဍာရေးဝန်ကြီးဌာန အဖွဲ့ဝင်
- (ဒ) ပြည်ထောင်စုဝန်ကြီး  
အမျိုးသားစီမံကိန်းနှင့်စီးပွားရေးဖွံ့ဖြိုးတိုးတက်မှုဝန်ကြီးဌာန အဖွဲ့ဝင်
- (ဓ) ပြည်ထောင်စုဝန်ကြီး  
ဆောက်လုပ်ရေးဝန်ကြီးဌာန အဖွဲ့ဝင်
- (န) ပြည်ထောင်စုဝန်ကြီး  
ရထားပို့ဆောင်ရေးဝန်ကြီးဌာန အဖွဲ့ဝင်
- (ပ) ပြည်ထောင်စုဝန်ကြီး  
သိပ္ပံနှင့်နည်းပညာဝန်ကြီးဌာန အဖွဲ့ဝင်
- (ဖ) ပြည်ထောင်စုဝန်ကြီး  
ဟိုတယ်နှင့်ခရီးသွားလာရေးလုပ်ငန်းဝန်ကြီးဌာန အဖွဲ့ဝင်
- (ဗ) ဝန်ကြီးချုပ်  
ရန်ကုန်တိုင်းဒေသကြီးအစိုးရအဖွဲ့ အဖွဲ့ဝင်
- (ဘ) တိုင်းမှူး  
နေပြည်တော်တိုင်းစစ်ဌာနချုပ် အဖွဲ့ဝင်
- (မ) မြို့တော်ဝန်  
ရန်ကုန်မြို့တော်စည်ပင်သာယာရေးကော်မတီ အဖွဲ့ဝင်



- (ဃ) အမြဲတမ်းအတွင်းဝန်/ ညွှန်ကြားရေးမှူးချုပ်  
နိုင်ငံတော်သမ္မတရုံး အဖွဲ့ဝင်
- (ရ) အမြဲတမ်းအတွင်းဝန်/ ညွှန်ကြားရေးမှူးချုပ်  
ပြည်ထောင်စုအစိုးရအဖွဲ့ရုံး အဖွဲ့ဝင်
- (လ) အဖွဲ့ခေါင်းဆောင်  
နိုင်ငံတော်သမ္မတ၏ စီးပွားရေးအကြံပေးအဖွဲ့ အဖွဲ့ဝင်
- (ဝ) ဥက္ကဋ္ဌ  
မြန်မာနိုင်ငံကုန်သည်များနှင့် စက်မှုလက်မှုလုပ်ငန်းရှင်များအသင်းချုပ် အဖွဲ့ဝင်
- (သ) ဒုတိယဝန်ကြီး (၁)  
နိုင်ငံခြားရေးဝန်ကြီးဌာန အတွင်းရေးမှူး (၁)
- (ဟ) ဒုတိယဝန်ကြီး (၂)  
နိုင်ငံခြားရေးဝန်ကြီးဌာန အတွင်းရေးမှူး (၂)

၂။ (၇) ကြိမ်မြောက် စီအယ်လ်အမ်ဗွီထိပ်သီးအစည်းအဝေးနှင့် (၆) ကြိမ်မြောက် အက်မက်စ်ထိပ်သီး အစည်းအဝေးကျင်းပရေးဗဟိုဦးစီးကော်မတီ၏ လုပ်ငန်းတာဝန်များမှာ အောက်ပါအတိုင်း ဖြစ်ပါသည် -

- (က) လုပ်ငန်းလမ်းညွှန်ချက်များ ချမှတ်ဆောင်ရွက်ရန်။
- (ခ) လုပ်ငန်းကော်မတီနှင့် ဆပ်ကော်မတီများ၏ လုပ်ငန်းဆောင်ရွက်မှုများအား စဉ်ဆက်မပြတ် ကြီးကြပ်ကွပ်ကဲရန်၊ စစ်ဆေးကြပ်မတ်ရန်နှင့် လိုအပ်သည်များ ဖြည့်ဆည်းဆောင်ရွက်ပေးရန်။
- (ဂ) အကြံပြုဆင်မှုကာလတွင် လုပ်ငန်းစီမံချက်များအတိုင်း ဆောင်ရွက်နေမှုများအား ကြပ်မတ် ကွပ်ကဲရန်။
- (ဃ) ထိပ်သီးအစည်းအဝေးကာလအတွင်း စဉ်ဆက်မပြတ် ကြီးကြပ်ကွပ်ကဲရန်။
- (င) အခြားလိုအပ်သည်များကို ပေါင်းစပ်ညှိနှိုင်းဆောင်ရွက်ပေးရန်။

၃။ ဗဟိုဦးစီးကော်မတီသည် လိုအပ်သည့် လုပ်ငန်းကော်မတီနှင့် ဆပ်ကော်မတီများကို ဖွဲ့စည်း ဆောင်ရွက်သွားရန် ဖြစ်ပါသည်။

(ပုံ) သိန်းစိန်  
နိုင်ငံတော်သမ္မတ  
ပြည်ထောင်စုသမ္မတမြန်မာနိုင်ငံတော်

ပြည်ထောင်စုသမ္မတမြန်မာနိုင်ငံတော်  
**နိုင်ငံတော်သမ္မတရုံး**  
**အမိန့်ကြော်ငြာစာအမှတ် ၃၉/ ၂၀၁၅**  
၁၃၇၇ ခုနှစ်၊ နယုန်လဆန်း ၁၀ ရက်  
( ၂၀၁၅ ခုနှစ်၊ မေလ ၂၇ ရက် )

**ပုဂ္ဂလိကပိုင်ပြုလုပ်ရေးကော်မရှင်တွင် အဖွဲ့ဝင်ပြင်ဆင်ဖွဲ့စည်းခြင်း**

နိုင်ငံတော်သမ္မတရုံး၏ ၂၀၁၂ ခုနှစ်၊ စက်တင်ဘာလ ၂၅ ရက် နေ့စွဲပါ အမိန့်ကြော်ငြာစာအမှတ် (၇၂/၂၀၁၂) ဖြင့် ဖွဲ့စည်းခဲ့သော “ပုဂ္ဂလိကပိုင်ပြုလုပ်ရေးကော်မရှင်” တွင် အဖွဲ့ဝင်၊ ပြည်ထောင်စုဝန်ကြီး၊ ပြည်ထဲရေးဝန်ကြီးဌာန အစား အဖွဲ့ဝင် ဒုတိယဝန်ကြီး၊ ပြည်ထဲရေးဝန်ကြီးဌာနအဖြစ် ပြင်ဆင်ဖွဲ့စည်းလိုက် ပါသည်။

(ပုံ) သိန်းစိန်  
နိုင်ငံတော်သမ္မတ  
ပြည်ထောင်စုသမ္မတမြန်မာနိုင်ငံတော်



ပြည်ထောင်စုသမ္မတမြန်မာနိုင်ငံတော်  
**နိုင်ငံတော်သမ္မတရုံး**

**အမိန့်ကြော်ငြာစာအမှတ် ၄၀/ ၂၀၁၅**

၁၃၇၇ ခုနှစ်၊ နယုန်လဆန်း ၁၁ ရက်  
( ၂၀၁၅ ခုနှစ်၊ မေလ ၂၈ ရက် )

**ဝန်ထမ်းအဖွဲ့အစည်းအကြီးအမှူးများ ပြောင်းရွှေ့ခန့်ထားခြင်း၊ ဝန်ထမ်းအဖွဲ့အစည်းအကြီးအမှူး  
အတည်ပြုခန့်ထားခြင်းနှင့် ဝန်ထမ်းအဖွဲ့အစည်းအကြီးအမှူးများ ခန့်ထားခြင်း**

၁။ ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတသည် အောက်ဖော်ပြပါ ဝန်ထမ်းအဖွဲ့အစည်း  
အကြီးအမှူးများအား ၎င်းတို့နှင့်ယှဉ်တွဲဖော်ပြထားသည့် ဝန်ထမ်းအဖွဲ့အစည်းအကြီးအမှူးရာထူးနေရာများသို့  
တာဝန်ဝတ္တရားများကို စတင်ဆောင်ရွက်သည့်နေ့မှစ၍ ပြောင်းရွှေ့ခန့်ထားလိုက်သည် -

<b>အမည်၊ ရာထူး၊ ဌာန</b>	<b>ပြောင်းရွှေ့ခန့်ထားသည့် ရာထူး၊ ဌာန</b>
(က) ဦးတင်မျိုးကြည် ညွှန်ကြားရေးမှူးချုပ် အမှတ် (၂) အခြေခံပညာဦးစီးဌာန ပညာရေးဝန်ကြီးဌာန	ညွှန်ကြားရေးမှူးချုပ် ဆရာအတတ်ပညာနှင့်လေ့ကျင့်ရေးဦးစီးဌာန ပညာရေးဝန်ကြီးဌာန
(ခ) ဦးကိုကိုတင် ညွှန်ကြားရေးမှူးချုပ် ပညာရေးစီမံကိန်းနှင့်လေ့ကျင့်ရေးဦးစီးဌာန ပညာရေးဝန်ကြီးဌာန	ညွှန်ကြားရေးမှူးချုပ် လူ့စွမ်းအားအရင်းအမြစ်နှင့်ပညာရေးစီမံကိန်း ဦးစီးဌာန ပညာရေးဝန်ကြီးဌာန
(ဂ) ဒေါက်တာဇော်မြင့် ညွှန်ကြားရေးမှူးချုပ် မြန်မာစာအဖွဲ့ဦးစီးဌာန ပညာရေးဝန်ကြီးဌာန	ညွှန်ကြားရေးမှူးချုပ် မြန်မာစာနှင့်ဘာသာစကားပညာရေးဦးစီးဌာန ပညာရေးဝန်ကြီးဌာန
(ဃ) ဒေါက်တာခိုင်မြဲ ညွှန်ကြားရေးမှူးချုပ် မြန်မာနိုင်ငံပညာရေးသုတေသနအဖွဲ့ဦးစီးဌာန ပညာရေးဝန်ကြီးဌာန	ညွှန်ကြားရေးမှူးချုပ် မြန်မာနိုင်ငံပညာရေးသုတေသနဦးစီးဌာန ပညာရေးဝန်ကြီးဌာန
(င) ဦးတင့်သွင် ညွှန်ကြားရေးမှူးချုပ် ဟိုတယ်နှင့်ခရီးသွားလုပ်ငန်းဖွံ့ဖြိုးတိုးတက်ရေးဦးစီးဌာန ဟိုတယ်နှင့်ခရီးသွားလာရေးလုပ်ငန်းဝန်ကြီးဌာန ဟိုတယ်နှင့်ခရီးသွားလာရေးလုပ်ငန်းဝန်ကြီးဌာန	ညွှန်ကြားရေးမှူးချုပ် ဟိုတယ်နှင့်ခရီးသွားညွှန်ကြားမှုဦးစီးဌာန ဟိုတယ်နှင့်ခရီးသွားလာရေးလုပ်ငန်းဝန်ကြီးဌာန

၂။ ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတသည် ပို့ဆောင်ရေးဝန်ကြီးဌာန၊ မြန်မာ့  
ဆိပ်ကမ်းအာဏာပိုင် ဦးဆောင်ညွှန်ကြားရေးမှူး ဦးကျော်မြင့်အား အစမ်းခန့်ကာလ (၁) နှစ်ပြည့်မြောက်သည့်  
နေ့မှစ၍ အတည်ပြုခန့်ထားလိုက်သည်။

၃။ ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတသည် အောက်ဖော်ပြပါ ပုဂ္ဂိုလ်များအား  
၎င်းတို့နှင့်ယှဉ်တွဲဖော်ပြထားသည့် ဝန်ထမ်းအဖွဲ့အစည်းအကြီးအမှူး ရာထူးနေရာများတွင် တာဝန်ဝတ္တရား  
များကို စတင်ဆောင်ရွက်သည့်နေ့မှစ၍ အစမ်းခန့်ထားလိုက်သည် -

<b>အမည်၊ ရာထူး၊ ဌာန</b>	<b>ခန့်ထားသည့် ရာထူး၊ ဌာန</b>
(က) ဦးဝင်းတင့် ဒုတိယညွှန်ကြားရေးမှူးချုပ် လမ်းဦးစီးဌာန ဆောက်လုပ်ရေးဝန်ကြီးဌာန	ညွှန်ကြားရေးမှူးချုပ် အဆောက်အဦဦးစီးဌာန ဆောက်လုပ်ရေးဝန်ကြီးဌာန



**အမည်၊ ရာထူး၊ ဌာန**

- (ခ) ဦးဝင်းဖေ  
ဒုတိယညွှန်ကြားရေးမှူးချုပ်  
လမ်းဦးစီးဌာန  
ဆောက်လုပ်ရေးဝန်ကြီးဌာန
- (ဂ) ဦးဟန်စိုး  
ဒုတိယညွှန်ကြားရေးမှူးချုပ်  
တံတားဦးစီးဌာန  
ဆောက်လုပ်ရေးဝန်ကြီးဌာန

**ခန့်ထားသည့် ရာထူး၊ ဌာန**

- ညွှန်ကြားရေးမှူးချုပ်  
လမ်းဦးစီးဌာန  
ဆောက်လုပ်ရေးဝန်ကြီးဌာန
- ညွှန်ကြားရေးမှူးချုပ်  
တံတားဦးစီးဌာန  
ဆောက်လုပ်ရေးဝန်ကြီးဌာန

(ပုံ) သိန်းစိန်  
နိုင်ငံတော်သမ္မတ  
ပြည်ထောင်စုသမ္မတမြန်မာနိုင်ငံတော်

ပြည်ထောင်စုသမ္မတမြန်မာနိုင်ငံတော်

**နိုင်ငံတော်သမ္မတရုံး**

**အမိန့်ကြော်ငြာစာအမှတ် ၄၁/၂၀၁၅**

၁၃၇၇ ခုနှစ်၊ နယုန်လဆန်း ၁၂ ရက်  
( ၂၀၁၅ ခုနှစ်၊ မေလ ၂၉ ရက် )

**အမျိုးသားစွမ်းအင်စီမံခန့်ခွဲမှုကော်မတီတွင် အဖွဲ့ဝင်ဖြည့်စွက်ဖွဲ့စည်းခြင်း**

နိုင်ငံတော်သမ္မတရုံး၏ ၂၀၁၃ ခုနှစ်၊ ဇန်နဝါရီလ ၉ ရက်နေ့စွဲပါ အမိန့်ကြော်ငြာစာအမှတ် (၁၂/၂၀၁၃) ဖြင့် ဖွဲ့စည်းခဲ့သော “အမျိုးသားစွမ်းအင်စီမံခန့်ခွဲမှုကော်မတီ” တွင် ပြည်ထောင်စုဝန်ကြီး မွေးမြူရေး၊ ရေလုပ်ငန်းနှင့်ကျေးလက်ဒေသဖွံ့ဖြိုးရေးဝန်ကြီးဌာနအား အဖွဲ့ဝင်အဖြစ် ဖြည့်စွက်ဖွဲ့စည်းလိုက်ပါသည်။

(ပုံ) သိန်းစိန်  
နိုင်ငံတော်သမ္မတ  
ပြည်ထောင်စုသမ္မတမြန်မာနိုင်ငံတော်

ပြည်ထောင်စုသမ္မတမြန်မာနိုင်ငံတော်

**ပြည်ထောင်စုအစိုးရအဖွဲ့**

**အမိန့်ကြော်ငြာစာအမှတ် (၅၁/၂၀၁၅)**

၁၃၇၇ ခုနှစ်၊ ကဆုန်လပြည့်ကျော် ၁၃ ရက်  
( ၂၀၁၅ ခုနှစ်၊ မေလ ၁၅ ရက် )

**အုပ်ချုပ်ရေးပြုပြင်ပြောင်းလဲမှု ညှိနှိုင်းရေးကော်မတီတွင် အဖွဲ့ဝင်ဖြည့်စွက်ဖွဲ့စည်းခြင်း**

ပြည်ထောင်စုအစိုးရအဖွဲ့၏ ၂၀၁၄ ခုနှစ်၊ မေလ ၁ ရက်နေ့စွဲပါ အမိန့်ကြော်ငြာစာအမှတ် (၃၄/၂၀၁၄) ဖြင့်ဖွဲ့စည်းခဲ့သော “အုပ်ချုပ်ရေး ပြုပြင်ပြောင်းလဲမှု ညှိနှိုင်းရေးကော်မတီ” တွင် နေပြည်တော် ကောင်စီဝင်တစ်ဦးအား အဖွဲ့ဝင်အဖြစ် ဖြည့်စွက်ဖွဲ့စည်းလိုက်ပါသည်။

အမိန့်အရ

ဇော်သန်းသင်း  
အတွင်းရေးမှူး  
ပြည်ထောင်စုအစိုးရအဖွဲ့



ပြည်ထောင်စုသမ္မတမြန်မာနိုင်ငံတော်  
**ပြည်ထောင်စုအစိုးရအဖွဲ့**  
**အမိန့်ကြော်ငြာစာအမှတ် (၅၂/၂၀၁၅)**

၁၃၇၇ ခုနှစ်၊ နယုန်လဆန်း ၁၀ ရက်  
( ၂၀၁၅ ခုနှစ်၊ မေလ ၂၇ ရက် )

**မြန်မာနိုင်ငံရင်းနှီးမြှုပ်နှံမှုကော်မရှင်တွင် အဖွဲ့ဝင်ဖြည့်စွက်ဖွဲ့စည်းခြင်း**

ပြည်ထောင်စုအစိုးရအဖွဲ့၏ ၂၀၁၄ ခုနှစ်၊ ဇွန်လ ၄ ရက်နေ့စွဲပါ အမိန့်ကြော်ငြာစာအမှတ် (၃၇/၂၀၁၄) ဖြင့်ဖွဲ့စည်းခဲ့သော “မြန်မာနိုင်ငံရင်းနှီးမြှုပ်နှံမှုကော်မရှင်” တွင် ပြည်ထဲရေးဝန်ကြီးဌာနမှ ဒုတိယဝန်ကြီး ဗိုလ်မှူးချုပ်ကျော်ဇံမြင့်အား အဖွဲ့ဝင်အဖြစ် ဖြည့်စွက်ဖွဲ့စည်းလိုက်ပါသည်။

အမိန့်အရ

ဇော်သန်းသင်း

အတွင်းရေးမှူး

ပြည်ထောင်စုအစိုးရအဖွဲ့

ပြည်ထောင်စုသမ္မတမြန်မာနိုင်ငံတော်  
**ပြည်ထောင်စုအစိုးရအဖွဲ့**  
**အမိန့်ကြော်ငြာစာအမှတ် (၅၂/၂၀၁၅)**

၁၃၇၇ ခုနှစ်၊ နယုန်လဆန်း ၁၁ ရက်  
( ၂၀၁၅ ခုနှစ်၊ မေလ ၂၈ ရက် )

**မြန်မာနိုင်ငံရင်းနှီးမြှုပ်နှံမှုကော်မရှင် ပြင်ဆင်ဖွဲ့စည်းခြင်း**

ပြည်ထောင်စုအစိုးရအဖွဲ့၏ ၂၀၁၄ ခုနှစ်၊ ဇွန်လ ၄ ရက်နေ့စွဲပါ အမိန့်ကြော်ငြာစာအမှတ် (၃၇/၂၀၁၄) ဖြင့်ဖွဲ့စည်းခဲ့သော “မြန်မာနိုင်ငံရင်းနှီးမြှုပ်နှံမှုကော်မရှင်” ကို အောက်ပါအတိုင်း ပြင်ဆင်ဖွဲ့စည်းလိုက်ပါသည်-

- (၁) ဦးဇေယျာအောင် ဥက္ကဋ္ဌ  
ပြည်ထောင်စုဝန်ကြီး  
စွမ်းအင်ဝန်ကြီးဌာန
- (၂) ဦးဌေးအောင် ဒုတိယဥက္ကဋ္ဌ  
ပြည်ထောင်စုဝန်ကြီး  
ဟိုတယ်နှင့်ခရီးသွားလာရေးလုပ်ငန်းဝန်ကြီးဌာန
- (၃) ဦးဝင်းထွန်း အဖွဲ့ဝင်  
ပြည်ထောင်စုဝန်ကြီး  
ပတ်ဝန်းကျင်ထိန်းသိမ်းရေးနှင့်သစ်တောရေးရာဝန်ကြီးဌာန
- (၄) ဒေါက်တာထွန်းရှင် အဖွဲ့ဝင်  
ပြည်ထောင်စုရှေ့နေချုပ်  
ပြည်ထောင်စုရှေ့နေချုပ်ရုံး
- (၅) ဗိုလ်မှူးချုပ်ကျော်ဇံမြင့် အဖွဲ့ဝင်  
ဒုတိယဝန်ကြီး  
ပြည်ထဲရေးဝန်ကြီးဌာန
- (၆) ဒေါက်တာမောင်မောင်သိမ်း အဖွဲ့ဝင်  
ဒုတိယဝန်ကြီး  
ဘဏ္ဍာရေးဝန်ကြီးဌာန
- (၇) သူရဦးသောင်းလွင် အဖွဲ့ဝင်  
ဒုတိယဝန်ကြီး (အငြိမ်းစား)



- (၈) ဒေါက်တာအောင်ထွန်းသက်  
စီးပွားရေးပညာရှင် အဖွဲ့ဝင်
- (၉) ဦးညွန့်တင်  
သံအမတ်ကြီး (အငြိမ်းစား) အဖွဲ့ဝင်
- (၁၀) ဦးဝင်းခိုင်  
ဥက္ကဋ္ဌ  
မြန်မာနိုင်ငံအင်ဂျင်နီယာအသင်း အဖွဲ့ဝင်
- (၁၁) ဒေါ်ခိုင်ခိုင်နွယ်  
စီးပွားရေးလုပ်ငန်းရှင် အဖွဲ့ဝင်
- (၁၂) ဦးအောင်နိုင်ဦး  
ညွှန်ကြားရေးမှူးချုပ်  
ရင်းနှီးမြှုပ်နှံမှုနှင့်ကုမ္ပဏီများညွှန်ကြားမှုဦးစီးဌာန အတွင်းရေးမှူး
- (၁၃) ဒေါ်မြသူဇာ  
ဒုတိယညွှန်ကြားရေးမှူးချုပ် (အငြိမ်းစား) တွဲဖက်အတွင်းရေးမှူး

အမိန့်အရ

ဇော်သန်းသင်း  
အတွင်းရေးမှူး  
ပြည်ထောင်စုအစိုးရအဖွဲ့

ပြည်ထောင်စုသမ္မတမြန်မာနိုင်ငံတော်  
**ပြည်ထောင်စုလွှတ်တော်ရုံး**  
**အမိန့်ကြော်ငြာစာအမှတ် (၅၀/ ၂၀၁၅)**

၁၃၇၇ ခုနှစ်၊ နယုန်လဆန်း ၂ ရက်  
( ၂၀၁၅ ခုနှစ်၊ မေလ ၁၉ ရက် )

**မြန်မာနိုင်ငံသူနာပြုနှင့် သားဖွားကောင်စီဥပဒေ ထုတ်ပြန်ကြေညာခြင်း**

နိုင်ငံတော်သမ္မတက အတည်ပြုလက်မှတ်ရေးထိုးသော မြန်မာနိုင်ငံသူနာပြုနှင့် သားဖွားကောင်စီ ဥပဒေ (၂၀၁၅ ခုနှစ်၊ ပြည်ထောင်စုလွှတ်တော်ဥပဒေအမှတ် ၂၇။ ) အား ပြည်ထောင်စုလွှတ်တော်ဆိုင်ရာ နည်းဥပဒေ ၁၁၁ အရ ထုတ်ပြန်ကြေညာအပ်ပါသည်။

(ပုံ) ကျော်စိုး၊  
ညွှန်ကြားရေးမှူးချုပ်၊  
ပြည်ထောင်စုလွှတ်တော်ရုံး။

**မြန်မာနိုင်ငံသူနာပြုနှင့်သားဖွားကောင်စီဥပဒေ**  
**(၂၀၁၅ ခုနှစ်၊ ပြည်ထောင်စုလွှတ်တော်ဥပဒေအမှတ် ၂၇ ။ )**

၁၃၇၇ ခုနှစ်၊ နယုန်လဆန်း ၂ ရက်  
( ၂၀၁၅ ခုနှစ်၊ မေလ ၁၉ ရက် )

ပြည်ထောင်စုလွှတ်တော်သည် ဤဥပဒေကိုပြဋ္ဌာန်းလိုက်သည်။

**အခန်း (၁)**

**အမည်၊ စတင် အာဏာတည်ခြင်းနှင့် အဓိပ္ပာယ်ဖော်ပြချက်**

- ၁။ ဤဥပဒေကို မြန်မာနိုင်ငံသူနာပြုနှင့် သားဖွားကောင်စီဥပဒေဟု ခေါ်တွင်စေရမည်။
- ၂။ ဤဥပဒေသည် ထုတ်ပြန်ကြေညာသည့်နေ့ရက်မှစ၍ တစ်နှစ်ပြည့်မြောက်ပြီးသည့် နေ့ရက်တွင် စတင် အာဏာတည်စေရမည်။



၃။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပာယ်သက်ရောက်စေရမည် -

- (က) **သူနာပြုအတတ်ပညာ**ဆိုသည်မှာ မကျန်းမာသူတစ်ဦးအား ရုပ်ပိုင်းဆိုင်ရာ၊ စိတ်ပိုင်းဆိုင်ရာနှင့် လိုအပ်သော လူမှုရေးဆိုင်ရာပြုစုမှုများကို ဖြည့်ဆည်းဆောင်ရွက်နိုင်စွမ်းရှိသည့် အတတ်ပညာကို ဆိုသည်။ ယင်းစကားရပ်တွင် ကျန်းမာသူများအား ကျန်းမာရေးပိုမိုကောင်းမွန်စေရေးနှင့် ရောဂါ ကြိုတင်ကာကွယ်ရေးဆိုင်ရာ ပညာရပ်များလည်းပါဝင်သည်။
- (ခ) **သားဖွားအတတ်ပညာ**ဆိုသည်မှာ ကိုယ်ဝန်ဆောင်အမျိုးသမီးများအား မမွေးဖွားမီပြုစောင့်ရှောက်ခြင်းနှင့် မွေးဖွားစဉ်အချိန်၌ အန္တရာယ်ကင်းစွာ မွေးဖွားပေးခြင်းတို့အပြင် သားဖွားပြီးသော မိခင်နှင့် မွေးကင်းစကလေးတို့အား ပြုစောင့်ရှောက်ခြင်းဆိုင်ရာပညာရပ်များကို ဆိုသည်။
- (ဂ) **သူနာပြု**ဆိုသည်မှာ ဤဥပဒေအရ ကောင်စီက ထုတ်ပေးသော သူနာပြုမှတ်ပုံတင်လက်မှတ်နှင့် သူနာပြုလိုင်စင်ရရှိသူကို ဆိုသည်။
- (ဃ) **သားဖွား**ဆိုသည်မှာ ဤဥပဒေအရ ကောင်စီက ထုတ်ပေးသော သားဖွားမှတ်ပုံတင်လက်မှတ်နှင့် သားဖွားလိုင်စင်ရရှိသူကို ဆိုသည်။
- (င) **သူနာပြုသားဖွား**ဆိုသည်မှာ ဤဥပဒေအရ ကောင်စီက ထုတ်ပေးသော သူနာပြုသားဖွားမှတ်ပုံတင်လက်မှတ်နှင့် သူနာပြုသားဖွားလိုင်စင်ရရှိသူကို ဆိုသည်။
- (စ) **မှတ်ပုံတင်ခြင်း**ဆိုသည်မှာ သတ်မှတ်ချက်များနှင့်အညီ သူနာပြုနှင့်သားဖွားဆိုင်ရာ မှတ်ပုံတင်စာရင်းတွင် အမည်စာရင်း ရေးသွင်းခြင်းကို ဆိုသည်။
- (ဆ) **မှတ်ပုံတင်အရာရှိ**ဆိုသည်မှာ ဤဥပဒေအရခန့်ထားသော သူနာပြုနှင့် သားဖွားကောင်စီ၏ မှတ်ပုံတင်အရာရှိကို ဆိုသည်။
- (ဇ) **လိုင်စင်**ဆိုသည်မှာ မြန်မာနိုင်ငံသူနာပြုနှင့် သားဖွားကောင်စီက ထုတ်ပေးသော သူနာပြုလိုင်စင်၊ သားဖွားလိုင်စင်နှင့် သူနာပြုသားဖွားလိုင်စင်တို့ကို ဆိုသည်။
- (ဈ) **သူနာပြုလိုင်စင်**ဆိုသည်မှာ သူနာပြုအတတ်ပညာဖြင့် သူနာပြုလုပ်ငန်းကို လုပ်ကိုင်နိုင်ရန် အရည်အချင်းပြည့်မီသူအား ကောင်စီကထုတ်ပေးသော ခွင့်ပြုမိန့်ကို ဆိုသည်။
- (ည) **သားဖွားလိုင်စင်**ဆိုသည်မှာ သားဖွားအတတ်ပညာဖြင့် သားဖွားလုပ်ငန်းကို လုပ်ကိုင်နိုင်ရန် အရည်အချင်းပြည့်မီသူအား ကောင်စီကထုတ်ပေးသော ခွင့်ပြုမိန့်ကို ဆိုသည်။
- (ဋ) **သူနာပြုသားဖွားလိုင်စင်**ဆိုသည်မှာ သူနာပြုအတတ်ပညာနှင့် သားဖွားအတတ်ပညာတို့ဖြင့် သူနာပြုနှင့်သားဖွားလုပ်ငန်းနှစ်ရပ်လုံးကိုလုပ်ကိုင်နိုင်ရန် အရည်အချင်းပြည့်မီသူအား ကောင်စီကထုတ်ပေးသော ခွင့်ပြုမိန့်ကို ဆိုသည်။
- (ဌ) **ကန့်သတ်လိုင်စင်**ဆိုသည်မှာ ပြည်ပနိုင်ငံတစ်ခုခုမှ သူနာပြု သို့မဟုတ် သားဖွား သို့မဟုတ် သူနာပြု သားဖွားအတတ်ပညာကို အောင်မြင်လာသောနိုင်ငံသား သို့မဟုတ် နိုင်ငံခြားသား သူနာပြု သို့မဟုတ် သားဖွား သို့မဟုတ် သူနာပြုသားဖွားတစ်ဦးဦးအား သူနာပြု သို့မဟုတ် သားဖွားလုပ်ငန်းကိုဖြစ်စေ၊ ယင်းလုပ်ငန်း နှစ်ရပ်လုံးကိုဖြစ်စေ လုပ်ကိုင်နိုင်ရန် ကောင်စီက လုပ်ငန်း၊ နေရာဒေသနှင့် အချိန်ကာလတို့ကို ကန့်သတ်၍ ထုတ်ပေးသော သူနာပြုကန့်သတ်လိုင်စင်၊ သားဖွားကန့်သတ်လိုင်စင်နှင့် သူနာပြုသားဖွားကန့်သတ်လိုင်စင်တစ်မျိုးမျိုးကို ဆိုသည်။
- (ဍ) **သူနာပြုသားဖွားအတတ်ပညာသင်ကျောင်း**ဆိုသည်မှာ သူနာပြုအတတ်ပညာကိုဖြစ်စေ၊ သားဖွားအတတ်ပညာကိုဖြစ်စေ၊ သူနာပြုသားဖွားအတတ်ပညာကိုဖြစ်စေ သင်ကြားပေးသည့်အောက်ပါတစ်ခုခုဆိုသည်-
  - (၁) ပြည်ထောင်စုအစိုးရအဖွဲ့က သတ်မှတ်ထားသည့် ဝန်ကြီးဌာနများကဖြစ်စေ၊ ယင်းဝန်ကြီးဌာနများကခွင့်ပြုသော အဖွဲ့အစည်းကဖြစ်စေ ဖွင့်လှစ်သင်ကြားပြီး ကောင်စီက အသိအမှတ်ပြုထားသည့် အရည်အချင်းပြည့်မီသော တက္ကသိုလ်၊ ဒီဂရီကောလိပ်၊ ကောလိပ်၊ သိပ္ပံ၊ ကျောင်း သို့မဟုတ် သင်တန်းကျောင်း၊



- (၂) ပုဂ္ဂလိက သူနာပြုသားဖွားအတတ်ပညာသင်ကျောင်း တည်ထောင်ဖွင့်လှစ်သင်ကြားနိုင်ရေး အတွက် လုပ်ငန်းလိုင်စင်လျှောက်ထားချက်အပေါ် ကောင်စီ၏ စိစစ်ထောက်ခံချက်ဖြင့် အသိအမှတ်ပြုထားပြီး ကျန်းမာရေးဝန်ကြီးဌာနက လုပ်ငန်းလိုင်စင်ထုတ်ပေးထားသော တက္ကသိုလ်၊ ဒီဂရီကောလိပ်၊ ကောလိပ်၊ သိပ္ပံ၊ ကျောင်း သို့မဟုတ် သင်တန်းကျောင်း၊
- (ဃ) ဝန်ကြီးဌာနဆိုသည်မှာ ပြည်ထောင်စုအစိုးရ ကျန်းမာရေးဝန်ကြီးဌာနကို ဆိုသည်။
- (င) ကောင်စီဆိုသည်မှာ မြန်မာနိုင်ငံသူနာပြုနှင့် သားဖွားကောင်စီကို ဆိုသည်။
- (စ) ကောင်စီဝင်ဆိုသည်မှာ မြန်မာနိုင်ငံသူနာပြုနှင့် သားဖွားကောင်စီ၏ အဖွဲ့ဝင်တစ်ဦးဦးကို ဆိုသည်။
- (ဆ) ဗဟိုအလုပ်အမှုဆောင်အဖွဲ့ဆိုသည်မှာ ကောင်စီ၏ ဗဟိုအလုပ်အမှုဆောင်အဖွဲ့ကို ဆိုသည်။
- (၃) ကြီးကြပ်ရေးအဖွဲ့ဆိုသည်မှာ သူနာပြုနှင့်သားဖွားလုပ်ငန်းကို သတ်မှတ်ချက်များနှင့်အညီဆောင်ရွက်ခြင်း ရှိ မရှိ ကြီးကြပ်ကွပ်ကဲနိုင်ရန် ဤဥပဒေအရဖွဲ့စည်းထားသော တိုင်းဒေသကြီး၊ ပြည်နယ်၊ ပြည်ထောင်စုနယ်မြေ၊ ကိုယ်ပိုင်အုပ်ချုပ်ခွင့်ရတိုင်း၊ ကိုယ်ပိုင်အုပ်ချုပ်ခွင့်ရဒေသ၊ ခရိုင်နှင့် မြို့နယ် ကြီးကြပ်ရေးအဖွဲ့အသီးသီးကို ဆိုသည်။

**အခန်း (၂)**  
**ရည်ရွယ်ချက်များ**

- ၄။ ဤဥပဒေ၏ ရည်ရွယ်ချက်များမှာ အောက်ပါအတိုင်းဖြစ်သည် -
  - (က) နိုင်ငံတော်၏ကျန်းမာရေးမူဝါဒနှင့်အညီ အရည်အသွေးပြည့်မီသော သူနာပြုစောင့်ရှောက်မှု လုပ်ငန်းများကို အများပြည်သူတို့ ခံစားခွင့်ရရှိစေရန်၊
  - (ခ) သူနာပြုနှင့်သားဖွားများ၏ ကျန်းမာရေးစောင့်ရှောက်မှု အရည်အသွေး၊ အဆင့်အတန်းကို ထိန်းသိမ်းမြှင့်တင်ရန်၊
  - (ဂ) သူနာပြုနှင့် သားဖွားအတတ်ပညာကို တိုးတက်ပြောင်းလဲလာသော နည်းပညာများနှင့်အညီ လေ့လာသင်ယူနိုင်ရန်နှင့် အရည်အသွေးပြည့်မီသောဝန်ဆောင်မှု ပေးနိုင်စေရန်၊
  - (ဃ) ခေတ်မီဖွံ့ဖြိုးတိုးတက်လာသော သူနာပြုနှင့် သားဖွားအတတ်ပညာကို သူနာပြုနှင့် သားဖွားများ စဉ်ဆက်မပြတ် လေ့လာဆည်းပူးနိုင်စေရန်၊
  - (င) သူနာပြုနှင့်သားဖွားများ၏ ကျင့်ဝတ်သိက္ခာနှင့်အညီ လိုက်နာစောင့်ထိန်းရေးနှင့် ဂုဏ်သိက္ခာကို အစဉ်ထိန်းသိမ်းမြှင့်တင်နိုင်ရေးတို့အတွက် ကြီးကြပ်ကွပ်ကဲနိုင်ရန်၊
  - (စ) သူနာပြုနှင့်သားဖွားများ၏လုပ်ငန်းပိုင်းဆိုင်ရာဆောင်ရွက်ရာတွင် အကာအကွယ်ပေးနိုင်ရန်၊
  - (ဆ) သူနာပြုနှင့် သားဖွားအတတ်ပညာ အရည်အသွေးပြည့်မီပြီး အဆင့်အတန်းမြင့်မားစွာ လေ့ကျင့် သင်ကြားရေး၊ အသက်မွေးဝမ်းကျောင်းမှုပြုရေးတို့နှင့်စပ်လျဉ်း၍ အပြည်ပြည်ဆိုင်ရာအဖွဲ့အစည်းများ၊ ဒေသဆိုင်ရာအဖွဲ့အစည်းများနှင့် ဆက်သွယ်ညှိနှိုင်းပြီး ပူးပေါင်းဆောင်ရွက်နိုင်ရန်။

**အခန်း (၃)**  
**ကောင်စီဖွဲ့စည်းခြင်း**

- ၅။ ဝန်ကြီးဌာနသည် မြန်မာနိုင်ငံသူနာပြုနှင့် သားဖွားကောင်စီကို ဖွဲ့စည်းနိုင်ရေးအတွက် ကျန်းမာရေးနှင့် ဆိုင်သော အစိုးရဌာနအဖွဲ့အစည်းများ၊ အစိုးရမဟုတ်သော အဖွဲ့အစည်းများမှ သူနာပြုနှင့် သားဖွား ကိုယ်စားလှယ်များနှင့် အခြားသင့်လျော်သော ပုဂ္ဂိုလ်များပါဝင်သည့် မြန်မာနိုင်ငံသူနာပြုနှင့် သားဖွားကောင်စီ ဖြစ်မြောက်ရေးကော်မတီကို ဖွဲ့စည်းတာဝန်ပေးအပ်ရမည်။
- ၆။ ဝန်ကြီးဌာနသည် ပုဒ်မ ၇၊ ပုဒ်မခွဲ (ဂ) အရ တင်ပြသော ကောင်စီဥက္ကဋ္ဌ၊ ဒုတိယဥက္ကဋ္ဌ၊ အတွင်းရေးမှူး၊ တွဲဖက်အတွင်းရေးမှူးနှင့် ကောင်စီဝင်များ ပါဝင်သည့် စုစုပေါင်း ၆၀ ဦးထက်မပိုသော မြန်မာနိုင်ငံသူနာပြုနှင့် သားဖွားကောင်စီကို အမိန့်ကြော်ငြာစာထုတ်ပြန်၍ ဖွဲ့စည်းရမည်။



- ၇။ မြန်မာနိုင်ငံသူနာပြုနှင့် သားဖွားကောင်စီဖြစ်မြောက်ရေးကော်မတီသည် -
- (က) အောက်ဖော်ပြပါ သူနာပြု၊ သားဖွားနှင့် သူနာပြုသားဖွားကိုယ်စားလှယ်များ၏ အမည်စာရင်းကို တောင်းခံပြီး ပဏာမကောင်စီဝင်များအဖြစ်ရွေးချယ်လျာထားရမည် -
    - (၁) ကျန်းမာရေးဝန်ကြီးဌာန၊ ကုသရေးဦးစီးဌာနက တာဝန်ပေးအပ်ခြင်းခံရသည့် ၁ ဦး  
လက်ထောက်ညွှန်ကြားရေးမှူး အဆင့်အောက်မနိမ့်သော သူနာပြုအရာရှိ၊
    - (၂) ကျန်းမာရေးဝန်ကြီးဌာန၊ ပြည်သူ့ကျန်းမာရေးဦးစီးဌာနက တာဝန်ပေးအပ်ခြင်း ခံရသည့် လက်ထောက်ညွှန်ကြားရေးမှူးအဆင့်အောက်မနိမ့်သောသူနာပြုအရာရှိ၊
    - (၃) ကျန်းမာရေးဝန်ကြီးဌာန၊ ဆေးဘက်ဆိုင်ရာ လူ့စွမ်းအားအရင်းအမြစ် ဖွံ့ဖြိုး တိုးတက်ရေးနှင့် စီမံခန့်ခွဲရေးဦးစီးဌာနက တာဝန်ပေးအပ်ခြင်းခံရသည့် လက်ထောက်ညွှန်ကြားရေးမှူး အဆင့်အောက်မနိမ့်သော သူနာပြုအရာရှိ၊
    - (၄) ကာကွယ်ရေးဦးစီးချုပ်ရုံး (ကြည်း)၊ ဆေးဝန်ထမ်းညွှန်ကြားရေးမှူးရုံးမှ တာဝန်ပေးအပ်ခြင်းခံရသည့် သူနာပြုအရာရှိ၊
    - (၅) သူနာပြုတက္ကသိုလ်များမှ ကထိက အဆင့်အောက်မနိမ့်သော သူနာပြု ကိုယ်စားလှယ်၊ ၂ ဦး
    - (၆) တပ်မတော် သူနာပြုနှင့်ဆေးဘက်ပညာတက္ကသိုလ်မှတာဝန်ပေးခြင်းခံရသည့် အရာရှိ၊ ၁ ဦး
    - (၇) သူနာပြုအုပ်ကြီး၊ ၁ ဦး
    - (၈) သူနာပြုသားဖွား အတတ်ပညာသင်တန်းကျောင်းများမှ တိုင်းဒေသကြီး သို့မဟုတ် ပြည်နယ်နှင့် နေပြည်တော်ကောင်စီနယ်မြေကိုယ်စားပြု ရွေးကောက်တင်မြောက်ခြင်းခံရသော ကျောင်းအုပ်အဆင့်အောက် မနိမ့်သော ကိုယ်စားလှယ်၊ ၁၅ ဦး
    - (၉) လိုင်စင်ရသူနာပြု သို့မဟုတ် သားဖွား သို့မဟုတ် သူနာပြုသားဖွားများက မိမိတို့အနက်မှ ရွေးချယ်တင်မြောက်ခြင်းခံရသော တိုင်းဒေသကြီး သို့မဟုတ် ပြည်နယ်နှင့် နေပြည်တော်ကောင်စီနယ်မြေကိုယ်စားပြု သူနာပြုသားဖွား ကိုယ်စားလှယ်၊ ၁၅ ဦး
    - (၁၀) မြန်မာနိုင်ငံသူနာပြုနှင့် သားဖွားအသင်းမှ ဥက္ကဋ္ဌ သို့မဟုတ် ကိုယ်စားလှယ်၊ ၁ ဦး
    - (၁၁) ပုဂ္ဂလိက ဆေးရုံဆေးခန်းများမှ သူနာပြု သို့မဟုတ် သားဖွား သို့မဟုတ် သူနာပြုသားဖွားကိုယ်စားလှယ်၊ ၈ ဦး
    - (၁၂) အငြိမ်းစားသူနာပြု သို့မဟုတ် သားဖွား သို့မဟုတ် သူနာပြုသားဖွားများ အနက်မှ သင့်လျော်သော အငြိမ်းစားကိုယ်စားလှယ်။ ၁၃ ဦး
  - (ခ) ပုဒ်မခွဲ (က) အရ ရွေးချယ်လျာထားသော ကောင်စီဝင်များသည် အောက်ပါအရည်အချင်းများနှင့် ပြည့်စုံရမည် -
    - (၁) ပြည်ထောင်စုသမ္မတမြန်မာနိုင်ငံသားဖြစ်ရမည်။
    - (၂) အကျင့်စာရိတ္တကောင်းမွန်သူဖြစ်ရမည်။
    - (၃) လုပ်ငန်းတာဝန်များကို အချိန်ပြည့်တာဝန်ထမ်းဆောင်နိုင်သူဖြစ်ရမည်။
    - (၄) သူနာပြုသားဖွားလိုင်စင်ကို လက်ဝယ်ကိုင်ဆောင်ထားသူဖြစ်ပြီး လက်ရှိလိုင်စင် သက်တမ်း တိုးမြှင့်ထားသူဖြစ်ရမည်။
    - (၅) သူနာပြုသားဖွားကျင့်ဝတ်သိက္ခာကို ဖောက်ဖျက်ခဲ့ခြင်းမရှိသူဖြစ်ရမည်။
    - (၆) ပြစ်ဒဏ်တစ်မျိုးမျိုးဖြင့် ထောင်ဒဏ်ကျခံခဲ့ရခြင်း မရှိသူဖြစ်ရမည်။
    - (၇) သူနာပြုသားဖွားလုပ်ငန်းတွင် အနည်းဆုံးငါးနှစ် တာဝန်ထမ်းဆောင်ခဲ့သူဖြစ်ရမည်။

(ဂ) ပုဒ်မခွဲ (က) အရ ရွေးချယ်လျာထားသော ကောင်စီဝင်များက ၎င်းတို့အနက်မှ ဥက္ကဋ္ဌ၊ ဒုတိယ ဥက္ကဋ္ဌ၊ အတွင်းရေးမှူးနှင့် တွဲဖက်အတွင်းရေးမှူးတို့ကို ရွေးချယ်တင်မြှောက်စေရမည်။

(ဃ) ပုဒ်မခွဲ (က) နှင့် (ဂ) တို့အရ ကောင်စီဝင်များအဖြစ် ရွေးချယ်လျာထားသော ကောင်စီဥက္ကဋ္ဌ၊ ဒုတိယဥက္ကဋ္ဌ၊ အတွင်းရေးမှူး၊ တွဲဖက်အတွင်းရေးမှူးနှင့် ကောင်စီဝင်များပါဝင်သည့် မြန်မာနိုင်ငံ သူနာပြုနှင့်သားဖွားကောင်စီကို ဖွဲ့စည်းနိုင်ရေးအတွက် ဝန်ကြီးဌာနသို့ တင်ပြရမည်။

၈။ ကောင်စီသည် -

- (က) ကောင်စီဝင်တစ်ဦးဦးအား ဘဏ္ဍာရေးမှူးအဖြစ် တာဝန်ပေးအပ်ရမည်။
- (ခ) ကောင်စီဝင်တစ်ဦးဦးအား စာရင်းစစ်အဖြစ် တာဝန်ပေးအပ်ရမည်။
- (ဂ) လိုအပ်ပါက ကောင်စီဝင်များအနက်မှ တွဲဖက်ဘဏ္ဍာရေးမှူးနှင့် တွဲဖက်စာရင်းစစ်တို့အဖြစ် တာဝန်ပေးအပ်နိုင်သည်။

၉။ ကောင်စီသည် ကောင်စီအတွင်းရေးမှူးအား မှတ်ပုံတင်အရာရှိအဖြစ် တာဝန်ပေးအပ်ရမည်။

၁၀။ ကောင်စီသက်တမ်းနှင့် ကောင်စီဝင်များ၏ ရာထူးသက်တမ်းတို့နှင့် စပ်လျဉ်း၍ -

- (က) ကောင်စီ၏ သက်တမ်းသည် စတင်ဖွဲ့စည်းသည့်နေ့မှစ၍ တစ်ကြိမ်လျှင် လေးနှစ်ဖြစ်သည်။
- (ခ) ကောင်စီဝင်များ၏ ရာထူးသက်တမ်းသည် ကောင်စီ၏သက်တမ်းနှင့်အညီ ဖြစ်သည်။
- (ဂ) ကောင်စီဝင်တစ်ဦးဦးသည် ကောင်စီဝင်ရာထူးသက်တမ်းတစ်ဆက်တည်း နှစ်ကြိမ်အထိသာ ဆောင်ရွက်နိုင်ခွင့်ရှိသည်။
- (ဃ) ကောင်စီသည် သက်တမ်းကုန်ဆုံးသည့်အခါ ကောင်စီအသစ်ဖွဲ့စည်းပြီး လုပ်ငန်းတာဝန်လွှဲပြောင်း ပြီးသည်အထိ တာဝန်ထမ်းဆောင်ရမည်။

၁၁။ ကောင်စီဝင်တစ်ဦးဦး၏ နေရာလစ်လပ်သည့်အခါ လစ်လပ်သည့်နေရာအလိုက် သက်ဆိုင်ရာ ပုဂ္ဂိုလ်များကို အစားထိုးခန့်ထားခြင်း သို့မဟုတ် ရွေးချယ်တင်မြှောက်ခြင်းဖြင့် ဖြည့်စွက်ရမည်။ ထိုသို့ ဖြည့်စွက်ခြင်းခံရသော ကောင်စီဝင်၏သက်တမ်းသည် လက်ရှိကောင်စီ၏ ကျန်ရှိသည့်သက်တမ်းကုန်ဆုံးချိန် အထိသာဖြစ်သည်။

၁၂။ အောက်ပါအကြောင်းတစ်ရပ်ရပ် ပေါ်ပေါက်လာသည့်အခါ ကောင်စီဝင်အဖြစ်မှ ရပ်စဲစေရမည် -

- (က) သေဆုံးခြင်း၊ စိတ်ပေါ့သွပ်ခြင်း သို့မဟုတ် သာသနာ့ဘောင်သို့ အပြီးကူးပြောင်းခြင်း၊
- (ခ) နုတ်ထွက်ခြင်း၊
- (ဂ) ကောင်စီသို့ခွင့်ပန်ကြားခြင်းမရှိဘဲ အစည်းအဝေးသို့တက်ရောက်ရန် တစ်ဆက်တည်း သုံးကြိမ် ဆက်တိုက် ပျက်ကွက်ခြင်း၊
- (ဃ) ကောင်စီသို့ ခွင့်ပန်ကြားခြင်းမရှိဘဲ ပြည်ပသို့ ခြောက်လနှင့်အထက် ထွက်ခွာခြင်း၊
- (င) မှတ်ပုံတင်စာရင်းနှင့် လိုင်စင်ပယ်ဖျက်ခံရခြင်း၊
- (စ) ကျင့်ဝတ်သိက္ခာပျက်ကွက်သည်ဟု ကောင်စီကစစ်ဆေးတွေ့ရှိခြင်း။

၁၃။ ကောင်စီဖွဲ့စည်းခြင်းနှင့် အစည်းအဝေးကျင်းပခြင်းဆိုင်ရာ ကိစ္စရပ်များကို သတ်မှတ်ချက်များနှင့်အညီ ဆောင်ရွက်ရမည်။

**အခန်း (၄)**

**ကောင်စီ၏ တာဝန်နှင့်လုပ်ပိုင်ခွင့်များ**

၁၄။ ကောင်စီ၏ တာဝန်နှင့်လုပ်ပိုင်ခွင့်များမှာ အောက်ပါအတိုင်းဖြစ်သည် -

- (က) သူနာပြုနှင့်သားဖွားလုပ်ငန်းကို သတ်မှတ်ချက်များနှင့်အညီ ဆောင်ရွက်ခြင်းရှိ မရှိ ကြီးကြပ်ကွပ်ကဲ နိုင်ရန် သင့်လျော်သော ပုဂ္ဂိုလ်များပါဝင်သည့် တိုင်းဒေသကြီး၊ ပြည်နယ်၊ ပြည်ထောင်စုစုစုမှ ကိုယ်ပိုင်အုပ်ချုပ်ခွင့်ရတိုင်း၊ ကိုယ်ပိုင်အုပ်ချုပ်ခွင့်ရဒေသ၊ ခရိုင်၊ မြို့နယ်သူနာပြု သားဖွားလုပ်ငန်း ကြီးကြပ်ရေးအဖွဲ့များ ဖွဲ့စည်းခြင်းနှင့် လုပ်ငန်းတာဝန်များ သတ်မှတ်ပေးခြင်း၊

- (ခ) ပြည်ပရှိသူနာပြုသားဖွားအတတ်ပညာသင်ကျောင်းတစ်ခုခုက အပ်နှင်းသည့် ဘွဲ့၊ ဒီပလိုမာနှင့် အောင်လက်မှတ်များကို အသိအမှတ်ပြုရေးအတွက် အရည်အချင်းစစ်ဆေးရန်ကင်းလွတ်ခွင့်ပေးခြင်း၊
- (ဂ) ပြည်တွင်း ပြည်ပရှိ သူနာပြုသားဖွား အတတ်ပညာသင်ကျောင်းတစ်ခုခုက အပ်နှင်းသည့် ဘွဲ့၊ ဒီပလိုမာနှင့် အောင်လက်မှတ်များကို အရည်အချင်းစစ်ဆေးရန် ကင်းလွတ်ခွင့်ပြုထားခြင်းမရှိပါက အရည်အချင်းစစ်ဆေးပြီး အသိအမှတ်ပြုခြင်း သို့မဟုတ် အသိအမှတ်ပြုရန် ငြင်းပယ်ခြင်း၊
- (ဃ) သူနာပြု သားဖွား၊ သူနာပြုသားဖွားများနှင့်စပ်လျဉ်း၍ စုံစမ်းစစ်ဆေးရန်အကြောင်းပေါ်ပေါက်ပါက ကောင်စီဝင်တစ်ဦးဦးဆောင်၍ အခြားသင့်လျော်သောပုဂ္ဂိုလ်များပါဝင်သည့် စုံစမ်းစစ်ဆေးရေး အဖွဲ့ ဖွဲ့စည်း၍ဖြစ်စေ၊ ကောင်စီဝင် ၃ ဦးပါဝင်သော စုံစမ်းစစ်ဆေးရေးအဖွဲ့ကို ဖွဲ့စည်း၍ဖြစ်စေ၊ စုံစမ်းစစ်ဆေးစေပြီး တွေ့ရှိချက်အစီရင်ခံစာကို ကောင်စီသို့ တင်ပြစေခြင်း၊
- (င) မှတ်ပုံတင်ကြေး၊ လိုင်စင် သို့မဟုတ် ကန်သတ်လိုင်စင်ကြေး၊ သက်တမ်းတိုးမြှင့်ကြေး၊ ဝန်ဆောင်ခနှင့် အခြားအခကြေးငွေများကို သတ်မှတ်ခြင်းနှင့် ကောက်ခံခြင်း၊
- (စ) သူနာပြုနှင့် သားဖွားများ လိုက်နာစောင့်ထိန်းရမည့် ကျင့်ဝတ်သိက္ခာများနှင့် စည်းကမ်းချက်များကို သတ်မှတ်ခြင်း၊
- (ဆ) အစိုးရဆေးရုံနှင့် ပုဂ္ဂလိကဆေးရုံများ၊ ဆေးခန်းများ၏ သူနာပြုစောင့်ရှောက်မှုအဆင့်အတန်း ထိန်းသိမ်းမြှင့်တင်ရေးအတွက် လိုအပ်သောအရည်အသွေးစံချိန်စံညွှန်းသတ်မှတ်၍ အခါအားလျော်စွာ ဆန်းစစ်အကဲဖြတ်ခြင်းနှင့် လိုအပ်ပါက ဝန်ကြီးဌာနသို့ အကြံပြုတင်ပြခြင်း၊
- (ဇ) သူနာပြုအတတ်ပညာနှင့်သားဖွားအတတ်ပညာတို့ကို နိုင်ငံတကာအဆင့်မီစေရန် ဆောင်ရွက်ခြင်း၊ ယင်းအတတ်ပညာသင်ကြားရေးနှင့် စပ်လျဉ်း၍ စံချိန်စံညွှန်းသတ်မှတ်ချက်များနှင့် ညီ မညီ အခါအားလျော်စွာ စစ်ဆေး၍ လိုအပ်ပါက ဝန်ကြီးဌာနသို့ အကြံပြုတင်ပြခြင်း၊
- (ဈ) ပုဂ္ဂလိကသူနာပြုသားဖွားအတတ်ပညာသင်ကျောင်း တည်ထောင်ဖွင့်လှစ်သင်ကြားရေးနှင့်စပ်လျဉ်း၍ သတ်မှတ်ချက်များနှင့်ကိုက်ညီမှု ရှိ မရှိ စိစစ်အကဲဖြတ်ချက်များပြုလုပ်ပြီး ခွင့်ပြုရန် သင့် မသင့် သဘောထားမှတ်ချက်ဖြင့် ဝန်ကြီးဌာနသို့တင်ပြပြီးခွင့်ပြုပါက အသိအမှတ်ပြုလက်မှတ်ထုတ်ပေးခြင်း၊
- (ည) သူနာပြုသားဖွားအတတ်ပညာသင်ကျောင်းတွင် လေ့ကျင့်သင်ကြားမှုများနှင့်စပ်လျဉ်း၍ အရည်အချင်း ပြည့်မီခြင်း စံချိန်စံညွှန်းကိုက်ညီခြင်း ရှိ မရှိ အခါအားလျော်စွာ ဆန်းစစ်အကဲဖြတ်ခြင်း၊
- (ဋ) သူနာပြုနှင့် သားဖွားဆိုင်ရာ အကျိုးပြုမည့် လုပ်ငန်းကိစ္စရပ်များကို ပြည်တွင်းပြည်ပရှိ အစိုးရဌာန၊ အဖွဲ့အစည်းများ၊ ပညာရှင်များနှင့် ဆက်သွယ်ပူးပေါင်းဆောင်ရွက်ရာတွင် ဝန်ကြီးဌာနနှင့် ညှိနှိုင်း ဆောင်ရွက်ခြင်း၊
- (ဌ) အစိုးရဆေးရုံ၊ ဆေးခန်းများနှင့်ပုဂ္ဂလိကဆေးရုံ၊ ဆေးခန်းများတွင် တာဝန်ထမ်းဆောင်လျက်ရှိသော သူနာပြု သားဖွားနှင့် သူနာပြု သားဖွားများအတွက် ယင်းတို့၏ ကျွမ်းကျင်မှုနှင့် ရာထူးအဆင့် အလိုက် သူနာပြုနှင့်သားဖွားတို့၏ ဝတ်စုံနှင့် အဆောင်အယောင်တို့ကို ဝန်ကြီးဌာနနှင့် ညှိနှိုင်း၍ သတ်မှတ်ပေးခြင်း၊
- (ဍ) ပုဂ္ဂလိကဆေးရုံ၊ ဆေးခန်းများတွင် တာဝန်ထမ်းဆောင်လျက်ရှိသော သူနာပြု သားဖွားနှင့် သူနာပြု သားဖွားများအတွက် ယင်းတို့၏ ကျွမ်းကျင်မှုနှင့် ရာထူးအဆင့်အလိုက် သူနာပြုနှင့်သားဖွားတို့၏ ဝတ်စုံနှင့် အဆောင်အယောင်များကို အသိအမှတ်ပြုခြင်း၊
- (ဎ) ကောင်စီ၏ ရုံးအဖွဲ့ကိုဖွဲ့စည်း၍ သင့်လျော်သော သတ်မှတ်လစာနှုန်းထားများဖြင့် လိုအပ်သော ဝန်ထမ်းများကို ကာလသတ်မှတ်ချက်ဖြင့် ခန့်အပ်တာဝန်ပေးခြင်းနှင့် ထုတ်ပယ်ခြင်း၊
- (ဏ) ကောင်စီပုံမှန်အစည်းအဝေးများ၊ အထူးအစည်းအဝေးများနှင့် နှစ်ပတ်လည်အစည်းအဝေးများကို သတ်မှတ်ချက်များနှင့်အညီ ခေါ်ယူကျင်းပခြင်း၊
- (တ) ဝန်ကြီးဌာနက အခါအားလျော်စွာ သတ်မှတ်ပေးသော အခြားလုပ်ငန်းတာဝန်များကိုထမ်းဆောင်ခြင်း။



**အခန်း (၅)**

**ဗဟို အလုပ်အမှုဆောင်အဖွဲ့၊ လုပ်ငန်းကော်မတီများ ဖွဲ့စည်းခြင်းနှင့်  
လုပ်ငန်းတာဝန်များ သတ်မှတ်ပေးခြင်း**

၁၅။ ကောင်စီသည် -

(က) မိမိ၏ လုပ်ငန်းတာဝန်များကို ကောင်စီကိုယ်စား အကောင်အထည်ဖော်ဆောင်ရွက်နိုင်ရန် အဖွဲ့ဝင် ၁၅ ဦးထက်မပိုသော အောက်ပါပုဂ္ဂိုလ်များပါဝင်သည့် ဗဟိုအလုပ်အမှုဆောင်အဖွဲ့ကို သတ်မှတ်ချက်များနှင့်အညီ ဖွဲ့စည်းပြီး လုပ်ငန်းတာဝန်များ သတ်မှတ်ပေးရမည် -

- (၁) ကောင်စီဥက္ကဋ္ဌ ဥက္ကဋ္ဌ
- (၂) ကောင်စီဒုတိယဥက္ကဋ္ဌ ဒုတိယ ဥက္ကဋ္ဌ
- (၃) ကောင်စီဝင်များ အဖွဲ့ဝင်များ
- (၄) ကောင်စီအတွင်းရေးမှူး အတွင်းရေးမှူး
- (၅) ကောင်စီတွဲဖက်အတွင်းရေးမှူး တွဲဖက်အတွင်းရေးမှူး

(ခ) မိမိ၏လုပ်ငန်းတာဝန်များကို ပိုမိုထိရောက်စွာဆောင်ရွက်နိုင်ရန် ငါးဦးထက်မပိုသော ကောင်စီဝင်များနှင့် သင့်လျော်သော ပုဂ္ဂိုလ်များပါဝင်သည့် အဖွဲ့ဝင် ၁၀ ဦးထက်မပိုသော အောက်ဖော်ပြပါ လုပ်ငန်းကော်မတီများကို သတ်မှတ်ချက်များနှင့်အညီ ဖွဲ့စည်းပြီး လုပ်ငန်းတာဝန်များ သတ်မှတ်ပေးရမည် -

- (၁) သူနာပြုသားဖွားအတတ်ပညာနှင့် လုပ်ငန်းအဆင့်အတန်း စံချိန်စံညွှန်းသတ်မှတ်ရေး လုပ်ငန်းကော်မတီ၊
- (၂) သူနာပြုသားဖွားပညာရေးနှင့် လုပ်ငန်းအရည်အသွေး အာမခံမှုအကဲဖြတ်ရေး လုပ်ငန်းကော်မတီ၊
- (၃) သူနာပြုသားဖွားကျင့်ဝတ်သိက္ခာထိန်းသိမ်းရေးလုပ်ငန်းကော်မတီ၊
- (၄) သူနာပြုသားဖွားစည်းကမ်းထိန်းသိမ်းရေးနှင့် ကြီးကြပ်ရေးလုပ်ငန်းကော်မတီ၊
- (၅) သူနာပြုသားဖွားဆိုင်ရာ အခြားလိုအပ်သည့် လုပ်ငန်းကော်မတီများ။

**အခန်း (၆)**

**မှတ်ပုံတင်ခြင်း**

၁၆။ (က) ကောင်စီက ပုဒ်မ ၁၄၊ ပုဒ်မခွဲ (ဈ) အရ အသိအမှတ်ပြုသော ပြည်တွင်းရှိ သူနာပြုသားဖွားအတတ်ပညာသင်ကျောင်းတစ်ခုခုကအပ်နှင်းသည့် ဘွဲ့၊ ဒီပလိုမာ သို့မဟုတ် အောင်လက်မှတ်ရရှိသူသည် သူနာပြုအဖြစ်သော်လည်းကောင်း၊ သားဖွားအဖြစ်သော်လည်းကောင်း၊ သူနာပြုသားဖွားအဖြစ်သော်လည်းကောင်း မှတ်ပုံတင်ပေးရန် ကောင်စီသို့ သတ်မှတ်ချက်များနှင့်အညီ လျှောက်ထားနိုင်သည်။

(ခ) ကောင်စီသည် ပုဒ်မခွဲ (က) အရ လျှောက်ထားချက်ကို စိစစ်ပြီး လိုအပ်ပါက အရည်အချင်းစစ်ဆေးမှုပြုလုပ်၍ မှတ်ပုံတင်ရန် ခွင့်ပြုခြင်း၊ ဆိုင်းငံ့ခြင်း သို့မဟုတ် ငြင်းပယ်ခြင်းပြုနိုင်သည်။ မှတ်ပုံတင်ရန် ခွင့်ပြုပါက သတ်မှတ်ထားသော မှတ်ပုံတင်ကြေးပေးသွင်းစေပြီး လျှောက်ထားသူအား သက်ဆိုင်ရာ မှတ်ပုံတင်လက်မှတ် ထုတ်ပေးရမည်။

၁၇။ (က) ကောင်စီက ပုဒ်မ ၁၄၊ ပုဒ်မခွဲ (ခ) နှင့် (ဂ) တို့အရ အသိအမှတ်ပြုသော ပြည်ပရှိ သူနာပြုသားဖွားအတတ်ပညာသင်ကျောင်းတစ်ခုခုက အပ်နှင်းသည့် ဘွဲ့၊ ဒီပလိုမာ သို့မဟုတ် အောင်လက်မှတ်ရရှိသူသည် သူနာပြုအဖြစ်သော်လည်းကောင်း၊ သားဖွားအဖြစ်သော်လည်းကောင်း၊ သူနာပြုသားဖွားအဖြစ်သော်လည်းကောင်း မှတ်ပုံတင်ပေးရန် ကောင်စီသို့ သတ်မှတ်ချက်များနှင့်အညီ လျှောက်ထားနိုင်သည်။

(ခ) ကောင်စီသည် ပုဒ်မခွဲ (က) အရ လျှောက်ထားချက်ကို စိစစ်ပြီး လိုအပ်ပါက အရည်အချင်း စစ်ဆေးမှုပြုလုပ်၍ မှတ်ပုံတင်ရန် ခွင့်ပြုခြင်း၊ ဆိုင်းငံ့ခြင်း သို့မဟုတ် ငြင်းပယ်ခြင်းပြုနိုင်သည်။ မှတ်ပုံတင်ရန်ခွင့်ပြုပါက သတ်မှတ်ထားသော မှတ်ပုံတင်ကြေးပေးသွင်းစေပြီး လျှောက်ထားသူအား ကာလသတ်မှတ်၍ မှတ်ပုံတင်လက်မှတ်ကို ထုတ်ပေးရမည်။

၁၈။ (က) မှတ်ပုံတင်ရန်ငြင်းပယ်ခြင်း၊ မှတ်ပုံတင်ထားခြင်းကို သတ်မှတ်ချက်များနှင့်အညီ ကာလသတ်မှတ်၍ ယာယီရပ်ဆိုင်းခြင်း သို့မဟုတ် ပယ်ဖျက်ခြင်းပြုသည့် ဆုံးဖြတ်ချက်ချမှတ်ခြင်း ခံရသူသည် သတ်မှတ်ထားသော လိုအပ်ချက်များနှင့်အညီ ဆောင်ရွက်၍ ထိုဆုံးဖြတ်ချက်ကို ပယ်ဖျက်ပြီး ပြန်လည်မှတ်ပုံတင်ပေးရန် ကောင်စီသို့ လျှောက်ထားနိုင်သည်။

(ခ) ကောင်စီသည် ပုဒ်မခွဲ (က) အရ လျှောက်ထားချက်ကို စိစစ်ပြီး ပြန်လည်မှတ်ပုံတင်ပေးရန် ခွင့်ပြုခြင်း သို့မဟုတ် ငြင်းပယ်ခြင်းပြုနိုင်သည်။ ပြန်လည်မှတ်ပုံတင်ပေးရန် ခွင့်ပြုပါက သတ်မှတ်ထားသော မှတ်ပုံတင်ကြေးပေးသွင်းစေပြီး လျှောက်ထားသူအား မှတ်ပုံတင်လက်မှတ် ထုတ်ပေးရမည်။

**အခန်း (၇)**

**လိုင်စင်နှင့် ကန့်သတ်လိုင်စင်**

၁၉။ (က) ပုဒ်မ ၁၆၊ ပုဒ်မခွဲ (ခ) အရ မှတ်ပုံတင်လက်မှတ်ရရှိသူသည် သူနာပြုအတတ်ပညာဖြင့်ဖြစ်စေ၊ သားဖွားအတတ်ပညာဖြင့်ဖြစ်စေ၊ သူနာပြုသားဖွားအတတ်ပညာဖြင့်ဖြစ်စေ လုပ်ကိုင်လိုပါက သက်ဆိုင်ရာလိုင်စင်ကို ထုတ်ပေးရန် ကောင်စီသို့ သတ်မှတ်ချက်များနှင့်အညီ လျှောက်ထားရမည်။

(ခ) ကောင်စီသည် ပုဒ်မခွဲ (က) အရ လျှောက်ထားချက်ကို စိစစ်ပြီး လိုင်စင်ထုတ်ပေးရန် ခွင့်ပြုခြင်း၊ ဆိုင်းငံ့ခြင်း သို့မဟုတ် ငြင်းပယ်ခြင်းပြုနိုင်သည်။ လိုင်စင်ထုတ်ပေးရန်ခွင့်ပြုပါက သတ်မှတ်ထားသော လိုင်စင်ကြေးပေးသွင်းစေပြီး လျှောက်ထားသူအား စည်းကမ်းချက်များသတ်မှတ်၍ သက်ဆိုင်ရာလိုင်စင်ကို ထုတ်ပေးရမည်။

၂၀။ (က) ပုဒ်မ ၁၆၊ ပုဒ်မခွဲ (ခ) အရ မှတ်ပုံတင်လက်မှတ်ရရှိသောနိုင်ငံသားသည် သူနာပြုအတတ်ပညာဖြင့် ဖြစ်စေ၊ သားဖွားအတတ်ပညာဖြင့်ဖြစ်စေ၊ သူနာပြုသားဖွားအတတ်ပညာဖြင့်ဖြစ်စေ လုပ်ကိုင်လိုပါက လိုင်စင်ထုတ်ပေးရန် ကောင်စီသို့ သတ်မှတ်ချက်များနှင့်အညီ လျှောက်ထားရမည်။

(ခ) ပုဒ်မခွဲ (က) အရ လျှောက်ထားချက်ကို စိစစ်ပြီး လိုင်စင်ထုတ်ပေးရန် ခွင့်ပြုခြင်း၊ ဆိုင်းငံ့ခြင်း သို့မဟုတ် ငြင်းပယ်ခြင်းပြုနိုင်သည်။ လိုင်စင်ထုတ်ပေးရန်ခွင့်ပြုပါက သတ်မှတ်ထားသော လိုင်စင်ကြေးပေးသွင်းစေပြီး လျှောက်ထားသူအား သက်ဆိုင်ရာ လိုင်စင်ကို စည်းကမ်းချက်များ သတ်မှတ်၍ ထုတ်ပေးရမည်။

၂၁။ (က) ပုဒ်မ ၁၇၊ ပုဒ်မခွဲ (ခ) အရ မှတ်ပုံတင်လက်မှတ်ရရှိသော နိုင်ငံခြားသားသည် သူနာပြုအတတ်ပညာဖြင့်ဖြစ်စေ၊ သားဖွားအတတ်ပညာဖြင့်ဖြစ်စေ၊ သူနာပြုသားဖွားအတတ်ပညာဖြင့်ဖြစ်စေ လုပ်ကိုင်လိုပါက ကန့်သတ်လိုင်စင်ထုတ်ပေးရန် ကောင်စီသို့ သတ်မှတ်ချက်များနှင့်အညီ လျှောက်ထားရမည်။

(ခ) ကောင်စီသည် ပုဒ်မခွဲ (က) အရ လျှောက်ထားချက်ကို စိစစ်ပြီး ကန့်သတ်လိုင်စင်ထုတ်ပေးရန် ခွင့်ပြုခြင်း၊ ဆိုင်းငံ့ခြင်း သို့မဟုတ် ငြင်းပယ်ခြင်းပြုနိုင်သည်။ ကန့်သတ်လိုင်စင်ထုတ်ပေးရန် ခွင့်ပြုပါက သတ်မှတ်ထားသော လိုင်စင်ကြေးပေးသွင်းစေပြီး လျှောက်ထားသူအား ကန့်သတ်လိုင်စင်ကို စည်းကမ်းချက်များသတ်မှတ်၍ ထုတ်ပေးရမည်။

- ၂၂။ (က) လိုင်စင် သို့မဟုတ် ကန့်သတ်လိုင်စင်ကို ထုတ်ပေးရန် ငြင်းပယ်ခြင်း သို့မဟုတ် ပယ်ဖျက်ခြင်း ပြုသည့် ဆုံးဖြတ်ချက်ချမှတ်ခြင်းခံရသူသည် သတ်မှတ်ချက်များနှင့်အညီ လိုင်စင်ထုတ်ပေးရန် ကောင်စီသို့ ပြန်လည်လျှောက်ထားနိုင်သည်။
  - (ခ) ကောင်စီသည် ပုဒ်မခွဲ (က) အရ လျှောက်ထားချက်ကို စိစစ်ပြီး လိုင်စင် သို့မဟုတ် ကန့်သတ် လိုင်စင်ထုတ်ပေးခြင်း၊ ထုတ်ပေးရန် ငြင်းပယ်ခြင်းပြုနိုင်သည်။
- ၂၃။ (က) သက်ဆိုင်ရာ လိုင်စင် သို့မဟုတ် ကန့်သတ်လိုင်စင်သက်တမ်း ကုန်ဆုံးပြီးနောက် သူနာပြု အတတ်ပညာဖြင့်ဖြစ်စေ၊ သားဖွားအတတ်ပညာဖြင့်ဖြစ်စေ၊ သူနာပြုသားဖွားအတတ်ပညာဖြင့် ဖြစ်စေ ဆက်လက်လုပ်ကိုင်လိုပါက သက်တမ်းတိုးမြှင့်ပေးရန် အဆိုပါသက်တမ်းမကုန်ဆုံးမီ ရက်ပေါင်း ၆၀ အတွင်း ကောင်စီသို့ သတ်မှတ်ချက်များနှင့်အညီ လျှောက်ထားရမည်။
  - (ခ) ကောင်စီသည် ပုဒ်မခွဲ (က) အရ လျှောက်ထားချက်ကို စိစစ်ပြီး လိုင်စင် သို့မဟုတ် ကန့်သတ် လိုင်စင် သက်တမ်းတိုးမြှင့်ပေးရန် ခွင့်ပြုခြင်း၊ ဆိုင်းငံ့ခြင်း သို့မဟုတ် ငြင်းပယ်ခြင်းပြုနိုင်သည်။ သက်တမ်းတိုးမြှင့်ပေးရန်ခွင့်ပြုပါက သတ်မှတ်ထားသော လိုင်စင်သက်တမ်းတိုးမြှင့်ကြေးကို ပေးသွင်းစေပြီး လျှောက်ထားသူအား စည်းကမ်းချက်များသတ်မှတ်၍ သက်ဆိုင်ရာ လိုင်စင် သို့မဟုတ် ကန့်သတ်လိုင်စင် ထုတ်ပေးရမည်။
- ၂၄။ (က) ပုဒ်မ ၂၇ အရ ကောင်စီ၏ စီမံခန့်ခွဲရေးဆိုင်ရာ ဆုံးဖြတ်ချက်ချမှတ်ခံရပါက လိုင်စင် သို့မဟုတ် ကန့်သတ်လိုင်စင်ကို သတ်မှတ်ချက်များနှင့်အညီ ကာလသတ်မှတ်၍ ယာယီရပ်ဆိုင်းခြင်း သို့မဟုတ် ပယ်ဖျက်ခြင်းခံရသူသည် လိုင်စင် သို့မဟုတ် ကန့်သတ်လိုင်စင် ပြန်လည်ထုတ်ပေးရန် ကောင်စီသို့ သတ်မှတ်ချက်များနှင့်အညီ လျှောက်ထားနိုင်သည်။
  - (ခ) ကောင်စီသည် ပုဒ်မခွဲ (က) အရ လျှောက်ထားချက်ကို စိစစ်ပြီး လိုင်စင် သို့မဟုတ် ကန့်သတ် လိုင်စင်ကို ပြန်လည်ထုတ်ပေးရန် ခွင့်ပြုခြင်း၊ ဆိုင်းငံ့ခြင်း သို့မဟုတ် ငြင်းပယ်ခြင်းပြုနိုင်သည်။
  - (ဂ) ပုဒ်မခွဲ (ခ) အရ လိုင်စင် ပြန်လည်ထုတ်ပေးရန် ခွင့်ပြုပါက သတ်မှတ်ထားသော လိုင်စင်ကြေးကို ပေးသွင်းစေပြီး စည်းကမ်းချက်များ သတ်မှတ်၍ လျှောက်ထားသူအား လိုင်စင် သို့မဟုတ် ကန့်သတ်လိုင်စင်ကို ပြန်လည်ထုတ်ပေးရမည်။

**အခန်း (၈)**

**လိုင်စင်ရရှိသူ၏ တာဝန်နှင့်ရပိုင်ခွင့်များ**

- ၂၅။ လိုင်စင်ရရှိသူသည် -
  - (က) လိုင်စင်ပါ သက်တမ်းအတွင်း သူနာပြု၊ သားဖွားနှင့် သူနာပြုသားဖွားအတတ်ပညာဖြင့် အသက်မွေးဝမ်းကျောင်းလုပ်ငန်း လုပ်ကိုင်ခွင့်ရှိသည်။
    - (ခ) လိုင်စင်တွင် ဖော်ပြပါရှိသော စည်းကမ်းချက်များကို လိုက်နာရမည်။
    - (ဂ) သားဖွားလိုင်စင်ရရှိပြီးသူသည် သူနာပြုသင်တန်းတက်ရောက်အောင်မြင်ပြီးပါက သားဖွားလိုင်စင်ကို ပြန်လည်အပ်နှံပြီး သူနာပြုသားဖွားမှတ်ပုံတင်နှင့် လိုင်စင်ကို လျှောက်ထားနိုင်သည်။
    - (ဃ) သူနာပြု၊ သားဖွားနှင့် သူနာပြုသားဖွားအဖြစ် မှတ်ပုံတင်ပြီးနောက်ဖြစ်စေ၊ သူနာပြု၊ သားဖွားနှင့် သူနာပြုသားဖွားလိုင်စင်ရရှိပြီးနောက်ဖြစ်စေ၊ ပြည်တွင်းမှသော်လည်းကောင်း၊ ပြည်ပမှသော် လည်းကောင်း သူနာပြု၊ သားဖွား၊ သူနာပြုသားဖွားနှင့်စပ်လျဉ်း၍ ဘွဲ့၊ ဒီပလိုမာ၊ လက်မှတ်စသည် တို့ကို ထပ်မံရရှိသည့်အခါ ကောင်စီသို့ မှတ်တမ်းတင်ပေးရန် တင်ပြရမည်။
    - (င) သူနာပြုနှင့်သားဖွားကျင့်ဝတ်သိက္ခာများကို ထိန်းသိမ်းစောင့်စည်းရမည့်အပြင် မိမိ၏သိက္ခာကို ထိခိုက်စေမည့် အပြုအမူ၊ အပြောအဆို၊ အနေအထိုင်များကိုလည်း ရှောင်ကြဉ်ရမည်။
    - (စ) ရာထူးအဆင့်အလိုက် သတ်မှတ်ထားသည့် ဝတ်စုံနှင့် အဆောင်အယောင်များကို သုံးစွဲခွင့်ရှိသည်။

- (ဆ) လိုင်စင်နှင့် စပ်လျဉ်း၍ ကောင်စီက ပုဒ်မ ၂၇ အရ စီမံခန့်ခွဲရေးဆိုင်ရာ ဆုံးဖြတ်ချက်တစ်ရပ်ရပ် ချမှတ်ပါက ထိုဆုံးဖြတ်ချက်ကို ဤဥပဒေ အခန်း (၁၁) ပါ ပြဋ္ဌာန်းချက်နှင့်အညီ အယူခံခွင့်ရှိသည်။
- (ဇ) လိုင်စင်နှင့်စပ်လျဉ်း၍ ကောင်စီ၏ စီမံခန့်ခွဲရေးဆိုင်ရာ ဆုံးဖြတ်ချက်ကိုအယူခံပါက ဝန်ကြီးဌာန၏ အယူခံဆုံးဖြတ်ချက်အရ ပယ်ဖျက်ခြင်းခံရလျှင် အဆိုပါလိုင်စင်ကို ဆုံးဖြတ်ချက်ချမှတ်သည့် နေ့မှစ၍ ရက်ပေါင်း ၆၀ အတွင်း ကောင်စီသို့ ပြန်လည်အပ်နှံရမည်။

**အခန်း (၉)**

**ကန့်သတ်လိုင်စင်ရရှိသူ၏ တာဝန်နှင့်ရပိုင်ခွင့်များ**

၂၆။ ကန့်သတ်လိုင်စင်ရရှိသူသည် ဤဥပဒေအခန်း (၈) ပါ လိုင်စင်ရရှိသူ၏ တာဝန်နှင့်ရပိုင်ခွင့်များကို လိုက်နာဆောင်ရွက်ရမည်။

**အခန်း (၁၀)**

**စီမံခန့်ခွဲရေးဆိုင်ရာ အရေးယူဆောင်ရွက်ခြင်း**

၂၇။ ကောင်စီသည် -

- (က) လိုင်စင်ရရှိသူ သို့မဟုတ် ကန့်သတ်လိုင်စင်ရရှိသူက ဤဥပဒေအရထုတ်ပြန်သည့် နည်းဥပဒေများ၊ အမိန့်နှင့်ညွှန်ကြားချက်တို့ပါ တားမြစ်ချက်တစ်ရပ်ရပ်ကိုသော်လည်းကောင်း၊ လိုင်စင် သို့မဟုတ် ကန့်သတ်လိုင်စင် စည်းကမ်းချက်တစ်ရပ်ရပ်ကိုသော်လည်းကောင်း ဖောက်ဖျက်ကြောင်းတွေ့ရှိပါက ထိုသူအား အောက်ပါစီမံခန့်ခွဲရေးဆိုင်ရာ ဆုံးဖြတ်ချက်တစ်ရပ်ရပ် ချမှတ်နိုင်သည် -
  - (၁) သတိပေးခြင်း၊
  - (၂) သတ်မှတ်ထားသော ဒဏ်ကြေးငွေ ပေးဆောင်စေခြင်း၊
  - (၃) ကာလအကန့်အသတ်ဖြင့် လိုင်စင် သို့မဟုတ် ကန့်သတ်လိုင်စင် ယာယီရပ်ဆိုင်းခြင်း၊
  - (၄) မှတ်ပုံတင်လက်မှတ်နှင့် လိုင်စင် သို့မဟုတ် ကန့်သတ်လိုင်စင် ပယ်ဖျက်ခြင်း။
- (ခ) လိုင်စင်ရရှိသူ သို့မဟုတ် ကန့်သတ်လိုင်စင်ရရှိသူက ဤဥပဒေပါ ပြစ်မှုတစ်ရပ်ရပ်ဖြင့် ပြစ်မှုထင်ရှား စီရင်ခြင်းခံရပါက ထိုသူ၏မှတ်ပုံတင်လက်မှတ်နှင့် လိုင်စင် သို့မဟုတ် ကန့်သတ်လိုင်စင်ကို ပယ်ဖျက်သည့် စီမံခန့်ခွဲရေးဆိုင်ရာ ဆုံးဖြတ်ချက်ချမှတ်ရမည်။

**အခန်း (၁၁)**

**အယူခံခြင်း**

၂၈။ ကောင်စီက ချမှတ်သည့် အောက်ပါစီမံခန့်ခွဲရေးဆိုင်ရာ ဆုံးဖြတ်ချက်တစ်ရပ်ရပ်ကို မကျေနပ်သူသည် ယင်းဆုံးဖြတ်ချက်ကို လက်ခံရရှိသည့်နေ့မှ ရက်ပေါင်း ၆၀ အတွင်း ဝန်ကြီးဌာနသို့ အယူခံနိုင်သည် -

- (က) ပြည်တွင်း ပြည်ပရှိ သူနာပြုသားဖွားအတတ်ပညာသင်ကျောင်းတစ်ခုခုက အပ်နှင်းသည့် ဘွဲ့၊ ဒီပလိုမာနှင့် အောင်လက်မှတ်များကို စိစစ်၍ အရည်အချင်းစစ်ဆေးပြီး အသိအမှတ်ပြုရန် ငြင်းပယ်သည့် ဆုံးဖြတ်ချက်၊
- (ခ) မှတ်ပုံတင်ရန် ဆိုင်းငံ့သည့် သို့မဟုတ် ငြင်းပယ်သည့် ဆုံးဖြတ်ချက်၊
- (ဂ) လိုင်စင် သို့မဟုတ် ကန့်သတ်လိုင်စင် ထုတ်ပေးရန် သို့မဟုတ် သက်တမ်းတိုးမြှင့်ပေးရန် ဆိုင်းငံ့သည့် သို့မဟုတ် ငြင်းပယ်သည့် ဆုံးဖြတ်ချက်၊
- (ဃ) မှတ်ပုံတင်ရန်ဖြစ်စေ၊ လိုင်စင် သို့မဟုတ် ကန့်သတ်လိုင်စင် ထုတ်ပေးရန်ဖြစ်စေ ဆိုင်းငံ့သည့် သို့မဟုတ် ငြင်းပယ်သည့် ဆုံးဖြတ်ချက်ကိုပယ်ဖျက်ပြီး သတ်မှတ်ချက်များနှင့်အညီ မှတ်ပုံတင်ရန် ဖြစ်စေ၊ လိုင်စင် သို့မဟုတ် ကန့်သတ်လိုင်စင်ထုတ်ပေးရန်ဖြစ်စေ ပြန်လည်လျှောက်ထားချက်ကို ဆိုင်းငံ့သည့် သို့မဟုတ် ငြင်းပယ်သည့် ဆုံးဖြတ်ချက်၊
- (င) ပုဒ်မ ၂၇ အရ လိုင်စင် သို့မဟုတ် ကန့်သတ်လိုင်စင်ရသူအား ချမှတ်သည့် စီမံခန့်ခွဲရေးဆိုင်ရာ ဆုံးဖြတ်ချက်။





၂၉။ ပုဒ်မ ၂၈ အရ အယူခံမှုတွင် ဝန်ကြီးဌာနသည် ကောင်စီကချမှတ်သည့် ဆုံးဖြတ်ချက်တစ်ရပ်ရပ်ကို အတည်ပြုခြင်း၊ ပြင်ဆင်ခြင်း သို့မဟုတ် ပယ်ဖျက်ခြင်း ပြုနိုင်သည်။

၃၀။ ပုဒ်မ ၂၉ အရ ချမှတ်သော ဝန်ကြီးဌာန၏ ဆုံးဖြတ်ချက်သည် အပြီးအပြတ်ဖြစ်သည်။

**အခန်း (၁၂)**

**ပုဂ္ဂလိက သူနာပြုသားဖွားအတတ်ပညာသင်ကျောင်း တည်ထောင်ဖွင့်လှစ်ခြင်း**

၃၁။ ပုဂ္ဂလိက သူနာပြုသားဖွားအတတ်ပညာသင်ကျောင်းတစ်မျိုးမျိုးကို တည်ထောင်ဖွင့်လှစ်သင်ကြား လိုသူသည် -

- (က) လုပ်ငန်းလိုင်စင်ရရှိရန် ကောင်စီမှတစ်ဆင့် ဝန်ကြီးဌာနသို့ သတ်မှတ်ချက်များနှင့်အညီ လျှောက်ထား ရမည်။
- (ခ) မိမိဖွင့်လှစ်မည့်သင်တန်းဆိုင်ရာ သင်ရိုးညွှန်းတမ်းများကို သတ်မှတ်ထားသော စံချိန်စံညွှန်းများနှင့် အညီ ရေးဆွဲ၍ သတ်မှတ်ထားသော ဝန်ဆောင်ခပေးသွင်းပြီး အသိအမှတ်ပြုလက်မှတ်ထုတ်ပေး နိုင်ရန် ကောင်စီသို့ တင်ပြရမည်။
- (ဂ) လုပ်ငန်းအရည်အသွေးမြှင့်တင်ရေးဆိုင်ရာ သီးသန့်အချိန်တိုသင်တန်းများကို ဖွင့်လှစ်လိုပါက သတ်မှတ်ချက်များနှင့်အညီ ကောင်စီသို့ တင်ပြရမည်။

၃၂။ ကောင်စီသည် ပုဒ်မ ၃၁၊ ပုဒ်မခွဲ (ခ) ပါ တင်ပြချက်အရ ပုဂ္ဂလိက သူနာပြုသားဖွားအတတ်ပညာ သင်ကျောင်း တည်ထောင်ဖွင့်လှစ်ခွင့် လုပ်ငန်းလိုင်စင် လျှောက်ထားချက်နှင့်စပ်လျဉ်း၍ စိစစ်ပြီး ခွင့်ပြုရန် သင့် မသင့် သဘောထားမှတ်ချက်ကို ဝန်ကြီးဌာနနှင့် လျှောက်ထားသူထံသို့ ပြန်ကြားရမည်။ ခွင့်ပြုပါက အသိအမှတ်ပြုခြင်းဆိုင်ရာ စည်းကမ်းချက်များသတ်မှတ်၍ လျှောက်ထားသူအား အသိအမှတ်ပြုလက်မှတ် ထုတ်ပေးရမည်။

၃၃။ ပြည်ထောင်စုအစိုးရအဖွဲ့က သတ်မှတ်ထားသည့် ဝန်ကြီးဌာနများကဖြစ်စေ၊ ယင်းဝန်ကြီးဌာနများက ခွင့်ပြုသော အဖွဲ့အစည်းကဖြစ်စေ ပုဒ်မ ၃၂ အရ ကောင်စီက အသိအမှတ်ပြုလက်မှတ် ထုတ်ပေးပါက ပုဂ္ဂလိက သူနာပြုသားဖွားအတတ်ပညာသင်ကျောင်း တည်ထောင်ဖွင့်လှစ်ခွင့်ပြု၍ လုပ်ငန်းလိုင်စင်ဆိုင်ရာ စည်းကမ်းချက်များနှင့် လိုင်စင်သက်တမ်း သတ်မှတ်ခြင်း၊ လုပ်ငန်းလိုင်စင်ကြေး ပေးသွင်းစေခြင်းပြုပြီး လုပ်ငန်းလိုင်စင်ထုတ်ပေးရမည်။

၃၄။ ပုဂ္ဂလိက သူနာပြု၊ သားဖွား၊ သူနာပြုသားဖွားအတတ်ပညာသင်ကျောင်း တည်ထောင်ဖွင့်လှစ်ခွင့် လုပ်ငန်းလိုင်စင်ရရှိသူသည် -

- (က) လုပ်ငန်းလိုင်စင် စည်းကမ်းချက်များကို လိုက်နာရမည်။
- (ခ) လေ့ကျင့်သင်ကြားရေးအတွက် လိုအပ်ချက်များ၊ သင်ကြားသည့်သင်ရိုးညွှန်းတမ်းများ၊ ကျောင်းဝင်ခွင့် အရည်အချင်းများ၊ သင်ကြားမှုစနစ်များ၊ သင်ကြားပို့ချသူများ၏ အရည်အချင်းများ၊ သင်ကြားရေး အထောက်အကူပြု ပစ္စည်းကိရိယာများနှင့် စာမေးပွဲ စစ်ဆေးကျင်းပမှုများ စသည်တို့နှင့်စပ်လျဉ်း၍ ကောင်စီ၏ တာဝန်ပေးအပ်ချက်အရ သူနာပြုသားဖွားပညာရေးနှင့် လုပ်ငန်းအရည်အသွေး အာမခံမှုအကဲဖြတ်ရေးလုပ်ငန်းကော်မတီ၏ အခါအားလျော်စွာစစ်ဆေးမှုကိုခံယူပြီး ယင်းလုပ်ငန်း ကော်မတီကို လိုအပ်သောအကူအညီများပေးရမည်။
- (ဂ) လေ့ကျင့်သင်ကြားမှုအခြေအနေကိုလည်းကောင်း၊ သူနာပြုသားဖွားများအရည်အသွေးနှင့် အဆင့် အတန်းတိုးတက်မြှင့်မားရေးအတွက် ဆောင်ရွက်မှုအခြေအနေများကိုလည်းကောင်း သတ်မှတ်ချက် များနှင့်အညီ ကောင်စီသို့အစီရင်ခံရမည်။
- (ဃ) လေ့ကျင့်သင်ကြားရေးနှင့် စပ်လျဉ်း၍ ဝန်ကြီးဌာနနှင့် ကောင်စီတို့၏ အခါအားလျော်စွာ ညွှန်ကြားချက်ကို လိုက်နာရမည်။



**အခန်း (၁၃)**

**တားမြစ်ချက်များ**

၃၅။ မည်သူမျှ ဤဥပဒေအရ ပြည်ထောင်စုအစိုးရအဖွဲ့က သတ်မှတ်ထားသည့် ဝန်ကြီးဌာနများကဖြစ်စေ၊ ယင်းဝန်ကြီးဌာနများက ခွင့်ပြုသော အဖွဲ့အစည်းကဖြစ်စေ ထုတ်ပေးသော လုပ်ငန်းလိုင်စင်နှင့် ကောင်စီက ထုတ်ပေးသော အသိအမှတ်ပြုလက်မှတ်မရှိဘဲ ပုဂ္ဂလိက သူနာပြု၊ သားဖွား၊ သူနာပြုသားဖွားအတတ်ပညာ သင်ကျောင်း တစ်မျိုးမျိုးကို တည်ထောင်ဖွင့်လှစ်ခြင်းမပြုရ။

၃၆။ မည်သူမျှ ဤဥပဒေအရ ထုတ်ပေးသော လိုင်စင် သို့မဟုတ် ကန့်သတ်လိုင်စင်မရှိဘဲ သူနာပြုလုပ်ငန်း၊ သားဖွားလုပ်ငန်း သို့မဟုတ် သူနာပြုသားဖွားလုပ်ငန်းကို လုပ်ကိုင်ခြင်းမပြုရ။

၃၇။ မည်သူမျှ လိုင်စင်ရရှိသူ သို့မဟုတ် ကန့်သတ်လိုင်စင် ရရှိသူမဟုတ်ဘဲ ကောင်စီက ကျွမ်းကျင်မှုနှင့် အဆင့်အလိုက် သတ်မှတ်ထားသော သို့မဟုတ် အတည်ပြုထားသော သူနာပြု၊ သားဖွား သို့မဟုတ် သူနာပြု သားဖွား၏ ဝတ်စုံနှင့် အဆောင်အယောင်များကို မရိုးမဖြောင့်သော သဘောဖြင့် ဝတ်ဆင်ခြင်း၊ သုံးစွဲခြင်း သို့မဟုတ် တပ်ဆင်ခြင်းမပြုရ။

၃၈။ မည်သည့် လိုင်စင်ရရှိသူ သို့မဟုတ် ကန့်သတ်လိုင်စင်ရရှိသူမျှ -

- (က) မိမိ၏လိုင်စင် သို့မဟုတ် ကန့်သတ်လိုင်စင်ကို အခြားသူတစ်ဦးဦးအား လွှဲပြောင်းပေးခြင်း၊ လုပ်ငန်း လုပ်ကိုင်စေခြင်း သို့မဟုတ် အသုံးပြုစေခြင်းမပြုရ။
- (ခ) လိုင်စင် သို့မဟုတ် ကန့်သတ်လိုင်စင်ကိုပယ်ဖျက်သည့်ဆုံးဖြတ်ချက်ချမှတ်ခြင်းခံရပါက ဤဥပဒေနှင့် အညီ ကောင်စီသို့ အဆိုပါ ဆုံးဖြတ်ချက်ချမှတ်သည့်နေ့မှစ၍ ရက်ပေါင်း ၆၀ အတွင်း ကောင်စီသို့ ပြန်လည်အပ်နှံရန် ပျက်ကွက်ခြင်းမရှိစေရ။

**အခန်း (၁၄)**

**ပြစ်ဒဏ်များ**

၃၉။ မည်သူမဆို ပုဒ်မ ၃၅ ပါ တားမြစ်ချက်ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်း ခံရလျှင် ထိုသူကို အနည်းဆုံး တစ်နှစ်မှ အများဆုံး သုံးနှစ်အထိ ထောင်ဒဏ်ဖြစ်စေ၊ အနည်းဆုံး ကျပ်သိန်း ၅၀ မှ အများဆုံး ကျပ်သိန်း ၁၀၀ အထိ ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။

၄၀။ မည်သူမဆို -

- (က) ပုဒ်မ ၃၆ ပါ တားမြစ်ချက်တစ်ရပ်ရပ်ကို ဖောက်ဖျက်ကျူးလွန်ကြောင်းပြစ်မှုထင်ရှားစီရင်ခြင်းခံရလျှင် ထိုသူကို တစ်နှစ်ထက်မပိုသော ထောင်ဒဏ်ဖြစ်စေ၊ အနည်းဆုံး ကျပ်တစ်သိန်းမှ အများဆုံး ကျပ်တစ်ဆယ်သိန်းအထိ ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။
- (ခ) ပုဒ်မ ၃၆ ပါ တားမြစ်ချက်တစ်ရပ်ရပ်ကိုဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရပြီး သူနာပြု သို့မဟုတ် သားဖွားအလုပ်ကို ပြုလုပ်ရာ၌ သူတစ်ဦးဦး သေဆုံးစေခြင်း သို့မဟုတ် ပြင်းထန်သောဒဏ်ရာရရှိစေခြင်းဖြစ်ပါက ထိုသူကို အနည်းဆုံးသုံးနှစ်မှ အများဆုံးခုနစ်နှစ်အထိ ထောင်ဒဏ်ချမှတ်ရမည့်အပြင် ငွေဒဏ်လည်းချမှတ်နိုင်သည်။

၄၁။ မည်သူမဆို ပုဒ်မ ၃၇ ပါ တားမြစ်ချက်တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင် ထိုသူကို အနည်းဆုံး သုံးလမှ အများဆုံး သုံးနှစ်အထိ ထောင်ဒဏ်ဖြစ်စေ၊ အနည်းဆုံး ကျပ်ငါးသောင်းမှ အများဆုံး ကျပ်ငါးသိန်းအထိ ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။

၄၂။ မည်သည့် လိုင်စင်ရရှိသူ သို့မဟုတ် ကန့်သတ်လိုင်စင် ရရှိသူမဆို ပုဒ်မ ၃၈ ပါ တားမြစ်ချက် တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို အနည်းဆုံးသုံးလမှ အများဆုံး သုံးနှစ်အထိ ထောင်ဒဏ်ဖြစ်စေ၊ အနည်းဆုံး ကျပ်ငါးသောင်းမှ အများဆုံး ကျပ်ငါးသိန်းအထိ ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။



### အခန်း (၁၅) ဘဏ္ဍာရေး

၄၃။ ကောင်စီသည် -

- (က) ကောင်စီရန်ပုံငွေကို အောက်ပါရင်းမြစ်များဖြင့် ထူထောင်ရမည် -
  - (၁) ဤဥပဒေအရ ပေးသွင်းသော မှတ်ပုံတင်ကြေး၊ လိုင်စင်ကြေး၊ လိုင်စင်သက်တမ်းတိုးမြှင့်ကြေး၊ ဒဏ်ကြေး၊ ဝန်ဆောင်ခနှင့် အခြားအခကြေးငွေများ၊
  - (၂) ပြည်တွင်း ပြည်ပမှ စေတနာရှင်များ၏ လှူဒါန်းထောက်ပံ့ငွေများ၊
  - (၃) ရန်ပုံငွေမှ တရားဝင်တိုးပွားငွေများ။
- (ခ) ပုဒ်မခွဲ (က) အရ ထူထောင်သည့် ရန်ပုံငွေဖြင့်ရပ်တည်နိုင်ရန် ကြိုးပမ်းရမည်။
- (ဂ) ချက်ချင်းအသုံးပြုရန် မလိုအပ်သည့် ရန်ပုံငွေကို တိုးပွားစေရန် ငွေစုဘဏ်တွင် အပ်နှံစုဆောင်းနိုင်သည်။
- (ဃ) ကောင်စီရုံးနှင့် စာမေးပွဲခန်းမ၊ သင်တန်းနှင့် လက်တွေ့လေ့ကျင့်သရုပ်ပြခန်းများ၊ အစည်းအဝေးခန်းမ၊ အဆောင်များအတွက် လိုအပ်သောမြေနှင့် အဆောက်အအုံတို့၏ ကုန်ကျစရိတ်ကို နိုင်ငံတော်၏ ဘဏ္ဍာရန်ပုံငွေမှ နိုင်ငံတော်အစိုးရ၏ ထည့်ဝင်မှုအနေဖြင့် ထောက်ပံ့နိုင်ရန် ဝန်ကြီးဌာနမှတစ်ဆင့် ပြည်ထောင်စုအစိုးရအဖွဲ့သို့ တင်ပြတောင်းခံနိုင်သည်။

၄၄။ ကောင်စီသည် ရန်ပုံငွေထိန်းသိမ်းခြင်း၊ စီမံခန့်ခွဲခြင်း၊ သုံးစွဲခြင်းနှင့် စာရင်းစစ်ဆေးခြင်းဆိုင်ရာ လုပ်ထုံးလုပ်နည်းများကို ရေးဆွဲသတ်မှတ်ပြီး လိုက်နာဆောင်ရွက်ရမည်။

### အခန်း (၁၆) အထွေထွေ

၄၅။ ကောင်စီသည် စဉ်ဆက်မပြတ် ဆက်ခံဆောင်ရွက်နိုင်ခွင့်နှင့် ကောင်စီပိုင် တံဆိပ်တစ်ခုရှိသော တရားဝင်အဖွဲ့ ဖြစ်သည်။ ယင်းအဖွဲ့အမည်ဖြင့် တရားစွဲဆိုနိုင်ခွင့်နှင့် တရားစွဲခံနိုင်ခွင့်ရှိသည်။

၄၆။ ကောင်စီသည် ဤဥပဒေဖြင့် ရုပ်သိမ်းသည့် သူနာပြုနှင့် သားဖွားဆိုင်ရာ ဥပဒေအရ ဖွဲ့စည်းခဲ့သော မြန်မာနိုင်ငံ သူနာပြုနှင့်သားဖွားကောင်စီပိုင် ရန်ပုံငွေများကိုလည်းကောင်း၊ ရွှေ့ပြောင်းနိုင်သောပစ္စည်းနှင့် မရွှေ့ပြောင်းနိုင်သောပစ္စည်းများကိုလည်းကောင်း၊ ယင်းကောင်စီ၏ ဆောင်ရွက်ပြီးလုပ်ငန်းများနှင့် ဆောင်ရွက်ဆဲလုပ်ငန်းများကိုလည်းကောင်း၊ ရပိုင်ခွင့်နှင့်ပေးရန် တာဝန်များကိုလည်းကောင်း အသီးသီး ဆက်ခံရမည်။

၄၇။ ဤဥပဒေအရ ပေးအပ်သောလုပ်ငန်းတာဝန်တစ်ရပ်ရပ်ကို သဘောရိုးဖြင့်ဆောင်ရွက်သည့် ကောင်စီဝင်များ၊ ကောင်စီကဖွဲ့စည်းသော အဖွဲ့အစည်းတစ်ရပ်ရပ်မှ အဖွဲ့ဝင်များနှင့် ကြီးကြပ်ရေးအဖွဲ့ဝင်များကို တရားမကြောင်းဖြင့်သော်လည်းကောင်း၊ ပြစ်မှုကြောင်းဖြင့်သော်လည်းကောင်း တရားစွဲဆိုခြင်းမပြုရ။

၄၈။ အစိုးရဝန်ထမ်းမဟုတ်သော ကောင်စီဝင်များ၊ ဗဟိုအလုပ်အမှုဆောင် အဖွဲ့ဝင်များ၊ ကောင်စီက ဖွဲ့စည်းသော အဖွဲ့အစည်းတစ်ရပ်ရပ်မှ အဖွဲ့ဝင်များနှင့် ကြီးကြပ်ရေးအဖွဲ့ဝင်များသည် ဤဥပဒေအရ ပေးအပ်သော လုပ်ငန်းတာဝန်များကို ထမ်းဆောင်နေချိန်တွင် ပြည်သူ့ဝန်ထမ်းဖြစ်သည်ဟု မှတ်ယူရမည်။

၄၉။ ဤဥပဒေပါ ပြစ်မှုတစ်ရပ်ရပ်ဖြင့် တရားစွဲဆိုရာတွင် ဝန်ကြီးဌာနမှ ကြိုတင်ခွင့်ပြုချက်ကို ရယူရမည်။

၅၀။ ဤဥပဒေဖြင့် ရုပ်သိမ်းသည့် သူနာပြုနှင့် သားဖွားဆိုင်ရာ ဥပဒေအရ ထုတ်ပေးထားသော မှတ်ပုံတင်လက်မှတ်နှင့် လိုင်စင်တို့သည် ယင်းတို့၏ သက်တမ်းကုန်ဆုံးသည့်နေ့အထိ အတည်ဖြစ်သည်ဟု မှတ်ယူရမည်။



၅၁။ ဤဥပဒေဖြင့် ရုပ်သိမ်းသည့် သူနာပြုနှင့် သားဖွားဆိုင်ရာ ဥပဒေအရ ထုတ်ပြန်ခဲ့သော လုပ်ထုံးလုပ်နည်းများ၊ အမိန့်ကြော်ငြာစာ၊ အမိန့်နှင့်ညွှန်ကြားချက်များကို ဤဥပဒေနှင့် မဆန့်ကျင်သရွေ့ ဆက်လက်ကျင့်သုံးနိုင်သည်။

- ၅၂။ ဤဥပဒေပါ ပြဋ္ဌာန်းချက်များကို အကောင်အထည်ဖော်ဆောင်ရွက်ရာတွင် -
  - (က) ဝန်ကြီးဌာနသည် နည်းဥပဒေ၊ စည်းမျဉ်းနှင့်စည်းကမ်းများကို ပြည်ထောင်စုအစိုးရအဖွဲ့၏ သဘောတူညီချက်ဖြင့် ထုတ်ပြန်နိုင်သည်။
  - (ခ) ဝန်ကြီးဌာနနှင့် ကောင်စီသည် အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများကို ထုတ်ပြန်နိုင်သည်။

၅၃။ သူနာပြုနှင့်သားဖွားဆိုင်ရာ ဥပဒေ (နိုင်ငံတော်ငြိမ်ဝပ်ပိပြားမှုတည်ဆောက်ရေးအဖွဲ့ ဥပဒေအမှတ် ၁၉/၉၀) ကို ဤဥပဒေဖြင့် ရုပ်သိမ်းလိုက်သည်။

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေအရ ကျွန်ုပ် လက်မှတ်ရေးထိုးသည်။

(ပုံ) သိန်းစိန်  
နိုင်ငံတော်သမ္မတ  
ပြည်ထောင်စုသမ္မတမြန်မာနိုင်ငံတော်

ပြည်ထောင်စုသမ္မတမြန်မာနိုင်ငံတော်  
**ပြည်ထောင်စုလွှတ်တော်ရုံး**  
**အမိန့်ကြော်ငြာစာအမှတ် (၅၁/ ၂၀၁၅)**  
၁၃၇၇ ခုနှစ်၊ နယုန်လဆန်း ၂ ရက်  
( ၂၀၁၅ ခုနှစ်၊ မေလ ၁၉ ရက် )

**လူဦးရေတိုးပွားနှုန်းထိန်းညှိခြင်းဆိုင်ရာ**  
**ကျန်းမာရေးစောင့်ရှောက်မှုဥပဒေ ထုတ်ပြန်ကြေညာခြင်း**

နိုင်ငံတော်သမ္မတက အတည်ပြုလက်မှတ်ရေးထိုးသော လူဦးရေတိုးပွားနှုန်း ထိန်းညှိခြင်းဆိုင်ရာ ကျန်းမာရေးစောင့်ရှောက်မှုဥပဒေ (၂၀၁၅ ခုနှစ်၊ ပြည်ထောင်စုလွှတ်တော်ဥပဒေအမှတ် ၂၈။) အား ပြည်ထောင်စုလွှတ်တော်ဆိုင်ရာ နည်းဥပဒေ ၁၁၁ အရ ထုတ်ပြန် ကြေညာအပ်ပါသည်။

(ပုံ) ကျော်စိုး၊  
ညွှန်ကြားရေးမှူးချုပ်၊  
ပြည်ထောင်စုလွှတ်တော်ရုံး။

**လူဦးရေတိုးပွားနှုန်းထိန်းညှိခြင်းဆိုင်ရာ ကျန်းမာရေးစောင့်ရှောက်မှုဥပဒေ**  
**( ၂၀၁၅ ခုနှစ်၊ ပြည်ထောင်စုလွှတ်တော်ဥပဒေအမှတ် ၂၈ ။ )**  
၁၃၇၇ ခုနှစ်၊ နယုန်လဆန်း ၂ ရက်  
( ၂၀၁၅ ခုနှစ်၊ မေလ ၁၉ ရက် )

ပြည်ထောင်စုလွှတ်တော်သည် ဤဥပဒေကိုပြဋ္ဌာန်းလိုက်သည်။

**အခန်း (၁)**  
**အမည်နှင့် အဓိပ္ပာယ်ဖော်ပြချက်**

၁။ ဤဥပဒေကို လူဦးရေတိုးပွားနှုန်းထိန်းညှိခြင်းဆိုင်ရာ ကျန်းမာရေးစောင့်ရှောက်မှုဥပဒေဟု ခေါ်တွင်စေရမည်။

၂။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပာယ်သက်ရောက်စေရမည် -

- (က) လူဦးရေတိုးပွားနှုန်းထိန်းညှိခြင်းဆိုသည်မှာ နိုင်ငံတော်အတွင်း လူဦးရေသိပ်သည်းမှုများပြားခြင်း၊ လူဦးရေတိုးနှုန်းမြင့်တက်ခြင်းနှင့်ကလေးမွေးဖွားနှုန်းမြင့်မားခြင်းတို့မဖြစ်စေရန် ထိန်းညှိခြင်းကိုဆိုသည်။
- (ခ) ကျန်းမာရေးစောင့်ရှောက်မှုဆိုသည်မှာ လူဦးရေတိုးပွားနှုန်းထိန်းညှိခြင်းဆိုင်ရာ ကျန်းမာရေးစောင့်ရှောက်မှုကို ဆိုသည်။ ယင်းစကားရပ်တွင်အန္တရာယ်ကင်းသော မိခင်နှင့်ကလေးဘဝရရှိစေရန် သားဆက်ခြားခြင်း၊ ကိုယ်ဝန်ဆောင်စောင့်ရှောက်ခြင်း၊ ကလေးမွေးဖွားမှုဆိုင်ရာ ကျန်းမာရေးစောင့်ရှောက်ခြင်း၊ သားပျက်သားလျှော့မှုနှင့် ယင်းကြောင့်ဖြစ်ပေါ်လာမည့် နောက်ဆက်တွဲ ကျန်းမာရေးပြဿနာများကို ကာကွယ်ခြင်းနှင့်ယင်းတို့အတွက် အသိပညာပေးခြင်းများပါဝင်သည်။
- (ဂ) သားဆက်ခြားခြင်းဆိုသည်မှာ အိမ်ထောင်ရှင်မိခင်တစ်ဦး ကလေးမွေးဖွားပြီးနောက် အနည်းဆုံး ၃၆ လ ခြားပြီးမှ နောက်ထပ်ကလေးမွေးဖွားခြင်းကို ဆိုသည်။
- (ဃ) ဝန်ကြီးဌာနဆိုသည်မှာ ပြည်ထောင်စုအစိုးရ ကျန်းမာရေးဝန်ကြီးဌာနကို ဆိုသည်။
- (င) ဦးစီးဌာနဆိုသည်မှာ ဤဥပဒေပါလုပ်ငန်းတာဝန်များကို ထိရောက်စွာအကောင်အထည်ဖော်ဆောင်ရွက်ရန် ဝန်ကြီးဌာနက သတ်မှတ်တာဝန်ပေးသော ဦးစီးဌာနတစ်ခုခုကို ဆိုသည်။
- (စ) တိုင်းဒေသကြီး သို့မဟုတ် ပြည်နယ်အဖွဲ့ဆိုသည်မှာ ဤဥပဒေအရ ဖွဲ့စည်းသော တိုင်းဒေသကြီး သို့မဟုတ် ပြည်နယ်လူဦးရေတိုးပွားနှုန်းထိန်းညှိခြင်းဆိုင်ရာ ကျန်းမာရေးစောင့်ရှောက်မှုအဖွဲ့ကို ဆိုသည်။ ယင်းစကားရပ်တွင် ပြည်ထောင်စုနယ်မြေလူဦးရေတိုးပွားနှုန်း ထိန်းညှိခြင်းဆိုင်ရာ ကျန်းမာရေးစောင့်ရှောက်မှုအဖွဲ့လည်း ပါဝင်သည်။
- (ဆ) မြို့နယ်အဖွဲ့ဆိုသည်မှာ ဤဥပဒေအရဖွဲ့စည်းသော မြို့နယ်လူဦးရေတိုးပွားနှုန်းထိန်းညှိခြင်းဆိုင်ရာ ကျန်းမာရေးစောင့်ရှောက်မှုအဖွဲ့ကို ဆိုသည်။

**အခန်း (၂)**

**ရည်ရွယ်ချက်များ**

၃။ ဤဥပဒေ၏ ရည်ရွယ်ချက်များမှာ အောက်ပါအတိုင်းဖြစ်သည် -

- (က) နိုင်ငံတော်အတွင်း ဆင်းရဲနွမ်းပါးမှုလျော့ကျပြီး လူနေမှုဘဝမြင့်မားစေရေးအတွက် အထောက်အကူပြုနိုင်ရန်၊
- (ခ) အရည်အသွေးပြည့်မီသော ကျန်းမာရေးစောင့်ရှောက်မှု လုံလောက်စွာရရှိစေရန်၊
- (ဂ) မိခင်နှင့်ကလေးများ၏ ကျန်းမာရေးဖွံ့ဖြိုးတိုးတက်စေရေးတို့ကို ဦးတည်၍ လူဦးရေတိုးပွားနှုန်း ထိန်းညှိခြင်းဆိုင်ရာ ကျန်းမာရေးစောင့်ရှောက်မှုလုပ်ငန်းများကို ထိရောက်စွာ ဆောင်ရွက်နိုင်ရန်။

**အခန်း (၃)**

**ကျန်းမာရေးစောင့်ရှောက်မှု ဆောင်ရွက်မည့် ဒေသသတ်မှတ်ခြင်း**

၄။ တိုင်းဒေသကြီး သို့မဟုတ် ပြည်နယ်အစိုးရအဖွဲ့နှင့် ပြည်ထောင်စုနယ်မြေအုပ်ချုပ်မှုအဖွဲ့တို့သည် မိမိတို့ဒေသအတွင်း လူဦးရေသိပ်သည်းမှု များပြားခြင်း၊ လူဦးရေတိုးပွားနှုန်းမြင့်တက်ခြင်း၊ ကလေးမွေးဖွားနှုန်းမြင့်မားခြင်း၊ မိခင်နှင့် ကလေးသေနှုန်းမြင့်မားခြင်းနှင့် ပြောင်းရွှေ့နေထိုင်မှုနှုန်း မြင့်မားခြင်းတို့ကြောင့် လူဦးရေနှင့် သယံဇာတအရင်းအမြစ် အချိုးညီမျှမှုမရှိခြင်း၊ လူမှုစီးပွားရေးအညွှန်းကိန်းများ နိမ့်ကျခြင်းနှင့် ဒေသတွင်း စားနပ်ရိက္ခာလုံလောက်မှုမရှိခြင်းတို့ ပေါ်ပေါက်ခြင်း ရှိ မရှိ နှင့်နောင်တွင် ယင်းသို့ပေါ်ပေါက်လာနိုင်ဖွယ်ရှိ မရှိတို့ကိုသုံးသပ်ရန် ကျွမ်းကျင်သူများ၏ အကူအညီရယူ၍ စစ်တမ်းကောက်ယူနိုင်သည်။

၅။ ပုဒ်မ ၄ ပါ အချက်များ ပေါ်ပေါက်ကြောင်းနှင့် နောင်တွင် ယင်းသို့ ပေါ်ပေါက်လာနိုင်ဖွယ်ရှိကြောင်း သုံးသပ်တွေ့ရှိပါက ပြည်ထောင်စုနယ်မြေအုပ်ချုပ်မှုအဖွဲ့သည် နိုင်ငံတော်သမ္မတထံသို့လည်းကောင်း၊ တိုင်းဒေသကြီး သို့မဟုတ် ပြည်နယ်အစိုးရအဖွဲ့သည် ပြည်ထောင်စုအစိုးရအဖွဲ့သို့လည်းကောင်း တင်ပြရမည်။



၆။ ပုဒ်မ ၅ အရ တင်ပြချက်ကို လက်ခံရရှိသည့်အခါ နိုင်ငံတော်သမ္မတသည် ပြည်ထောင်စုနယ်မြေ အတွက်လည်းကောင်း၊ ပြည်ထောင်စုအစိုးရအဖွဲ့သည် သက်ဆိုင်ရာတိုင်းဒေသကြီး သို့မဟုတ် ပြည်နယ် အတွက်လည်းကောင်း ဤဥပဒေအရ ကျန်းမာရေးစောင့်ရှောက်မှုဆောင်ရွက်ရမည့် ဒေသအဖြစ် သီးခြား သတ်မှတ်၍ အမိန့်ကြော်ငြာစာ ထုတ်ပြန်နိုင်သည်။

၇။ ပုဒ်မ ၆ အရ ကျန်းမာရေးစောင့်ရှောက်မှု ဆောင်ရွက်ရမည့် ဒေသအဖြစ် သတ်မှတ်လျှင် -

- (က) ဝန်ကြီးဌာနသည် ယင်းဒေသများအတွက် မိမိ၏ လုပ်ငန်းတာဝန်များကို စတင်ဆောင်ရွက်ရမည်။
- (ခ) သက်ဆိုင်ရာ တိုင်းဒေသကြီး သို့မဟုတ် ပြည်နယ်အစိုးရအဖွဲ့သည် တိုင်းဒေသကြီး သို့မဟုတ် ပြည်နယ်အဖွဲ့ကို ဖွဲ့စည်း၍ ကျန်းမာရေးစောင့်ရှောက်မှုလုပ်ငန်းများကို အကောင်အထည်ဖော် ဆောင်ရွက်ရမည်။

၈။ (က) ကျန်းမာရေးစောင့်ရှောက်မှုကို ဤဥပဒေအရ ဆက်လက်ဆောင်ရွက်ရန် မလိုအပ်ကြောင်း တွေ့ရှိရပါက ပြည်ထောင်စုနယ်မြေဖြစ်လျှင် ပြည်ထောင်စုနယ်မြေ အုပ်ချုပ်ရေးအဖွဲ့က နိုင်ငံတော်သမ္မတထံသို့ လည်းကောင်း၊ တိုင်းဒေသကြီး သို့မဟုတ် ပြည်နယ်ဖြစ်လျှင် သက်ဆိုင်ရာ တိုင်းဒေသကြီး သို့မဟုတ် ပြည်နယ်အစိုးရအဖွဲ့က ပြည်ထောင်စုအစိုးရ အဖွဲ့သို့ လည်းကောင်း တင်ပြရမည်။

(ခ) ပုဒ်မခွဲ (က) အရ တင်ပြချက်ကို လက်ခံရရှိပါက နိုင်ငံတော်သမ္မတ သို့မဟုတ် ပြည်ထောင်စု အစိုးရအဖွဲ့သည် သက်ဆိုင်ရာကျန်းမာရေးစောင့်ရှောက်မှုဆောင်ရွက်ရမည့် ဒေသအဖြစ် ထုတ်ပြန်ထားသည့် အမိန့်ကြော်ငြာစာကို ပြန်လည်ရုပ်သိမ်းနိုင်သည်။

**အခန်း (၄)**

**ဝန်ကြီးဌာန၏ လုပ်ငန်းတာဝန်များ**

၉။ လူဦးရေတိုးပွားနှုန်းထိန်းညှိခြင်းဆိုင်ရာ ကျန်းမာရေးစောင့်ရှောက်မှုနှင့် စပ်လျဉ်း၍ ဝန်ကြီးဌာန၏ လုပ်ငန်းတာဝန်များမှာ အောက်ပါအတိုင်းဖြစ်သည် -

- (က) သက်ဆိုင်ရာတိုင်းဒေသကြီး သို့မဟုတ် ပြည်နယ်အဖွဲ့သို့ အမျိုးသားကျန်းမာရေးမူဝါဒနှင့်အညီ လိုအပ်သလို လမ်းညွှန်ခြင်း၊
- (ခ) ဤဥပဒေပါ လုပ်ငန်းတာဝန်များကို ထိရောက်စွာ အကောင်အထည်ဖော်နိုင်ရေးအတွက် ဆောင်ရွက်ရမည့် ဦးစီးဌာနများနှင့် ယင်းတို့၏ လုပ်ငန်းတာဝန်များ သတ်မှတ်ခြင်း၊
- (ဂ) ကုလသမဂ္ဂအဖွဲ့အစည်းများ၊ အပြည်ပြည်ဆိုင်ရာအဖွဲ့အစည်းများ၊ ပြည်ပနိုင်ငံများ၊ အစိုးရမဟုတ်သော အဖွဲ့အစည်းများနှင့်ပြည်တွင်းပြည်ပစေတနာရှင်များထံမှ လှူဒါန်းမှုများကို လက်ခံခြင်း၊ အကူအညီ ရယူခြင်းနှင့် လက်ခံရရှိသောဆေးဝါး၊ ငွေနှင့်ကျန်းမာရေးအထောက်အကူပြုပစ္စည်းများကို ထိရောက်စွာ အသုံးပြုရန် စီမံဆောင်ရွက်ခြင်းနှင့် ကြီးကြပ်ခြင်း၊
- (ဃ) လက်ခံရရှိသောဆေးဝါးများ အရည်အသွေးပြည့်မီခြင်း ရှိ မရှိနှင့် အသုံးပြုရန် သင့် မသင့် စစ်ဆေးခြင်း၊
- (င) ကျန်းမာရေးစောင့်ရှောက်မှုအတွက် လိုအပ်သောဆေးဝါးနှင့် ကျန်းမာရေးအထောက်အကူပြု ပစ္စည်းများ ဖြန့်ဖြူးခြင်း၊
- (စ) ကျန်းမာရေးစောင့်ရှောက်မှုကို အကောင်အထည်ဖော် ဆောင်ရွက်မည့်သူများ၏ အရည်အသွေး တိုးတက်မြှင့်မားစေရန် စီမံဆောင်ရွက်ခြင်း၊
- (ဆ) ကျန်းမာရေးစောင့်ရှောက်မှု၊ လူမှုရေး၊ ယဉ်ကျေးမှု၊ စီးပွားရေးနှင့် လူဦးရေပြောင်းလဲမှု၊ လူဦးရေနှင့် သဘာဝပတ်ဝန်းကျင် ထိခိုက်မှုနှင့် အပြန်အလှန် ဆက်စပ်မှုကို သုတေသနပြုခြင်း။

**အခန်း (၅)**

**တိုင်းဒေသကြီး သို့မဟုတ် ပြည်နယ်အဖွဲ့ ဖွဲ့စည်းခြင်းနှင့် လုပ်ငန်းတာဝန်များ**

- ၁၀။ (က) ဤဥပဒေအရ ကျန်းမာရေးစောင့်ရှောက်မှု ဆောင်ရွက်ရမည့် ဒေသနှင့် သက်ဆိုင်သည့် တိုင်းဒေသကြီး သို့မဟုတ် ပြည်နယ်အစိုးရအဖွဲ့သည် အောက်ဖော်ပြပါ ပုဂ္ဂိုလ်များပါဝင်သော တိုင်းဒေသကြီး သို့မဟုတ် ပြည်နယ်လူဦးရေတိုးပွားနှုန်း ထိန်းညှိခြင်းဆိုင်ရာ ကျန်းမာရေး စောင့်ရှောက်မှုအဖွဲ့ကို ဖွဲ့စည်းရမည် -
  - (၁) လူမှုရေးဝန်ကြီး ဥက္ကဋ္ဌ  
တိုင်းဒေသကြီး သို့မဟုတ် ပြည်နယ်အစိုးရအဖွဲ့
  - (၂) ဦးစီးဌာနမှူး ဒုတိယဥက္ကဋ္ဌ  
တိုင်းဒေသကြီး သို့မဟုတ် ပြည်နယ်ပြည်သူ့ကျန်းမာရေးဦးစီးဌာန
  - (၃) ညွှန်ကြားရေးမှူး အဖွဲ့ဝင်  
တိုင်းဒေသကြီး သို့မဟုတ် ပြည်နယ်အထွေထွေအုပ်ချုပ်ရေးဦးစီးဌာန
  - (၄) ပညာရေးမှူး အဖွဲ့ဝင်  
တိုင်းဒေသကြီး သို့မဟုတ် ပြည်နယ်ပညာရေးမှူးရုံး
  - (၅) ဦးစီးဌာနမှူး အဖွဲ့ဝင်  
တိုင်းဒေသကြီး သို့မဟုတ် ပြည်နယ်လူဝင်မှုကြီးကြပ်ရေးနှင့် အမျိုးသားမှတ်ပုံတင်ရေးဦးစီးဌာန
  - (၆) ဦးစီးမှူး အဖွဲ့ဝင်  
တိုင်းဒေသကြီး သို့မဟုတ် ပြည်နယ်လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဦးစီးဌာနမှူးရုံး
  - (၇) ဆေးရုံအုပ်ကြီး အဖွဲ့ဝင်  
တိုင်းဒေသကြီး သို့မဟုတ် ပြည်နယ်ပြည်သူ့ဆေးရုံကြီး
  - (၈) သားဖွားနှင့် မီးယပ်အထူးကုဆရာဝန်ကြီး အဖွဲ့ဝင်  
တိုင်းဒေသကြီး သို့မဟုတ် ပြည်နယ်ပြည်သူ့ဆေးရုံကြီး
  - (၉) ကလေးအထူးကုဆရာဝန်ကြီး အဖွဲ့ဝင်  
တိုင်းဒေသကြီး သို့မဟုတ် ပြည်နယ်ပြည်သူ့ဆေးရုံကြီး
  - (၁၀) ဥက္ကဋ္ဌ အဖွဲ့ဝင်  
တိုင်းဒေသကြီး သို့မဟုတ် ပြည်နယ်အမျိုးသမီးရေးရာအဖွဲ့
  - (၁၁) ဥက္ကဋ္ဌ အဖွဲ့ဝင်  
တိုင်းဒေသကြီး သို့မဟုတ် ပြည်နယ်မိခင်နှင့် ကလေးစောင့်ရှောက်မှု ကြီးကြပ်ရေးအဖွဲ့
  - (၁၂) ကိုယ်စားလှယ်တစ်ဦး၊ တိုင်းဒေသကြီး သို့မဟုတ် ပြည်နယ်အသင်းခွဲ အဖွဲ့ဝင်  
မြန်မာနိုင်ငံဆရာဝန်အသင်း
  - (၁၃) အုပ်ချုပ်ရေးမှူးများ အဖွဲ့ဝင်  
သက်ဆိုင်ရာခရိုင်အထွေထွေအုပ်ချုပ်ရေးဦးစီးဌာန
  - (၁၄) ဦးစီးဌာနမှူးများ အဖွဲ့ဝင်  
သက်ဆိုင်ရာခရိုင်ပြည်သူ့ကျန်းမာရေးဦးစီးဌာန
  - (၁၅) ဒုတိယဦးစီးဌာနမှူး အတွင်းရေးမှူး  
တိုင်းဒေသကြီး သို့မဟုတ် ပြည်နယ်ပြည်သူ့ကျန်းမာရေးဦးစီးဌာန
- (ခ) ပုဒ်မခွဲ (က) ပါ ပြဋ္ဌာန်းချက်သည် ပြည်ထောင်စုနယ်မြေအတွက် လူဦးရေတိုးပွားနှုန်းထိန်းညှိခြင်း ဆိုင်ရာ ကျန်းမာရေးစောင့်ရှောက်မှုအဖွဲ့ ဖွဲ့စည်းခြင်းနှင့် သက်ဆိုင်ခြင်းမရှိစေရ။

၁၁။ ပြည်ထောင်စုနယ်မြေအုပ်ချုပ်မှုအဖွဲ့သည် သက်ဆိုင်ရာ ပြည်ထောင်စုနယ်မြေအတွက် ပြည်ထောင်စုနယ်မြေ လူဦးရေတိုးပွားနှုန်းထိန်းညှိခြင်းဆိုင်ရာ ကျန်းမာရေးစောင့်ရှောက်မှုအဖွဲ့ကို သင့်လျော်သလို ဖွဲ့စည်းဆောင်ရွက်နိုင်သည်။

၁၂။ လူဦးရေတိုးပွားနှုန်းထိန်းညှိခြင်းဆိုင်ရာ ကျန်းမာရေးစောင့်ရှောက်မှုနှင့် စပ်လျဉ်း၍ တိုင်းဒေသကြီး သို့မဟုတ် ပြည်နယ်အဖွဲ့၏ လုပ်ငန်းတာဝန်များမှာ အောက်ပါအတိုင်းဖြစ်သည် -

- (က) ဝန်ကြီးဌာန၊ သက်ဆိုင်ရာတိုင်းဒေသကြီး သို့မဟုတ် ပြည်နယ်အစိုးရအဖွဲ့နှင့် ပြည်ထောင်စုနယ်မြေအုပ်ချုပ်မှုအဖွဲ့၏ လမ်းညွှန်ချက်နှင့်အညီ ဆောင်ရွက်ခြင်း၊
- (ခ) မြို့နယ်အဖွဲ့၏ လုပ်ငန်းဆောင်ရွက်ချက်များနှင့် စပ်လျဉ်း၍ လမ်းညွှန်ခြင်း၊ ကြီးကြပ်ခြင်းနှင့် ဆန်းစစ်ခြင်း၊
- (ဂ) သက်ဆိုင်ရာအစိုးရဌာန၊ အစိုးရအဖွဲ့အစည်းများ၊ အစိုးရမဟုတ်သောအဖွဲ့အစည်းများနှင့်ပူးပေါင်းဆောင်ရွက်ခြင်း၊
- (ဃ) ဝန်ကြီးဌာနက ဖြန့်ဝေသော ဆေးဝါးနှင့် ကျန်းမာရေးအထောက်အကူပြုပစ္စည်းများကို လက်ခံရယူခြင်း၊ ဖြန့်ဖြူးခြင်းနှင့် မှတ်တမ်းပြုစုခြင်း၊
- (င) ပြည်တွင်းပြည်ပ စေတနာရှင်များထံမှ လှူဒါန်းမှုများကို လက်ခံခြင်း၊ အကူအညီရယူခြင်း၊ ပူးပေါင်းဆောင်ရွက်ခြင်းနှင့် လက်ခံရရှိသော ဆေးဝါး၊ ငွေနှင့် ကျန်းမာရေးအထောက်အကူပြုပစ္စည်းများကို ထိရောက်စွာ အသုံးပြုရန် စီမံဆောင်ရွက်ခြင်းနှင့် ကြီးကြပ်ခြင်း၊
- (စ) ကျန်းမာရေးစောင့်ရှောက်မှုပေးသူများအတွက် သင်တန်းများဖွင့်လှစ်ပို့ချနိုင်ရန် စီမံဆောင်ရွက်ခြင်း၊
- (ဆ) ကျန်းမာရေးစောင့်ရှောက်မှု ခံယူရမည့်သူများ လိုက်နာရန်အချက်များ သတ်မှတ်ခြင်းနှင့် ကျန်းမာရေးအသိပညာ တိုးတက်လာစေရေးအတွက် ဆောင်ရွက်ခြင်း၊
- (ဇ) ပြည်သူ့လူထု၏ပူးပေါင်းဆောင်ရွက်မှုတိုးမြှင့်စေရေးအတွက် သတင်းအချက်အလက်ဖြန့်ဖြူးခြင်းနှင့် အသိပညာပေးခြင်း၊
- (ဈ) ဝန်ကြီးဌာန၊ သက်ဆိုင်ရာတိုင်းဒေသကြီး သို့မဟုတ် ပြည်နယ်အစိုးရအဖွဲ့နှင့် ပြည်ထောင်စုနယ်မြေအုပ်ချုပ်မှုအဖွဲ့တို့က အခါအားလျော်စွာ ပေးအပ်သော လုပ်ငန်းတာဝန်များကို ထမ်းဆောင်ခြင်း။

**အခန်း (၆)**

**မြို့နယ်အဖွဲ့ ဖွဲ့စည်းခြင်းနှင့် လုပ်ငန်းတာဝန်များ**

၁၃။ ဤဥပဒေအရ ကျန်းမာရေးစောင့်ရှောက်မှုဆောင်ရွက်ရမည့်ဒေသနှင့် သက်ဆိုင်သည့် တိုင်းဒေသကြီး သို့မဟုတ် ပြည်နယ်အဖွဲ့သည် သက်ဆိုင်ရာမြို့နယ်အတွက် အောက်ဖော်ပြပါ ပုဂ္ဂိုလ်များပါဝင်သော မြို့နယ်လူဦးရေတိုးပွားနှုန်း ထိန်းညှိခြင်းဆိုင်ရာ ကျန်းမာရေးစောင့်ရှောက်မှုအဖွဲ့ကို ဖွဲ့စည်းရမည် -

- (က) အုပ်ချုပ်ရေးမှူး၊ ဥက္ကဋ္ဌ  
မြို့နယ်အထွေထွေအုပ်ချုပ်ရေးဦးစီးဌာန
- (ခ) ဦးစီးဌာနမှူး၊ ဒုတိယဥက္ကဋ္ဌ  
မြို့နယ်ပြည်သူ့ကျန်းမာရေးဦးစီးဌာန
- (ဂ) ဦးစီးဌာနမှူး၊ အဖွဲ့ဝင်  
မြို့နယ်လူဝင်မှုကြီးကြပ်ရေးနှင့် အမျိုးသားမှတ်ပုံတင်ရေးဦးစီးဌာန
- (ဃ) မြို့နယ်ပညာရေးမှူး၊ အဖွဲ့ဝင်  
မြို့နယ်ပညာရေးမှူးရုံး
- (င) ဥက္ကဋ္ဌ၊ အဖွဲ့ဝင်  
မြို့နယ်အမျိုးသမီးရေးရာအဖွဲ့
- (စ) ဥက္ကဋ္ဌ၊ အဖွဲ့ဝင်  
မြို့နယ်မိခင်နှင့် ကလေးစောင့်ရှောက်ရေးအသင်း
- (ဆ) အတွင်းရေးမှူး၊ အဖွဲ့ဝင်  
မြို့နယ်ကြက်ခြေနီအသင်း



- ( ၉ ) ဥက္ကဋ္ဌ၊ မြို့နယ်ဖွံ့ဖြိုးတိုးတက်ရေး အထောက်အကူပြုကော်မတီ အဖွဲ့ဝင်
- ( ၁၀ ) သက်ဆိုင်ရာမြို့နယ်မှ နိုင်ငံ့ဝန်ထမ်းမဟုတ်သော ဆရာဝန်တစ်ဦး အဖွဲ့ဝင်
- ( ၁၁ ) မြို့နယ်ပြည်သူ့ကျန်းမာရေးဦးစီးဌာနမှ ဆရာဝန်တစ်ဦး အတွင်းရေးမှူး

၁၄။ လူဦးရေတိုးပွားနှုန်းထိန်းညှိခြင်းဆိုင်ရာ ကျန်းမာရေးစောင့်ရှောက်မှုနှင့် စပ်လျဉ်း၍ မြို့နယ်အဖွဲ့၏ လုပ်ငန်းတာဝန်များမှာ အောက်ပါအတိုင်းဖြစ်သည် -

- (က) သက်ဆိုင်ရာ တိုင်းဒေသကြီး သို့မဟုတ် ပြည်နယ်အဖွဲ့၏ လမ်းညွှန်ချက်နှင့်အညီ အကောင်အထည်ဖော် ဆောင်ရွက်ခြင်း၊
- (ခ) မြို့ပြနှင့် ကျေးလက်ဒေသတွင် နေထိုင်သူများအတွက် အရည်အသွေးပြည့်မီသည့် ကျန်းမာရေးစောင့်ရှောက်မှု အစီအစဉ်များကို ဆောင်ရွက်ခြင်း၊
- (ဂ) ကျန်းမာရေးစောင့်ရှောက်မှုဆိုင်ရာ ဆေးဝါးနှင့် အထောက်အကူပြုပစ္စည်းများကို ပြည်သူများအား အခမဲ့ဖြန့်ဝေခြင်း၊
- (ဃ) ကျန်းမာရေးစောင့်ရှောက်မှုပေးသူများအတွက် သင်တန်းများဖွင့်လှစ်ခြင်း၊
- (င) အိမ်ထောင်ရှင် ဇနီးမောင်နှံများအား ကျန်းမာရေးစောင့်ရှောက်မှုဆိုင်ရာ အသိပညာပေးခြင်းနှင့် နှစ်သိမ့်ဆွေးနွေးခြင်း၊
- (စ) မိခင်နှင့်ကလေးများ၏ ကျန်းမာရေးတိုးတက်စေရေးအတွက် အိမ်ထောင်ရှင်ဇနီးမောင်နှံများကို သားဆက်ခြားခြင်းနည်းလမ်းများကို ကျင့်သုံးစေရန် ပညာပေးစည်းရုံးဆောင်ရွက်ခြင်း၊
- (ဆ) ပျိုရွယ်သူမျိုးပွားကျန်းမာရေး ဖွံ့ဖြိုးရေးဆိုင်ရာ သတင်းအချက်အလက်များကို လူငယ်လူရွယ်များ သိရှိလက်လှမ်းမီစေရေးအတွက် ဆောင်ရွက်ခြင်း၊
- (ဇ) သားဆက်ခြားခြင်းနှင့် ဆိုင်သော သတင်းအချက်အလက်များကို အများပြည်သူ ကျယ်ကျယ်ပြန့်ပြန့် သိရှိစေရန် အသိပညာပေးခြင်း၊
- (ဈ) လှူဒါန်းသော ငွေ၊ ဆေးဝါးနှင့် ကျန်းမာရေးအထောက်အကူပြုပစ္စည်းများ လက်ခံခြင်း၊ စနစ်တကျ သုံးစွဲခြင်းနှင့် မှတ်တမ်းများထားရှိခြင်း၊
- (ည) လုပ်ငန်းဆောင်ရွက်ချက်များကို သက်ဆိုင်ရာ တိုင်းဒေသကြီး သို့မဟုတ် ပြည်နယ်အဖွဲ့သို့ လစဉ် အစီရင်ခံစာတင်ပြခြင်း၊
- (ဋ) သက်ဆိုင်ရာ တိုင်းဒေသကြီး သို့မဟုတ် ပြည်နယ်အဖွဲ့က အခါအားလျော်စွာ ပေးအပ်သော လုပ်ငန်းတာဝန်များကို ထမ်းဆောင်ခြင်း။

**အခန်း (၇)  
အထွေထွေ**

၁၅။ ဝန်ကြီးဌာနသည် တိုင်းဒေသကြီး သို့မဟုတ် ပြည်နယ်အဖွဲ့နှင့် မြို့နယ်အဖွဲ့များ၏ ကုန်ကျစရိတ်များကို ကျခံရမည်။

- ၁၆။ (က) တိုင်းဒေသကြီး သို့မဟုတ် ပြည်နယ်ပြည်သူ့ကျန်းမာရေးဦးစီးဌာနသည် တိုင်းဒေသကြီး သို့မဟုတ် ပြည်နယ်အဖွဲ့၏ ရုံးလုပ်ငန်းများကို ဆောင်ရွက်ရန် သင့်လျော်သော ဝန်ထမ်းများဖြင့် ရုံးအဖွဲ့ကို ဖွဲ့စည်းရမည်။
- (ခ) မြို့နယ်ပြည်သူ့ကျန်းမာရေးဦးစီးဌာနသည် မြို့နယ်အဖွဲ့၏ ရုံးလုပ်ငန်းများကို ဆောင်ရွက်ရန် သင့်လျော်သော ဝန်ထမ်းများဖြင့် ရုံးအဖွဲ့ကို ဖွဲ့စည်းရမည်။

၁၇။ ကျန်းမာရေးစောင့်ရှောက်မှုလုပ်ငန်းများ ဆောင်ရွက်နေသော ကျန်းမာရေးစောင့်ရှောက်မှု ပေးသူများကို ရာဇသတ်ကြီး ပုဒ်မ ၂၁ အရ ပြည်သူ့ဝန်ထမ်းဖြစ်သည်ဟု မှတ်ယူရမည်။



၁၈။ ဤဥပဒေကို အကောင်အထည်ဖော်ဆောင်ရွက်ရာတွင် သက်ဆိုင်သော အစိုးရဌာန၊ အစိုးရအဖွဲ့၊ အစည်းများက ပူးပေါင်းကူညီဆောင်ရွက်ရမည်။

၁၉။ ဤဥပဒေအရ လူဦးရေတိုးပွားနှုန်းထိန်းညှိခြင်းဆိုင်ရာ ကျန်းမာရေးစောင့်ရှောက်မှုဆောင်ရွက်ခြင်းသည် ကျန်းမာရေးစောင့်ရှောက်မှုဆောင်ရွက်ရမည့် ဒေသမဟုတ်သောတိုင်းဒေသကြီး သို့မဟုတ် ပြည်နယ်နှင့် ပြည်ထောင်စုနယ်မြေတွင် ဝန်ကြီးဌာနကဆောင်ရွက်သည့် ကျန်းမာရေးစောင့်ရှောက်မှုလုပ်ငန်းများ ဆောင်ရွက်ခြင်းနှင့် မသက်ဆိုင်စေရ။

- ၂၀။ ဤဥပဒေပါ ပြဋ္ဌာန်းချက်များကို အကောင်အထည်ဖော် ဆောင်ရွက်ရာတွင် -
  - (က) ဝန်ကြီးဌာနသည် နည်းဥပဒေများ၊ စည်းမျဉ်းနှင့်စည်းကမ်းများကို ပြည်ထောင်စုအစိုးရအဖွဲ့၏ သဘောတူညီချက်ဖြင့် ထုတ်ပြန်နိုင်သည်။
  - (ခ) ဝန်ကြီးဌာန၊ တိုင်းဒေသကြီး သို့မဟုတ် ပြည်နယ်အစိုးရအဖွဲ့၊ ပြည်ထောင်စုနယ်မြေ အုပ်ချုပ်မှု အဖွဲ့နှင့် ဦးစီးဌာနတို့သည် အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများကို ထုတ်ပြန်နိုင်သည်။

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေအရ ကျွန်ုပ် လက်မှတ်ရေးထိုးသည်။  
 (ပုံ) သိန်းစိန်  
 နိုင်ငံတော်သမ္မတ  
 ပြည်ထောင်စုသမ္မတမြန်မာနိုင်ငံတော်

ပြည်ထောင်စုသမ္မတမြန်မာနိုင်ငံတော်  
**ပြည်ထောင်စုလွှတ်တော်ရုံး**  
**အမိန့်ကြော်ငြာစာအမှတ် (၅၂/ ၂၀၁၅)**  
 ၁၃၇၇ ခုနှစ်၊ နယုန်လဆန်း ၂ ရက်  
 ( ၂၀၁၅ ခုနှစ်၊ မေလ ၁၉ ရက် )

**ပြည်တွင်းရေးကြောင်းသွားရယာဥ်ဥပဒေ ထုတ်ပြန်ကြေညာခြင်း**

နိုင်ငံတော်သမ္မတက အတည်ပြုလက်မှတ်ရေးထိုးသော **ပြည်တွင်းရေးကြောင်းသွား ရယာဥ်ဥပဒေ** (၂၀၁၅ ခုနှစ်၊ ပြည်ထောင်စုလွှတ်တော်ဥပဒေအမှတ် ၂၉။) အား ပြည်ထောင်စုလွှတ်တော်ဆိုင်ရာနည်းဥပဒေ ၁၁၁ အရ ထုတ်ပြန်ကြေညာအပ်ပါသည်။

(ပုံ) ကျော်စိုး၊  
 ညွှန်ကြားရေးမှူးချုပ်၊  
 ပြည်ထောင်စုလွှတ်တော်ရုံး။

**ပြည်တွင်းရေးကြောင်းသွားရယာဥ်ဥပဒေ**  
**(၂၀၁၅ ခုနှစ်၊ ပြည်ထောင်စုလွှတ်တော်ဥပဒေအမှတ် ၂၉ ။)**  
 ၁၃၇၇ ခုနှစ်၊ နယုန်လဆန်း ၂ ရက်  
 ( ၂၀၁၅ ခုနှစ်၊ မေလ ၁၉ ရက် )

ပြည်ထောင်စုလွှတ်တော်သည် ဤဥပဒေကို ပြဋ္ဌာန်းလိုက်သည်။

**အခန်း (၁)**

**အမည်၊ အဓိပ္ပာယ်ဖော်ပြချက်နှင့်သက်ဆိုင်ခြင်း**

၁။ ဤဥပဒေကို ပြည်တွင်းရေးကြောင်းသွားရယာဥ်ဥပဒေဟု ခေါ်တွင်စေရမည်။

၂။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပာယ်သက်ရောက်စေရမည် -

- (က) **နိုင်ငံတော်**ဆိုသည်မှာ ပြည်ထောင်စုသမ္မတမြန်မာနိုင်ငံတော်ကို ဆိုသည်။
- (ခ) **ရေယာဉ်**ဆိုသည်မှာ ခရီးသည်နှင့် ကုန်စည်တစ်မျိုးမျိုးကိုဖြစ်စေ၊ နှစ်မျိုးလုံးကိုဖြစ်စေ ပြည်တွင်း ရေကြောင်း သယ်ယူပို့ဆောင်ရေးလုပ်ငန်းလုပ်ကိုင်သော ရေယာဉ်တစ်မျိုးမျိုးကိုသော်လည်းကောင်း၊ ပြည်တွင်းရေကြောင်း၌ လုပ်ငန်းတစ်ခုခုကိုဆောင်ရွက်သော ရေယာဉ်တစ်မျိုးမျိုးကိုသော်လည်းကောင်း ဆိုသည်။ ယင်းစကားရပ်တွင် တွဲတွဲနား၊ တွဲဆွဲ ရေယာဉ်များသည်လည်းကောင်း၊ စက်မဲ့ကုန်တွဲ၊ ရေနံတွဲနှင့် ရေတွင်ပေါ်သော အခြားတွဲများသည်လည်းကောင်း၊ လေကူရှင်သုံး ရေယာဉ်၊ အပျော်စီးရေယာဉ်၊ ဖောင်နှင့် ရွက်လှေများသည်လည်းကောင်း ပါဝင်သည်။
- (ဂ) **ပြည်တွင်းရေကြောင်း**ဆိုသည်မှာ နိုင်ငံတော်အတွင်း ရေယာဉ် သွားလာနိုင်သော မြစ်၊ ချောင်း၊ တူးမြောင်း၊ အင်း သို့မဟုတ် ရေကန်ကိုဆိုသည်။ ယင်းစကားရပ်တွင် ရေကြောင်းပို့ဆောင်ရေး ညွှန်ကြားမှု ဦးစီးဌာနက ပို့ဆောင်ရေးဝန်ကြီးဌာန၏ သဘောတူညီချက်ဖြင့် အမိန့်ကြော်ငြာစာ ထုတ်ပြန်၍ သတ်မှတ်သည့် အခြားရေပြင်ဧရိယာ တစ်ခုခုလည်း ပါဝင်သည်။
- (ဃ) **ရေယာဉ်ပိုင်ရှင်**ဆိုသည်မှာ ရေကြောင်းပို့ဆောင်ရေးညွှန်ကြားမှုဦးစီးဌာနတွင် မှတ်ပုံတင်ထားသော သို့မဟုတ် မှတ်ပုံတင်ရန် တာဝန်ရှိသော ရေယာဉ်ကိုပိုင်ဆိုင်သည့် ပုဂ္ဂိုလ် သို့မဟုတ် အဖွဲ့အစည်းကို ဆိုသည်။ ယင်းစကားရပ်တွင် ရေယာဉ်ပိုင်ရှင်က လွှဲအပ်တာဝန်ပေးထားသော မန်နေဂျာ သို့မဟုတ် ကိုယ်စားလှယ်တို့ ပါဝင်သည်။
- (င) **တိုင်းတာစစ်ဆေးရေးမှူး**ဆိုသည်မှာ ရေယာဉ်ကို တိုင်းတာစစ်ဆေးရန် ဤဥပဒေအရ တာဝန်ပေးအပ်ထားသူကို ဆိုသည်။
- (စ) **စစ်ဆေးရေးအရာရှိ**ဆိုသည်မှာ ပြည်တွင်းရေကြောင်းသွားရေယာဉ်များအတွက် ဤဥပဒေပါ ပြဋ္ဌာန်းချက်များအရ လိုအပ်ချက်များကို စစ်ဆေးရန် ဤဥပဒေအရ တာဝန်ပေးအပ်ထားသူကို ဆိုသည်။
- (ဆ) **ရေယာဉ်အန္တရာယ်ကင်းရှင်းကြောင်းလက်မှတ်**ဆိုသည်မှာ ရေယာဉ်အန္တရာယ် ကင်းရှင်းစေရန် ဤဥပဒေနှင့်အညီလိုအပ်သည့် တည်ဆောက်မှု၊ တပ်ဆင်မှုနှင့် ထိန်းသိမ်းမှုများကို တိုင်းတာစစ်ဆေး အတည်ပြုထားသည့် အထောက်အထား သက်သေခံလက်မှတ်ကို ဆိုသည်။
- (ဇ) **တိုင်းတာစစ်ဆေးခြင်းအစီရင်ခံစာ**ဆိုသည်မှာ ရေယာဉ်ကို တိုင်းတာစစ်ဆေးတွေ့ရှိမှုအခြေအနေကို ဖော်ပြသော အစီရင်ခံစာကို ဆိုသည်။
- (ဈ) **အမြန်ရေယာဉ်**ဆိုသည်မှာ အောက်ပါရေယာဉ်တစ်မျိုးမျိုးကို ဆိုသည် -
  - (၁) ပြည်တွင်းရေကြောင်းအတွင်း တစ်နာရီ ရေမိုင် ၁၅ မိုင်နှုန်းနှင့်အထက် မောင်းနှင်နိုင်သော ရေယာဉ်၊
  - (၂) ရေယာဉ်အလျားနှင့် ဖြက်အချိုးသည် ၇ နှင့် အထက်ရှိပြီး တစ်နာရီရေမိုင် ၁၂ မိုင်နှုန်းနှင့် အထက် မောင်းနှင်နိုင်သောရေယာဉ်၊
  - (၃) ရေမျက်နှာပြင်ပေါ်တွင် ရှုပ်ပြီး လှုပ်ရှားသွားလာနိုင်သောရေယာဉ်၊
  - (၄) ရေယာဉ်၏ အစိတ်အပိုင်းတစ်ခုခုသည် ရေပြင်နှင့်ထိစပ်၍ သော်လည်းကောင်း၊ ရေပြင်မှ ကင်းလွတ်၍ သော်လည်းကောင်း မောင်းနှင်နိုင်သောရေယာဉ်။
- (ည) **ပတ်ဝန်းကျင်ညစ်ညမ်းမှု**ဆိုသည်မှာ ပြည်တွင်းရေကြောင်းတွင် ပတ်ဝန်းကျင်နှင့် ဂေဟစနစ်ကို တိုက်ရိုက်ဖြစ်စေ၊ သွယ်ဝိုက်၍ဖြစ်စေ ထိခိုက်ပျက်စီးစေမှု သို့မဟုတ် ညစ်ညမ်းစေမှုကိုသော်လည်းကောင်း၊ ရေထု၊ လေထုပတ်ဝန်းကျင်ရှိ သက်ရှိသက်မဲ့တို့၏ ဖြစ်စဉ်အပေါ်ထိခိုက်ပျက်စီးစေမှု၊ ဆုံးရှုံးနစ်နာစေမှု၊ ပြောင်းလဲစေမှု သို့မဟုတ် သက်ရောက်စေမှုကိုသော်လည်းကောင်း ဆိုသည်။
- (ဋ) **ခရီးစဉ်**ဆိုသည်မှာ ပြည်တွင်းရေကြောင်းသွားရေယာဉ် ထွက်ခွာမည့်နေရာမှ ရောက်ရှိလိုသည့်နေရာ အကြား ခရီးလမ်းကြောင်းတစ်လျှောက်ကို ဆိုသည်။ ယင်းစကားရပ်တွင် ရေယာဉ်ရပ်နားသည့် နေရာများလည်း ပါဝင်သည်။

- (၄) **ဝန်တင်မျဉ်း**ဆိုသည်မှာ ရေယာဉ်တွင်တင်ဆောင်သည့် ကုန်စည်များ၏ ဝန်အလေးချိန်အတွက် ဝန်တင်မျဉ်းဆိုင်ရာ သတ်မှတ်ချက်များနှင့်အညီ ရေကြောင်းပို့ဆောင်ရေးညွှန်ကြားမှုဦးစီးဌာနက သတ်မှတ်ပေးထားသည့် စည်းမျဉ်းများအရ ရေယာဉ်၏ကိုယ်ထည်တွင် ရေးဆွဲမှတ်သားထားသည့် ဝန်တင်မျဉ်းအမှတ်အသားကို ဆိုသည်။
- (၅) **ဝန်ကြီးဌာန**ဆိုသည်မှာ ပြည်ထောင်စုအစိုးရ ပို့ဆောင်ရေးဝန်ကြီးဌာနကို ဆိုသည်။
- (၆) **ဦးစီးဌာန**ဆိုသည်မှာ ရေကြောင်းပို့ဆောင်ရေး ညွှန်ကြားမှုဦးစီးဌာနကို ဆိုသည်။
- (၇) **ရေယာဉ်အုပ်**ဆိုသည်မှာ သက်ဆိုင်ရာရေယာဉ်တွင် ရေယာဉ်ကို ကြီးကြပ်အုပ်ချုပ်သူ၊ ရေယာဉ်အား ဦးစီးမောင်းနှင်ခြင်းတွင် အဓိကတာဝန်အရှိဆုံးသူကို ဆိုသည်။
- (၈) **စက်ခန်းအုပ်**ဆိုသည်မှာ သက်ဆိုင်ရာရေယာဉ်တွင် ရေယာဉ်၏ စက်ခန်းပိုင်းဆိုင်ရာ ကြီးကြပ် အုပ်ချုပ်သူ၊ အင်ဂျင်နီယာ သို့မဟုတ် စက်များကို ထိန်းသိမ်းမောင်းနှင်ခြင်းတွင် အဓိကတာဝန် အရှိဆုံးသူကို ဆိုသည်။
- (၉) **ရေယာဉ်ဝန်ထမ်း**ဆိုသည်မှာ ရေယာဉ်အုပ်မှအပ ဤဥပဒေနှင့်သက်ဆိုင်သော ရေယာဉ်ပေါ်တွင် အလုပ်လုပ်ကိုင်သူ သို့မဟုတ် ရေယာဉ်ပိုင်ရှင်၏ သဘောတူညီချက်ဖြင့် ဆောင်ရွက်သူတစ်ဦးဦးကို ဆိုသည်။
- (၁၀) **ရေယာဉ်တည်ဆောက်ခြင်းဆိုင်ရာလိုင်စင်**ဆိုရာတွင် ဤဥပဒေကိုလိုက်နာ၍ တည်ဆောက်ရမည့် ရေယာဉ်များနှင့်စပ်လျဉ်း၍ ရေယာဉ်ပုံစံထုတ်ခြင်းနှင့် ရေးဆွဲခြင်း၊ ဝန်တင်မျဉ်းတွက်ချက်ခြင်း၊ လုံးပေါင်းတန်ချိန်တွက်ချက်ခြင်း၊ ရေယာဉ်တည်ငြိမ်မှုတွက်ချက်ခြင်း၊ ရေယာဉ်ကိုယ်ထည်ကြံ့ခိုင်မှု တွက်ချက်ခြင်း၊ ရေယာဉ်တည်ဆောက်ခြင်း၊ ရေယာဉ်တည်ဆောက်ခြင်းဆိုင်ရာ အတိုင်ပင်ခံ ဆောင်ရွက်ခြင်းနှင့် အခြားသောရေယာဉ်၏ အင်ဂျင်နီယာဆိုင်ရာလုပ်ငန်းကိစ္စရပ်များ ဆောင်ရွက် လိုသူအား ဦးစီးဌာနကထုတ်ပြန်သော စည်းကမ်းသတ်မှတ်ချက်များနှင့်အညီ စစ်ဆေးပြီး ထုတ်ပေးသော အသိအမှတ်ပြုလက်မှတ်တစ်ခုခုကို ဆိုသည်။
- (၁၁) **ကုန်စည်**ဆိုရာတွင် ရေယာဉ်ဖြင့် သယ်ယူပို့ဆောင်သည့် ခရီးသည်မှလွဲ၍ သက်ရှိ၊ သက်မဲ့ ကုန်ပစ္စည်းအားလုံး ပါဝင်သည်။

၃။ ဤဥပဒေသည် နိုင်ငံတော်၏ ပြည်တွင်းရေကြောင်းတွင်သွားလာသည့် မြန်မာသင်္ဘောများ မှတ်ပုံတင် ဥပဒေအရ မှတ်ပုံတင်ထားသော သို့မဟုတ် မှတ်ပုံတင်ရန် တာဝန်ရှိသော ရေယာဉ်၊ ပြည်တွင်းရေကြောင်းသို့ ခေတ္တဝင်ရောက်လာသော နိုင်ငံခြားရေယာဉ်နှင့် သက်ဆိုင်စေရမည်။ သို့ရာတွင် အောက်ပါရေယာဉ်တို့နှင့် သက်ဆိုင်ခြင်းမရှိစေရ -

- (က) စစ်ရေယာဉ်၊
- (ခ) ဝန်ကြီးဌာနက ပြည်ထောင်စုအစိုးရအဖွဲ့၏ အတည်ပြုချက်ဖြင့် အမိန့်ကြော်ငြာစာထုတ်ပြန်၍ ကင်းလွတ်ခွင့်ပြုထားသောရေယာဉ်။

**အခန်း (၂)**

**ရေယာဉ်များကို တိုင်းတာစစ်ဆေးခြင်းနှင့်ရေယာဉ်အန္တရာယ်ကင်းရှင်းကြောင်းလက်မှတ်ထုတ်ပေးခြင်း**

၄။ ဝန်ကြီးဌာနသည် ရေယာဉ်တိုင်းတာစစ်ဆေးခြင်းနှင့် ရေယာဉ်အန္တရာယ်ကင်းရှင်းကြောင်း လက်မှတ် ထုတ်ပေးခြင်းဆိုင်ရာ ကိစ္စများနှင့်စပ်လျဉ်း၍ စည်းကမ်းချက်များ သတ်မှတ်ရမည်။

၅။ ဦးစီးဌာနသည် -

- (က) ရေယာဉ်များအား တိုင်းတာစစ်ဆေးခြင်းလုပ်ငန်းများ ဆောင်ရွက်ရန် သင့်လျော်သော နေရာ ဒေသများကို အမိန့်ကြော်ငြာစာထုတ်ပြန်၍ သတ်မှတ်ကြေညာထားရမည်။
- (ခ) ပုဒ်မခွဲ (က) အရ သတ်မှတ်သော နေရာဒေသများတွင် လုပ်ငန်းများကို ဆောင်ရွက်နိုင်ရန် ဦးစီးဌာနမှသက်ဆိုင်ရာ အရာရှိများကို တိုင်းတာစစ်ဆေးရေးမှူးများနှင့် စစ်ဆေးရေးအရာရှိများ အဖြစ် ခန့်အပ်တာဝန်ပေးရမည်။
- (ဂ) လိုအပ်ပါကဝန်ကြီးဌာန၏သဘောတူညီချက်ဖြင့် ရေယာဉ်တိုင်းတာစစ်ဆေးခြင်းနှင့်သက်ဆိုင်သော လုပ်ငန်းကိစ္စများကို ဆောင်ရွက်ရန်အတွက် ဦးစီးဌာန၏ကိုယ်စားဆောင်ရွက်မည့် ပုဂ္ဂိုလ်၊ အဖွဲ့အစည်း များကို စည်းကမ်းချက်များသတ်မှတ်၍ တာဝန်ပေးအပ်နိုင်သည်။

(ဃ) ရေယာဉ်များ တိုင်းတာစစ်ဆေးခြင်းနှင့်စပ်လျဉ်း၍ ရေယာဉ်အန္တရာယ်ကင်းရှင်းကြောင်းလက်မှတ် ထုတ်ပေးရန် ခွင့်ပြုနိုင်သည့် ရေယာဉ်အတန်းအစားများနှင့် အရေအတွက်တို့ကို အမိန့်ကြော်ငြာစာ ထုတ်ပြန်၍ သတ်မှတ်ကြေညာနိုင်သည်။

၆။ ဦးစီးဌာနသည် အမြန်ရေယာဉ်များအတွက် ပြေးဆွဲခြင်းဆိုင်ရာကိစ္စရပ်များ၊ အန္တရာယ်ကင်းရှင်းရေးနှင့် လုံခြုံရေးဆိုင်ရာ ဆောင်ရွက်ရမည့်အချက်များအား သတ်မှတ်ကြေညာပေးရမည်။

၇။ (က) တိုင်းတာစစ်ဆေးခြင်းခံယူရမည့် ရေယာဉ်၏ပိုင်ရှင် သို့မဟုတ် ရေယာဉ်အုပ်သည် သတ်မှတ်ထားသည့် တိုင်းတာစစ်ဆေးမှုစရိတ်နှင့် အခကြေးငွေများကို ဦးစီးဌာနသို့ ကြိုတင်ပေးသွင်းရမည်။

(ခ) ရေယာဉ်များတိုင်းတာစစ်ဆေးမှုခံယူရန်သတ်မှတ်ကြေညာထားသော ဆိပ်ကမ်းနေရာနှင့် အချိန်ဇယားအတွင်းမှအပ ရေယာဉ်ပိုင်ရှင်၏တောင်းဆိုချက်အရ သွားရောက်တိုင်းတာစစ်ဆေးရလျှင် ကုန်ကျစရိတ်များကို တိုင်းတာစစ်ဆေးခြင်းခံယူသည့် ရေယာဉ်၏ပိုင်ရှင်က ကျခံရမည်။

၈။ (က) ရေယာဉ်ပိုင်ရှင်သည် သက်ဆိုင်ရာ တည်ဆဲဥပဒေအရ ရေယာဉ်ကို မှတ်ပုံတင်ခြင်းနှင့် ပြည်တွင်းရေကြောင်းသယ်ယူပို့ဆောင်ရေးလုပ်ငန်းအတွက် လုပ်ငန်းလိုင်စင်ရယူခြင်းမပြုမီ ရေယာဉ်အန္တရာယ်ကင်းရှင်းကြောင်း လက်မှတ်ထုတ်ပေးရန် ဦးစီးဌာနသို့ လျှောက်ထားရမည်။

(ခ) တိုင်းတာ စစ်ဆေးရေးမှူးသည် ပုဒ်မခွဲ (က) အရ လျှောက်ထားချက်ကို စိစစ်ပြီး ရေယာဉ်အား သတ်မှတ်ထားသော စံချိန်စံညွှန်းများနှင့် ညီညွတ်မှု ရှိ မရှိတိုင်းတာစစ်ဆေးပြီး -

(၁) သတ်မှတ်ထားသော စံချိန်စံညွှန်းများနှင့်ညီညွတ်ပါက ရေယာဉ်အန္တရာယ်ကင်းရှင်းကြောင်း လက်မှတ်ထုတ်ပေးသင့်ကြောင်းသဘောထားမှတ်ချက်ဖြင့် တိုင်းတာစစ်ဆေးခြင်းအစီရင်ခံစာကို ဦးစီးဌာနသို့ တင်ပြရမည်။

(၂) သတ်မှတ်ထားသော စံချိန်စံညွှန်းများနှင့် ညီညွတ်မှုမရှိပါက လိုအပ်ချက်များပြုပြင်ပြီး ပြန်လည်တင်ပြရန် တိုင်းတာစစ်ဆေးခြင်း အစီရင်ခံစာမိတ္တူကို ရေယာဉ်ပိုင်ရှင်ထံသို့ ပေးပို့ရမည်။ ရေယာဉ်ပိုင်ရှင်က လိုအပ်ချက်များပြုပြင်ပြီး ပြန်လည်တင်ပြလာသည့်အခါ ထပ်မံ၍ တိုင်းတာစစ်ဆေးမှုများပြုလုပ်ပြီး သတ်မှတ်ထားသော စံချိန်စံညွှန်းများနှင့် ညီညွတ်ပါက ရေယာဉ်အန္တရာယ်ကင်းရှင်းကြောင်း လက်မှတ်ထုတ်ပေးသင့်ကြောင်း သဘောထားမှတ်ချက်ဖြင့် တိုင်းတာစစ်ဆေးခြင်း အစီရင်ခံစာကို ဦးစီးဌာနသို့ တင်ပြရမည်။

၉။ တိုင်းတာစစ်ဆေးရေးမှူးသည် -

(က) ရေယာဉ်အား တိုင်းတာစစ်ဆေးမှုပြုလုပ်ပြီး ပြုပြင်ဆောင်ရွက်ရန် လိုအပ်ချက်များ ဆောင်ရွက်ဆဲ ကာလ၌ ထိုလိုအပ်ချက်များသည် ရေယာဉ်ခုတ်မောင်းသွားလာခြင်းကို ထိခိုက်စေသည့် အကြောင်းကိစ္စရပ်များမဟုတ်သည့် အခြေအနေမျိုးတွင် ရေယာဉ်ပိုင်ရှင်အား စည်းကမ်းချက်များသတ်မှတ်၍ သက်တမ်း ၃ လထက်မပိုသော ရေယာဉ်အန္တရာယ်ကင်းရှင်းကြောင်း ယာယီလက်မှတ်ကို တစ်ကြိမ် ထုတ်ပေးနိုင်သည်။

(ခ) ပုဒ်မခွဲ (က) အရ ထုတ်ပေးသော ရေယာဉ်အန္တရာယ်ကင်းရှင်းကြောင်း ယာယီလက်မှတ်သက်တမ်း မကုန်မီထပ်မံ၍ တိုင်းတာစစ်ဆေးမှုများပြုလုပ်ပြီး သတ်မှတ်ထားသော စံချိန်စံညွှန်းများနှင့် ညီညွတ်ပါက ရေယာဉ်အန္တရာယ်ကင်းရှင်းကြောင်း လက်မှတ်ထုတ်ပေးသင့်ကြောင်း သဘောထားမှတ်ချက်ဖြင့် တိုင်းတာစစ်ဆေးခြင်း အစီရင်ခံစာကို ဦးစီးဌာနသို့ တင်ပြရမည်။

၁၀။ (က) ဦးစီးဌာနသည် ပုဒ်မ ၈ သို့မဟုတ် ပုဒ်မ ၉၊ ပုဒ်မခွဲ (ခ) အရ တင်ပြသည့် တိုင်းတာစစ်ဆေးရေးမှူး၏ စစ်ဆေးခြင်း အစီရင်ခံစာကို စိစစ်ပြီး လိုအပ်ပါက စည်းကမ်းချက်များသတ်မှတ်၍ ရေယာဉ်ပိုင်ရှင်အား ရေယာဉ်အန္တရာယ်ကင်းရှင်းကြောင်း လက်မှတ်ကို ထုတ်ပေးခြင်း သို့မဟုတ် ဆောင်ရွက်ရန် လိုအပ်ချက်ရှိပါက ထုတ်ပေးရန် ငြင်းပယ်ခြင်း ပြုနိုင်သည်။

(ခ) ရေယာဉ်အန္တရာယ်ကင်းရှင်းကြောင်း လက်မှတ်သက်တမ်းသည် ထုတ်ပေးသည့်နေ့မှစ၍ တစ်နှစ်ထိ သတ်မှတ်နိုင်သည်။

၁၁။ (က) မည်သည့်ရေယာဉ်ပိုင်ရှင်နှင့် ရေယာဉ်အုပ်မျှ ပြည်တွင်းရေကြောင်းတွင် သက်တမ်းရှိ ရေယာဉ် အန္တရာယ်ကင်းရှင်းကြောင်း လက်မှတ် သို့မဟုတ် ယာယီလက်မှတ်မပါရှိလျှင်သော်လည်းကောင်း၊ အဆိုပါ လက်မှတ်သည် အသုံးပြုမည့်ခရီးစဉ်၊ လုပ်ငန်းနှင့်အကျုံးဝင်မှုမရှိလျှင်သော်လည်းကောင်း ပြည်တွင်းရေကြောင်းသွားခရီးစဉ် သို့မဟုတ် လုပ်ငန်းတွင် အသုံးပြုခြင်း သို့မဟုတ် ခုတ်မောင်း သွားလာခြင်းမပြုရ။

(ခ) ပုဒ်မခွဲ (က) ပါ ပြဋ္ဌာန်းချက်သည် ပြည်တွင်းရေကြောင်းသွားရေယာဉ်၏ ခရီးစဉ်တစ်ခုအတွင်း လမ်းခရီးကြားကာလတွင် ရေယာဉ်အန္တရာယ်ကင်းရှင်းကြောင်း လက်မှတ်သက်တမ်းကုန်ဆုံး သွားသည့်အခါ ထိုသို့ကုန်ဆုံးသည့်နေ့မှ သက်တမ်းတိုးမြှင့်ပေးရန် ပြန်လည်စစ်ဆေးမှုခံယူနိုင်မည့် နေရာသို့ ရောက်ချိန်အထိ ရေယာဉ်ကို အသုံးပြုခြင်း သို့မဟုတ် ခုတ်မောင်းသွားလာခြင်းနှင့် သက်ဆိုင်ခြင်းမရှိစေရ။ သို့ရာတွင် အဆိုပါကြားကာလမှာ ရက်ပေါင်း ၆၀ ထက်မပိုစေရ။

၁၂။ တိုင်းတာစစ်ဆေးရေးမှူးသည် -

(က) ရေယာဉ်များ ကြံ့ခိုင်ရေးနှင့် အန္တရာယ်ကင်းရှင်းရေးအလို့ငှာ ပြည်တွင်းရေကြောင်းသွား ရေယာဉ် ပေါ်သို့ တက်ရောက်၍ သင့်လျော်သည့်အချိန်တွင် ရေယာဉ်ကိုယ်ထည်၊ အင်ဂျင်နှင့် အခြား စက်ပစ္စည်းများကို တိုင်းတာစစ်ဆေးခြင်း၊ ရေယာဉ်ပေါ်ရှိ မည်သည့်နေရာကိုမဆို ဝင်ရောက် စစ်ဆေးခြင်းနှင့် စာရွက်စာတမ်းအထောက်အထားများကို စစ်ဆေးခြင်းပြုနိုင်သည်။

(ခ) ပုဒ်မခွဲ (က) အရ ဆောင်ရွက်ရာတွင် ရေယာဉ်၏ ကုန်တင်ကုန်ချခြင်းဆောင်ရွက်မှုကို မလိုအပ်ဘဲ ဟန့်တားမှုနှင့် နှောင့်နှေးကြန့်ကြာမှုများဖြစ်စေခြင်း သို့မဟုတ် ကြိုတင်သတ်မှတ်ထားသည့် အချိန် အတိုင်း ထွက်ခွာရမည့် ပြည်တွင်းရေကြောင်းခရီးစဉ်ကို ထိခိုက်ကြန့်ကြာစေခြင်းများ မဖြစ်စေရ။

၁၃။ စစ်ဆေးရေးအရာရှိသည် -

(က) ရေယာဉ်တွင် သက်တမ်းရှိ ရေယာဉ်အန္တရာယ်ကင်းရှင်းကြောင်း လက်မှတ်နှင့်ရေယာဉ်အုပ်၊ စက်ခန်းအုပ်တို့၏သတ်မှတ်ထားသောကျွမ်းကျင်မှုလက်မှတ်များ ရှိ မရှိကိုလည်းကောင်း၊ ရေယာဉ်၏ စက်ပစ္စည်းကိရိယာများကောင်းမွန်မှု ရှိ မရှိနှင့် ကုန်စည်များကို ဝန်တင်မျဉ်းဆိုင်ရာသတ်မှတ်ချက် များနှင့်အညီ တင်ဆောင်ထားခြင်း ရှိ မရှိတို့နှင့် စာရွက်စာတမ်းအထောက်အထားများကို လည်းကောင်း သင့်လျော်သည့်အချိန်တွင် ရေယာဉ်ပေါ်သို့ တက်ရောက်စစ်ဆေးနိုင်သည်။

(ခ) ပုဒ်မခွဲ (က) အရ ဆောင်ရွက်ရာတွင် ရေယာဉ်၏ ကုန်တင်ကုန်ချခြင်းဆောင်ရွက်မှုကို မလိုအပ်ဘဲ ဟန့်တားမှုနှင့် နှောင့်နှေးကြန့်ကြာမှုများဖြစ်စေခြင်း သို့မဟုတ် ကြိုတင်သတ်မှတ်ထားသည့် အချိန် အတိုင်း ထွက်ခွာရမည့် ပြည်တွင်းရေကြောင်းခရီးစဉ်ကို ထိခိုက်ကြန့်ကြာစေခြင်းများမဖြစ်စေရ။

၁၄။ ရေယာဉ်ပိုင်ရှင်၊ ရေယာဉ်အုပ်နှင့် ရေယာဉ်ဝန်ထမ်းများသည် တိုင်းတာစစ်ဆေးရေးမှူးက တိုင်းတာ စစ်ဆေးခြင်း ဆောင်ရွက်ရာတွင်လည်းကောင်း၊ စစ်ဆေးရေးအရာရှိက စစ်ဆေးခြင်းဆောင်ရွက်ရာတွင် လည်းကောင်း လိုအပ်သော အကူအညီများပေးခြင်း၊ တိုင်းတာစစ်ဆေးခြင်းနှင့် စစ်ဆေးခြင်းများ လွယ်ကူ ချောမွေ့စေရန် လိုအပ်သည့်အထောက်အကူပစ္စည်းများနှင့် ရေယာဉ်၏ သက်ဆိုင်ရာ သတင်းအချက်အလက် များကို ဖြည့်ဆည်းပေးခြင်းများ ဆောင်ရွက်ပေးရမည်။

၁၅။ ရေယာဉ်ပိုင်ရှင်နှင့် ရေယာဉ်အုပ်တို့သည် ဦးစီးဌာနမှခွင့်ပြုပြီးသော ရေယာဉ်အန္တရာယ်ကင်းရှင်း ကြောင်း လက်မှတ်ကို လက်ခံရရှိပါက ရေယာဉ်အသုံးပြုစဉ်ကာလအတွင်း အဆိုပါလက်မှတ်၏ မူရင်းခွဲမိတ္တူ ကို ရေယာဉ်ပေါ်တွင် လူအများ အလွယ်တကူမြင်နိုင်သောနေရာ၌ ထိုလက်မှတ်သက်တမ်းကုန်ဆုံးသည့် အချိန်အထိ ချိတ်ဆွဲပြသထားရမည်။

၁၆။ ဦးစီးဌာနသည် -

(က) ရေယာဉ်အန္တရာယ်ကင်းရှင်းကြောင်း လက်မှတ်သက်တမ်းတိုးမြှင့်ပေးရန်လျှောက်ထားခြင်း၊ သက်တမ်းတိုးမြှင့်ပေးခြင်း၊ ထိုလက်မှတ်ကို ရပ်ဆိုင်းခြင်း၊ ဖျက်သိမ်းခြင်းတို့နှင့် စပ်လျဉ်း၍ သတ်မှတ်ချက်များ ထုတ်ပြန်ဆောင်ရွက်ရမည်။

- (ခ) ရေယာဉ်အန္တရာယ်ကင်းရှင်းကြောင်းလက်မှတ်ထုတ်ပေးထားသောရေယာဉ်သည် သတ်မှတ်ထားသော စံချိန်ညှိညွှတ်မှုမရှိတော့လျှင်သော်လည်းကောင်း၊ ရေယာဉ်ပိုင်ရှင်ကသတ်မှတ်ထားသောစည်းကမ်းချက် တစ်ရပ်ရပ်ကို ဖောက်ဖျက်လျှင်သော်လည်းကောင်း ထုတ်ပေးထားသော ရေယာဉ်အန္တရာယ် ကင်းရှင်းကြောင်းလက်မှတ်ကို ကာလသတ်မှတ်၍ ရပ်ဆိုင်းခြင်း သို့မဟုတ် ဖျက်သိမ်းခြင်းပြုနိုင်သည်။
- (ဂ) ခရီးသည်နှင့်ကုန်စည်များကို ရေယာဉ်တွင် သတ်မှတ်ထားသော ဝန်တင်မျဉ်းမြုပ်သည်အထိ တင်ဆောင်သော ရေယာဉ်၏ ရေယာဉ်အန္တရာယ်ကင်းရှင်းကြောင်းလက်မှတ်ကို အနည်းဆုံး ၃ လမှ ၆ လအထိ ရပ်ဆိုင်းခြင်းပြုနိုင်သည်။

၁၇။ ရေယာဉ်ပိုင်ရှင်နှင့် ရေယာဉ်အုပ်တို့သည် ရပ်ဆိုင်းထားသော သို့မဟုတ် ဖျက်သိမ်းပြီးသော ရေယာဉ် အန္တရာယ်ကင်းရှင်းကြောင်းလက်မှတ်ကို ရပ်ဆိုင်းသည့်နေ့ သို့မဟုတ် ဖျက်သိမ်းသည့်နေ့မှ ရက်ပေါင်း ၃၀ အတွင်း ဦးစီးဌာနသို့ ပြန်လည်အပ်နှံရမည်။

**အခန်း (၃)**

**ရေယာဉ်အုပ်နှင့် စက်ခန်းအုပ်များ၏ ကျွမ်းကျင်မှုလက်မှတ်များ**

၁၈။ ဝန်ကြီးဌာနသည် ပြည်တွင်းရေကြောင်းသွားခရီးသည်တင်ရေယာဉ်နှင့် ကုန်စည်တင်ရေယာဉ်များတွင် တာဝန်ထမ်းဆောင်မည့် ရေယာဉ်အုပ်နှင့် စက်ခန်းအုပ်အတွက် ကျွမ်းကျင်မှုအဆင့်အတန်းသတ်မှတ်ခြင်း၊ အရည်အချင်း စစ်ဆေးခြင်း၊ ကျွမ်းကျင်မှုလက်မှတ်ထုတ်ပေးခြင်းနှင့် ကျွမ်းကျင်မှုလက်မှတ်များကို ကာလသတ်မှတ်၍ ရပ်ဆိုင်းခြင်း၊ ဖျက်သိမ်းခြင်းကိစ္စရပ်များနှင့် စပ်လျဉ်း၍လည်းကောင်း လိုအပ်သော အခကြေးငွေများဆိုင်ရာ ကိစ္စရပ်များနှင့်စပ်လျဉ်း၍လည်းကောင်း သတ်မှတ်နိုင်သည်။

၁၉။ ကျွမ်းကျင်မှုလက်မှတ်ရရှိသော ရေယာဉ်အုပ်နှင့် စက်ခန်းအုပ်သည် -

- (က) မိမိမောင်းနှင်ခွင့်ရှိသောရေယာဉ်ကို ဆိပ်ကမ်းနယ်နိမိတ်အတွင်း ရေကြောင်းပြမပါဘဲမောင်းနှင်ခွင့် ရှိသည်။
- (ခ) ကျွမ်းကျင်မှုလက်မှတ်ဆိုင်ရာ စည်းကမ်းချက်များကို လိုက်နာရမည်။
- (ဂ) ကျွမ်းကျင်မှုလက်မှတ် စည်းကမ်းချက်တစ်ရပ်ရပ်ကို ဖောက်ဖျက်ခြင်းကြောင့် ဤဥပဒေအရ ပြစ်ဒဏ်ချမှတ်ခြင်းခံရပြီး ဦးစီးဌာနက ယင်းတို့၏ ကျွမ်းကျင်မှုလက်မှတ်ကို ကာလသတ်မှတ်၍ ရပ်ဆိုင်းခြင်း သို့မဟုတ် ဖျက်သိမ်းခြင်းပြုလျှင် ထိုသို့ရပ်ဆိုင်းသည့်နေ့ သို့မဟုတ် ဖျက်သိမ်းသည့်နေ့မှ စ၍ လုပ်ငန်းဆောင်ရွက်ခွင့်မရှိစေရ။ ထုတ်ပေးထားသော ကျွမ်းကျင်မှုလက်မှတ်ကို ဦးစီးဌာနသို့ ရက်ပေါင်း ၃၀ အတွင်း ပြန်လည်အပ်နှံရမည်။
- (ဃ) ကျွမ်းကျင်မှုလက်မှတ်သက်တမ်းကုန်ဆုံးပြီးနောက် လုပ်ငန်းဆက်လက်လုပ်ကိုင်လိုလျှင် သတ်မှတ်ချက် များနှင့်အညီ ကျွမ်းကျင်မှုလက်မှတ်သက်တမ်းတိုးမြှင့်ပေးရန်ဦးစီးဌာနသို့လျှောက်ထားနိုင်သည်။

၂၀။ ဦးစီးဌာနသည် -

- (က) ရေယာဉ်အုပ်နှင့် စက်ခန်းအုပ်အားထုတ်ပေးသော ကျွမ်းကျင်မှုလက်မှတ်ပုံစံများကို ဝန်ကြီးဌာန၏ သဘောတူညီချက်ဖြင့် သတ်မှတ်နိုင်သည်။
- (ခ) ကျွမ်းကျင်မှုအဆင့်အတန်းနှင့် အရည်အချင်းပြည့်မီသော ရေယာဉ်အုပ်နှင့် စက်ခန်းအုပ်အား သက်ဆိုင်ရာ ကျွမ်းကျင်မှုလက်မှတ်များကို သတ်မှတ်ထားသော အရည်အချင်းစစ်ဆေးခ ပေးသွင်း စေပြီး ထုတ်ပေးနိုင်သည်။
- (ဂ) ပုဒ်မ ၁၉၊ ပုဒ်မခွဲ (ဃ) အရ လျှောက်ထားချက်ကို စိစစ်ပြီး သတ်မှတ်ထားသော ကျွမ်းကျင်မှု လက်မှတ် သက်တမ်းတိုးမြှင့်ခပေးသွင်းစေ၍ ကျွမ်းကျင်မှုလက်မှတ်သက်တမ်းတိုးမြှင့်ပေးနိုင်သည်။

၂၁။ မည်သည့်ရေယာဉ်ပိုင်ရှင်မျှ ရေယာဉ်အမျိုးအစားအလိုက် -

- (က) ကိုင်ဆောင်ရမည့် ကျွမ်းကျင်မှုလက်မှတ်မရှိသော ရေယာဉ်အုပ် သို့မဟုတ် စက်ခန်းအုပ်ကို တာဝန်ပေးခတ်မောင်းစေခြင်း မပြုရ။

(ခ) အနည်းဆုံး သတ်မှတ်ထားသည့် ရေယာဉ်ဝန်ထမ်း အရေအတွက်အောက်လျှော့၍ ရေယာဉ်ကို အသုံးပြုခြင်း သို့မဟုတ် ခုတ်မောင်းသွားလာခြင်း မပြုရ။

၂၂။ မည်သူမျှရေယာဉ် အမျိုးအစားအလိုက် ကိုင်ဆောင်ရမည့် ကျွမ်းကျင်မှုလက်မှတ်မရှိဘဲ ရေယာဉ်အုပ် သို့မဟုတ် စက်ခန်းအုပ်အဖြစ် တာဝန်ထမ်းဆောင်ခြင်းမပြုရ။

**အခန်း (၄)**

**ရေယာဉ်တည်ဆောက်ခြင်း**

၂၃။ ဝန်ကြီးဌာနသည် ရေယာဉ်တည်ဆောက်ခြင်းနှင့်စပ်လျဉ်း၍ အောက်ပါတို့ကိုဆောင်ရွက်နိုင်သည်-

(က) ရေယာဉ် တည်ဆောက်သူ၊ ပုံစံထုတ်သူ၊ ကြီးကြပ်သူနှင့် အင်ဂျင်နီယာများအား အင်ဂျင်နီယာ ကောင်စီက ထုတ်ပေးသော မှတ်ပုံတင်လက်မှတ် ရှိ မရှိ စစ်ဆေးခြင်း၊ ကျွမ်းကျင်မှုအဆင့်အတန်း သတ်မှတ်ခြင်း၊ အရည်အချင်းစစ်ဆေးခြင်းနှင့် သက်ဆိုင်ရာလိုင်စင်များ ထုတ်ပေးခြင်း၊

(ခ) လိုအပ်သော အခကြေးငွေများနှင့် သက်ဆိုင်သော ကိစ္စရပ်များ သတ်မှတ်ခြင်း၊

(ဂ) ရေယာဉ်တည်ဆောက်ခြင်းဆိုင်ရာ စံချိန်စံညွှန်းများ သတ်မှတ်ခြင်း။

၂၄။ (က) ဤဥပဒေနှင့်သက်ဆိုင်သော ရေယာဉ်ကို တည်ဆောက်ခြင်းနှင့် သက်ဆိုင်သည့်လုပ်ငန်း လုပ်ကိုင်လိုသူသည် သက်ဆိုင်ရာလုပ်ငန်းအလိုက် ရေယာဉ်တည်ဆောက်ခြင်းဆိုင်ရာ လိုင်စင် ရရှိရန် သတ်မှတ်ချက်များနှင့်အညီ ဦးစီးဌာနသို့ လျှောက်ထားရမည်။

(ခ) ဦးစီးဌာနသည် ပုဒ်မခွဲ (က) အရ လျှောက်ထားချက်ကိုစိစစ်ပြီး လုပ်ငန်းအမျိုးအစားအလိုက် ရေယာဉ်တည်ဆောက်ခြင်းဆိုင်ရာလိုင်စင်ထုတ်ပေးရန် ခွင့်ပြုခြင်း သို့မဟုတ် ငြင်းပယ်ခြင်းပြု နိုင်သည်။

(ဂ) ဦးစီးဌာနသည် ပုဒ်မခွဲ (ခ) အရ ခွင့်ပြုပါက လိုင်စင်အမျိုးအစား၊ သက်တမ်းနှင့်စည်းကမ်းချက်များ သတ်မှတ်၍ ရေယာဉ်တည်ဆောက်ခြင်းနှင့်သက်ဆိုင်သည့် လုပ်ငန်းအမျိုးအစားအလိုက် မှတ်ပုံတင်၍ ရေယာဉ်တည်ဆောက်ခြင်းဆိုင်ရာ လိုင်စင်ထုတ်ပေးရမည်။

(ဃ) မည်သူမျှ ပုဒ်မခွဲ (ဂ) အရ ထုတ်ပေးသော ရေယာဉ်တည်ဆောက်ခြင်းဆိုင်ရာလိုင်စင်မရှိဘဲ ရေယာဉ်တည်ဆောက်ခြင်းနှင့် သက်ဆိုင်သည့် လုပ်ငန်းများကို လုပ်ကိုင်ခြင်းမပြုရ။

**အခန်း (၅)**

**ရေယာဉ်များ၊ ခရီးသည်နှင့် ကုန်စည်သယ်ယူပို့ဆောင်ရာတွင် အန္တရာယ်မဖြစ်ပေါ်စေရန် ကာကွယ်ခြင်းဆိုင်ရာ ကိစ္စရပ်များ**

၂၅။ ဝန်ကြီးဌာနသည် ပြည်ထောင်စုအစိုးရအဖွဲ့၏ သဘောတူညီချက်ဖြင့် ပြည်တွင်းရေကြောင်းတွင် အောက်ဖော်ပြပါ အချက်များနှင့်စပ်လျဉ်း၍ သတ်မှတ်နိုင်သည် -

(က) ရေယာဉ်ပေါ်တွင် ပေါက်ကွဲမှုဖြစ်ပေါ်ခြင်း၊ ရေယာဉ်ချင်းတိုက်မိခြင်းနှင့်အခြားမတော်တဆမှုများမှ ကြိုတင်ကာကွယ်ရန် သတ်မှတ်ချက်များ၊

(ခ) ရေထုပတ်ဝန်းကျင်ညစ်ညမ်းမှုများ ကာကွယ်တားဆီးရေး အချက်များနှင့် ရေယာဉ်ပေါ်တွင် ပတ်ဝန်းကျင်ဆိုင်ရာ ညစ်ညမ်းမှုများကို ကာကွယ်ရန်အတွက် ပစ္စည်းကိရိယာများ ထားရှိရန် သတ်မှတ်ချက်များ၊

(ဂ) ပြည်တွင်းရေကြောင်းသွား ရေယာဉ်ပေါ်တွင် သယ်ဆောင်နိုင်သည့် အန္တရာယ်ဖြစ်စေသော ပစ္စည်း များနှင့် စပ်လျဉ်းသည့် နည်းလမ်းသတ်မှတ်ချက်များ၊

(ဃ) ပြည်တွင်းရေကြောင်းတွင် ကုန်စည်များတင်ဆောင်ခြင်း၊ ပို့ဆောင်ခြင်းနှင့်စပ်လျဉ်း၍ အန္တရာယ် ဖြစ်စေသော ပစ္စည်းအမျိုးအစားသတ်မှတ်ချက်များနှင့် ပစ္စည်းအမျိုးအစားအလိုက် အန္တရာယ် ဖြစ်စေမှုအတိုင်းအတာကို ခွဲခြားပြီး ကုန်စည်တင်ဆောင်ခြင်းနှင့်ပို့ဆောင်ခြင်းပြုရာတွင် လိုက်နာ ရမည့် စည်းကမ်းသတ်မှတ်ချက်များ။



- ( င ) ပြည်တွင်းရေးကြောင်းသွား ရေယာဉ်ပေါ်တွင် မီးဘေးအန္တရာယ်ကာကွယ်ရေးအတွက် မီးငြိမ်းသတ် နည်းနှင့် မီးသတ်ပစ္စည်းကိရိယာထားရှိခြင်းဆိုင်ရာ သတ်မှတ်ချက်များ၊
- ( စ ) ရေယာဉ်တွင်ဆောင်ယူတပ်ဆင်ရမည့် အသံပေးအချက်ပြခြင်းနှင့် မီးအလင်းရောင်ဖြင့် အချက်ပြ ခြင်းဆိုင်ရာ သတ်မှတ်ချက်များ၊
- ( ဆ ) ခရီးသည်များအတွက် အသက်အာမခံထားခြင်းနှင့် ကုန်စည်ပျောက်ဆုံးပျက်စီးမှုအတွက် တည်ဆဲ ဥပဒေနှင့်အညီ အာမခံထားခြင်းဆိုင်ရာ သတ်မှတ်ချက်များ၊
- ( ဇ ) သတ်မှတ်ထားသော ပြည်တွင်းရေးကြောင်းတွင် ရေယာဉ်အမြန်နှုန်းသတ်မှတ်ချက်များ၊
- ( စ၂ ) ရေယာဉ်မောင်းနှင်ခြင်းနှင့် ရွက်လွှင့်ခြင်းဆိုင်ရာ သတ်မှတ်ချက်များ၊
- ( ည ) တွဲဆွဲရေယာဉ်များ တွဲဆွဲခြင်းနှင့်တွန်းသောရေယာဉ်များ ခုတ်မောင်းခြင်းတို့ဆောင်ရွက်ရာတွင် လိုက်နာရမည့် သတ်မှတ်ချက်များ၊
- ( ဋ ) ရေယာဉ်ပေါ်တွင် အသင့်တင်ဆောင်ရန် လိုအပ်သည့် အသက်ကယ်ပစ္စည်းကိရိယာများ၏ ပုံစံ အမျိုးအစားနှင့် အရေအတွက် သတ်မှတ်ချက်များ၊
- ( ဌ ) ရေယာဉ်ပေါ် တင်ဆောင်နိုင်သော ခရီးသည်ဆိုင်ရာ သတ်မှတ်ချက်များ၊
- ( ဍ ) ခရီးသည်များနှင့် ကုန်စည်များတင်ဆောင်ထားရှိခြင်းမပြုရန် တားမြစ်သည့် ရေယာဉ်၏ အပိုင်း အခြား နေရာများသတ်မှတ်ခြင်း၊ ရေယာဉ်ပိုင်ရှင်က လိုက်နာဆောင်ရွက်ပေးရမည့် တာဝန် သတ်မှတ်ချက်များ၊
- ( ပ ) ရေယာဉ် အမျိုးအစားအလိုက် ဝန်တင်မျဉ်းနှင့်ပတ်သက်သော စံနှုန်းသတ်မှတ်ချက်များ၊
- ( ဏ ) ကုန်စည် တင်ဆောင်ခြင်းနှင့် ပတ်သက်သော စံနှုန်းသတ်မှတ်ချက်များ၊
- ( တ ) ရေယာဉ်အမျိုးအစားအလိုက်ခန့်အပ်ရမည့်ကျွမ်းကျင်မှုလက်မှတ်ကိုင်ဆောင်သည့် ရေယာဉ်အုပ်နှင့် စက်ခန်းအုပ်အရေအတွက်နှင့် တာဝန်ထမ်းဆောင်ရမည့် အနည်းဆုံးရေယာဉ်ဝန်ထမ်းအရေအတွက် သတ်မှတ်ချက်များ၊
- ( ထ ) ရေယာဉ်များတွင်တပ်ဆင်ရမည့် ဆက်သွယ်ရေးကိရိယာများနှင့်လိုက်နာရမည့်စည်းကမ်းသတ်မှတ်ချက်များ၊
- ( ဒ ) ရေယာဉ်ပိုင်ရှင်များက ကျင့်သုံးရမည့် အန္တရာယ်ကင်းရှင်းရေးဆိုင်ရာ စီမံခန့်ခွဲမှုစနစ် သတ်မှတ် ချက်များ၊
- ( ဓ ) သမားရိုးကျမဟုတ်သော ထူးခြားသည့် တာဝန်၊ လုပ်ငန်းလုပ်ကိုင်သည့် ရေယာဉ်များအတွက် လိုက်နာရန် သတ်မှတ်ချက်များ။

၂၆။ ဦးစီးဌာနသည် -

- ( က ) ပုဒ်မ ၂၅ အရ ထုတ်ပြန်သတ်မှတ်ချက်များနှင့်စပ်လျဉ်း၍ ရေယာဉ်ပိုင်ရှင်၊ ရေယာဉ်အုပ်၊ စက်ခန်းအုပ်နှင့် ရေယာဉ်ဝန်ထမ်းများ လိုက်နာရမည့် အသေးစိတ်အချက်အလက်များကို သတ်မှတ်ကြေညာထားရမည်။
- ( ခ ) ပုဒ်မ ၂၅ အရ ထုတ်ပြန်သတ်မှတ်ချက်များကိုလည်းကောင်း၊ ပုဒ်မခွဲ ( က ) အရသတ်မှတ်ကြေညာချက် များကိုလည်းကောင်း ရေယာဉ်ပိုင်ရှင်၊ ရေယာဉ်အုပ်၊ စက်ခန်းအုပ်နှင့် ရေယာဉ်ဝန်ထမ်းများ လိုက်နာဆောင်ရွက်မှု ရှိ မရှိ စစ်ဆေးခြင်း၊ ထိုသို့ စစ်ဆေးရန် စစ်ဆေးရေးအရာရှိများအား တာဝန်ပေးခြင်း၊ ကြီးကြပ်ခြင်းနှင့် လိုက်နာဆောင်ရွက်ရန် ပျက်ကွက်ပါက လိုအပ်သလိုအရေးယူ ခြင်း ပြုရမည်။

၂၇။ ရေယာဉ်ပိုင်ရှင် သို့မဟုတ် ရေယာဉ်အုပ်သည် ရေယာဉ်ပေါ်သို့ တင်ဆောင်သော၊ ရောက်ရှိနေသော သို့မဟုတ် တင်ဆောင်မည်ဖြစ်သော မည်သည့်အထုပ်အပိုးနှင့် လက်ဆွဲအိတ်တို့တွင်မဆို အန္တရာယ် ဖြစ်စေသော ပစ္စည်းများပါဝင်သည်ဟု သံသယရှိလျှင် သို့မဟုတ် ယုံကြည်ရန် အကြောင်းရှိလျှင် -

- ( က ) အန္တရာယ်ဖြစ်စေနိုင်သော ပစ္စည်းကို ရေယာဉ်ပေါ်သို့ တင်ဆောင်ရန် ငြင်းဆိုနိုင်သည်။

(ခ) ကုန်စည်တွင် မည်သည့်အန္တရာယ်ဖြစ်စေသောပစ္စည်းပါဝင်သည်ဟုသေချာစေရန် ထိုပစ္စည်းများကို ဖွင့်ဖောက်စစ်ဆေးကြည့်ရှုနိုင်သည်။

၂၈။ မည်သူမျှ -

(က) ရေယာဉ်ပိုင်ရှင် သို့မဟုတ် ရေယာဉ်အုပ်ကို အသိပေး အကြောင်းကြားခြင်းမရှိဘဲ အန္တရာယ် ဖြစ်စေနိုင်သော ပစ္စည်းတစ်မျိုးမျိုးကို ရေယာဉ်ပေါ်သို့ တင်ဆောင်ခြင်း သို့မဟုတ် သယ်ယူပို့ဆောင် ခြင်းမပြုရ။

(ခ) အန္တရာယ်ဖြစ်စေနိုင်သောပစ္စည်းထည့်ထားသည့် အထုပ်အပိုး၏အပြင်ဘက်တွင် အထုပ်အပိုးအတွင်း ပါဝင်သောပစ္စည်း၏အကြောင်းကို ထင်ရှားအောင်မှတ်သားဖော်ပြထားခြင်း မရှိဘဲသော်လည်းကောင်း၊ အန္တရာယ်ဖြစ်စေနိုင်သောပစ္စည်းအမျိုးအစားအလိုက် အန္တရာယ်ဖြစ်စေမှု အတိုင်းအတာကိုခွဲခြားပြီး ကုန်စည်တင်ဆောင်ခြင်းနှင့် ပို့ဆောင်ခြင်းပြုရာတွင် ဦးစီးဌာနကသတ်မှတ်ထားသော လိုက်နာရမည့် စည်းကမ်းချက်တစ်ရပ်ရပ်ကို ဖောက်ဖျက်၍သော်လည်းကောင်း မည်သည့်အန္တရာယ်ဖြစ်စေနိုင်သော ပစ္စည်းကိုမျှ ထိုရေယာဉ်ပေါ်သို့ တင်ဆောင်ခြင်း သို့မဟုတ် ရေယာဉ်ဖြင့် သယ်ဆောင်ခြင်းမပြုရ။

၂၉။ ရေယာဉ်ပိုင်ရှင် သို့မဟုတ် ရေယာဉ်အုပ်သည် -

(က) ကုန်စည်တင်ဆောင်သူက ပုဒ်မ ၂၈ ပါတားမြစ်ချက်တစ်ရပ်ရပ်ကို ချိုးဖောက်၍ အန္တရာယ်ဖြစ်စေ နိုင်သော ပစ္စည်းတစ်စုံတစ်ရာကို ပြည်တွင်းရေးကြောင်းသွားရေယာဉ်ပေါ်သို့ တင်ဆောင်လျှင်သော် လည်းကောင်း၊ အထုပ်အပိုးတွင်ပါဝင်သောပစ္စည်းသည် ရေယာဉ်နှင့် ခရီးသည်များအား အန္တရာယ် ဖြစ်စေနိုင်လျှင်သော်လည်းကောင်း ထိုထည့်သွင်းသော အထုပ်အပိုးအပါအဝင် အန္တရာယ်ဖြစ်စေ နိုင်သော ပစ္စည်းတစ်စုံတစ်ရာကို စွန့်ပစ်ခွင့်ရှိသည်။

(ခ) ပုဒ်မခွဲ (က) အရ စွန့်ပစ်ခြင်းအတွက် ပေးလျော်ရန် တာဝန်မရှိသည့်အပြင် ရာဇဝတ်ကြောင်းအရ သော်လည်းကောင်း၊ တရားမကြောင်းအရသော်လည်းကောင်း တရားစွဲဆိုခြင်းမခံထိုက်စေရ။

၃၀။ မည်သည့် ရေယာဉ်ပိုင်ရှင် သို့မဟုတ် ရေယာဉ်အုပ်မျှ -

(က) ခရီးသည်များ အသက်အန္တရာယ် ကာကွယ်ရေးအတွက် ခွင့်ပြုထားသည့် ခရီးသည်အရေအတွက် အတိုင်း အသက်ကယ်ပစ္စည်းများ စီမံထားရှိခြင်းမရှိဘဲ ရေယာဉ်ကို အသုံးပြုခြင်း သို့မဟုတ် ခုတ်မောင်းခြင်းမပြုရ။

(ခ) ခရီးသည်တင်ရေယာဉ်နှင့်ကုန်စည်တင်ရေယာဉ်အမျိုးအစားအလိုက် ခွင့်ပြုထားသောခရီးသည်ဦးရေ ထက် ကျော်လွန်၍သော်လည်းကောင်း၊ ဝန်တင်မျဉ်းအမှတ်အသားမြုပ်သည်အထိသော် လည်းကောင်း ခရီးသည် သို့မဟုတ် ကုန်စည်များကို တင်ဆောင်ခြင်းမပြုရ။

(ဂ) သတ်မှတ်ချက်များနှင့်အညီ ဝန်တင်မျဉ်း အမှတ်အသားပြုလုပ်ရန် ပျက်ကွက်ခြင်း မရှိစေရ။

(ဃ) ဝန်တင်မျဉ်းအမှတ်အသားကို ခွင့်ပြုချက်မရှိဘဲ ပြင်ဆင်ပြောင်းလဲမှတ်သားခြင်း၊ ဝန်တင်မျဉ်း အမှတ်အသားကိုဖုံးကွယ်ခြင်း၊ ပုံသဏ္ဍာန်ပျက်အောင် သို့မဟုတ် မထင်ရှားအောင်ပြုလုပ်ခြင်းမပြုရ။

(င) သူတစ်ဦးဦးက ပြင်ဆင်ပြောင်းလဲမှတ်သားထားသည့်၊ ဖုံးကွယ်ထားသည့်၊ ပုံသဏ္ဍာန်ဖျက်ထားသည့် သို့မဟုတ် မထင်ရှားအောင် ပြုလုပ်ထားသည့်ဝန်တင်မျဉ်းအမှတ်အသားဖြင့် ရေယာဉ်ကို အသုံး ပြုခြင်း သို့မဟုတ် ခုတ်မောင်းခြင်းမပြုရ။

(စ) ရေယာဉ် အမိုးပေါ်နှင့် ရေယာဉ်ဘေးတွင်ဖြစ်စေ၊ ရေယာဉ်ပေါ်ရှိ တားမြစ်ထားသော အခြား နေရာများတွင်ဖြစ်စေ ကုန်စည်နှင့် ခရီးသည်များ တင်ဆောင်ခြင်းမပြုရ။

၃၁။ ရေယာဉ်ပိုင်ရှင်၊ ရေယာဉ်အုပ်တို့သည် ပုဒ်မ ၃၀၊ ပုဒ်မခွဲ (ခ) ပါ တားမြစ်ချက်ကို ဖောက်ဖျက်ပြီး ခွင့်ပြုထားသော ခရီးသည်ဦးရေထက်ကျော်လွန်၍ တင်ဆောင်ပါက ထိုသို့ ကျော်လွန်သည့် ခရီးသည်တစ်ဦးစီ အတွက် ခရီးသည်လက်မှတ်ခေါ် ၁၀ ဆကို ဒဏ်ကြေးငွေအဖြစ် ဦးစီးဌာနသို့ ပေးဆောင်စေရမည်ဖြစ်ပြီး



ထိုသို့ကျော်လွန်သော ခရီးသည်များကို အနီးဆုံးသင့်လျော်ရာ ဆိပ်ကမ်းတွင် ရေယာဉ်ပေါ်မှ ချထားစေရမည်။ ထိုသို့ ချထားစေသည့် အစီအမံများအတွက် ရေယာဉ်ပိုင်ရှင်က တာဝန်ယူဆောင်ရွက်ရမည့်အပြင် အဆိုပါ ချထားခြင်းခံရသော ခရီးသည်၏ ကျန်ရှိသော ခရီးစဉ်ပြီးဆုံးရောက်ရှိသည်အထိ ကုန်ကျစရိတ်ကို ရေယာဉ် ပိုင်ရှင်က ကျခံရမည်။

၃၂။ မည်သည့် ရေယာဉ်ပိုင်ရှင်မျှ ခရီးသည်များအတွက် အသက်အာမခံထားခြင်းနှင့် ကုန်စည်ပျောက်ဆုံး ပျက်စီးမှုအတွက် တည်ဆဲဥပဒေနှင့်အညီ အာမခံထားခြင်းမရှိဘဲ ရေယာဉ်တွင် ခရီးသည်နှင့် ကုန်စည်များကို သယ်ယူပို့ဆောင်ခြင်းမပြုရ။

**အခန်း (၆)**

**ပတ်ဝန်းကျင် ညစ်ညမ်းမှုများ မဖြစ်စေရန် ကာကွယ်တားဆီးခြင်း**

၃၃။ ဦးစီးဌာနသည် -

(က) ပတ်ဝန်းကျင်ညစ်ညမ်းမှုဖြစ်ပေါ်ခြင်းမှ ကာကွယ်တားဆီးရန်အလို့ငှာ ရေယာဉ်များမှ ရေနံ သို့မဟုတ် ရေနံရောထားသော ပစ္စည်းများ၊ ဓာတုပစ္စည်းများ၊ အခိုးအငွေ့များနှင့် ညစ်ညမ်းစေ သည့် ပစ္စည်းတစ်မျိုးမျိုးအား စွန့်ပစ်ခြင်း၊ ထုတ်လွှတ်ခြင်း သို့မဟုတ် မတော်တဆယိုဖိတ်ခြင်း၊ ယိုစိမ့်ခြင်းတို့မဖြစ်စေရန် ပတ်ဝန်းကျင်ထိန်းသိမ်းရေးဥပဒေအရ သတ်မှတ်ထားသော ပတ်ဝန်းကျင် အရည်အသွေး စံချိန်စံညွှန်းများနှင့်အညီ ဝန်ကြီးဌာန၏ သဘောတူညီချက်ဖြင့် လိုအပ်သော အစီအစဉ်များ ချမှတ်ဆောင်ရွက်ခြင်းနှင့် စည်းကမ်းချက်များ သတ်မှတ်ခြင်းပြုရမည်။

(ခ) ရေယာဉ်မှ ရေထုပတ်ဝန်းကျင်ညစ်ညမ်းမှုဖြစ်စေသည့် အခိုးအငွေ့များ အန္တရာယ်ဖြစ်စေနိုင်သော ပစ္စည်းများ၊ အန္တရာယ်ရှိသောဓာတုပစ္စည်းများ၊ ရေနံနှင့် ရေနံရောထားသောပစ္စည်းများနှင့် အခြား ပစ္စည်းများကို ပြည်တွင်းရေကြောင်းအတွင်းသို့စွန့်ပစ်ခြင်း၊ ထုတ်လွှတ်ခြင်းနှင့်ယိုဖိတ်ခြင်း ရှိ မရှိ စစ်ဆေးရန်နှင့်လိုအပ်သလိုအရေးယူဆောင်ရွက်ရန် စစ်ဆေးရေးအရာရှိများအားတာဝန်ပေးရမည်။

၃၄။ ရေယာဉ်တွင် ကျရောက်မည့် အန္တရာယ် သို့မဟုတ် တစ်ဦးတစ်ယောက်၏ အသက်အန္တရာယ်မှ လွတ်ကင်းစေရန် အရေးပေါ်ဆောင်ရွက်ရသည့် ကိစ္စမှအပ မည်သူမျှရေထုပတ်ဝန်းကျင်ညစ်ညမ်းမှုဖြစ်စေရန် အန္တရာယ်ဖြစ်စေသောပစ္စည်းကိုဖြစ်စေ၊ အန္တရာယ်ရှိသော ဓာတုပစ္စည်းကိုဖြစ်စေ ရေနံ သို့မဟုတ် ရေနံ ရောထားသောပစ္စည်းကိုဖြစ်စေ၊ အခြားအရာဝတ္ထုကိုဖြစ်စေ ပြည်တွင်းရေကြောင်းအတွင်းသို့ စွန့်ပစ်ခြင်းမပြုရ။

၃၅။ ရေယာဉ်ပိုင်ရှင်နှင့် ရေယာဉ်အုပ်တို့သည် မိမိရေယာဉ်မှရေယာဉ်ဝန်ထမ်းကဖြစ်စေ၊ ခရီးသည်က ဖြစ်စေ ပြည်တွင်းရေကြောင်းအတွင်းသို့ ရေထုပတ်ဝန်းကျင်ညစ်ညမ်းမှုဖြစ်စေရန် အန္တရာယ်ဖြစ်စေသော ပစ္စည်းကိုဖြစ်စေ၊ အန္တရာယ်ရှိသော ဓာတုပစ္စည်းကိုဖြစ်စေ၊ ရေနံ သို့မဟုတ် ရေနံရောထားသောပစ္စည်းကို ဖြစ်စေ၊ အခြားအရာဝတ္ထုကိုဖြစ်စေ စွန့်ပစ်သဖြင့် ရေထုပတ်ဝန်းကျင်ညစ်ညမ်းမှုတစ်စုံတစ်ရာကြောင့် ဆုံးရှုံး နှစ်နာမှုများဖြစ်ပေါ်စေခဲ့ပါက ထိုဆုံးရှုံးနှစ်နာမှုများအတွက် ဆုံးရှုံးနှစ်နာသူအား ပေးလျော်ရမည်။

**အခန်း (၇)**

**မတော်တဆမှုနှင့် ဖြစ်စဉ်ဖြစ်ရပ်များအား စုံစမ်းစစ်ဆေးခြင်း**

၃၆။ ရေယာဉ်အုပ်သည် မိမိရေယာဉ်နှင့်ပတ်သက်သောအောက်ပါ မတော်တဆမှုနှင့်ဖြစ်စဉ်ဖြစ်ရပ်များကို ဦးစီးဌာနသို့လည်းကောင်း၊ အခင်းဖြစ်ပွားရာနေရာနှင့် အနီးဆုံးရဲစခန်းသို့လည်းကောင်း ၂၄ နာရီအတွင်း ဆောလျင်စွာ သတင်းပို့ရမည် -

- (က) ရေယာဉ်တိမ်းမှောက်ခြင်း၊ နစ်မြုပ်ခြင်း၊ ရေယာဉ်အားစွန့်ခွာခြင်း သို့မဟုတ် ရေယာဉ်ပျက်စီးခြင်း၊
- (ခ) ရေယာဉ်မတော်တဆမှုကြောင့် ရေယာဉ်ပေါ်တွင် ပြင်းထန်စွာထိခိုက်ဒဏ်ရာရရှိခြင်း သို့မဟုတ် အသက်ဆုံးရှုံးမှု ဖြစ်ပေါ်ခြင်း၊



- (ဂ) ရေယာဉ်တိုက်မှုကြောင့် ထိခိုက်ပျက်စီးမှု ဖြစ်ပေါ်ခြင်း၊
- (ဃ) ရေထုပတ်ဝန်းကျင် ညစ်ညမ်းမှု ဖြစ်ပေါ်ခြင်း။

၃၇။ ဦးစီးဌာနသည် ရရှိသောသတင်းအချက်အလက်အရ ပေါ်ပေါက်လာသည့် ပုဒ်မ ၃၆ ပါ မတော်တဆမှု ကိစ္စနှင့်စပ်လျဉ်း၍ ဝန်ကြီးဌာနသို့ အမြန်ဆုံး သတင်းပို့ရမည်။

၃၈။ ဝန်ကြီးဌာနသည် ပုဒ်မ ၃၆ ပါ မတော်တဆမှုနှင့်ဖြစ်စဉ်ဖြစ်ရပ်များကိစ္စတစ်ရပ်ရပ်နှင့် စပ်လျဉ်း၍ စုံစမ်းစစ်ဆေးမှုပြုရန်လိုအပ်သည့်အခါ သက်ဆိုင်ရာအစိုးရဌာန၊ အဖွဲ့အစည်းများနှင့်ညှိနှိုင်းပြီးသင့်လျော်သော ပုဂ္ဂိုလ်များပါဝင်သည့် စုံစမ်းစစ်ဆေးရေးအဖွဲ့ကို ဖွဲ့စည်းပြီး စုံစမ်းစစ်ဆေးချက် အစီရင်ခံစာတင်ပြရန် တာဝန် ပေးရမည်။

၃၉။ ဦးစီးဌာနသည် စုံစမ်းစစ်ဆေးမှုပြုလုပ်ရန် မတော်တဆမှုဖြစ်ပွားသော နေရာအနီးအနားတွင်ဖြစ်စေ၊ စုံစမ်းစစ်ဆေးမှုအတွက် လွယ်ကူအဆင်ပြေမည့်နေရာတွင်ဖြစ်စေ စစ်ဆေးမှုပြုလုပ်ရန် စုံစမ်းစစ်ဆေးရေး အဖွဲ့နှင့် ညှိနှိုင်းပြီး လိုအပ်သောအထောက်အပံ့များ စီစဉ်ပေးရမည်။

၄၀။ စုံစမ်းစစ်ဆေးရေးအဖွဲ့သည် -

- (က) ဝန်ကြီးဌာနက တာဝန်ပေးအပ်သော ပုဒ်မ ၃၆ ပါ ကိစ္စတစ်ရပ်ရပ်နှင့်စပ်လျဉ်း၍ စုံစမ်းစစ်ဆေးရန် လိုအပ်သော သက်ဆိုင်ရာ ရေယာဉ်အုပ်၊ စက်ခန်းအုပ်နှင့် ရေယာဉ်ဝန်ထမ်းများကိုလည်းကောင်း၊ နစ်နာဆုံးရှုံးသော ခရီးသည်များနှင့်ကုန်စည်တင်ဆောင်သူတို့ကိုလည်းကောင်း၊ အခြားလိုအပ်သော အသိသက်သေများကိုလည်းကောင်း စုံစမ်းစစ်ဆေးမှု ပြုလုပ်နိုင်သည်။
- (ခ) စုံစမ်းစစ်ဆေးမှုပြုလုပ်ရာတွင် သက်ဆိုင်ရာပုဂ္ဂိုလ်များကိုစုံစမ်းစစ်ဆေးရန်ဆင့်ခေါ်ခြင်း၊ စစ်မေးခြင်း၊ သက်သေခံချက်များနှင့် သက်သေခံစာရွက်စာတမ်းအထောက်အထားများကို လက်ခံခြင်းနှင့် စပ်လျဉ်း၍ ရာဇဝတ်ကျင့်ထုံးဥပဒေ၊ တရားမကျင့်ထုံးဥပဒေနှင့် သက်သေခံအက်ဥပဒေတို့ပါ လိုအပ်သည့် ပြဋ္ဌာန်းချက်များကို ဆီလျော်သမျှ လိုက်နာကျင့်သုံး ဆောင်ရွက်နိုင်သည်။
- (ဂ) စုံစမ်းစစ်ဆေးမှုကို ဆောလျင်စွာပြုလုပ်ပြီး စုံစမ်းစစ်ဆေးမှု အစီရင်ခံစာကို ဦးစီးဌာနမှတစ်ဆင့် ဝန်ကြီးဌာနသို့ အစီရင်ခံရမည်။

**အခန်း (၈)**

**နိုင်ငံခြားရေယာဉ်များ ပြည်တွင်းရေကြောင်းသို့ ဝင်ရောက်ခွင့်**

၄၁။ နိုင်ငံခြားရေယာဉ်၏ ရေယာဉ်ပိုင်ရှင် သို့မဟုတ် ရေယာဉ်အုပ်သည် -

- (က) ပြည်တွင်းရေကြောင်းအတွင်းသို့ ခေတ္တဝင်ရောက်ဖြတ်သန်း၍ သွားလာရန်အကြောင်းရှိပါက ဦးစီးဌာန၏ ကြိုတင်ခွင့်ပြုချက်တောင်းခံရမည်။
- (ခ) ရေယာဉ်၏ကိုယ်ထည် သို့မဟုတ် စက်ချို့ယွင်းသဖြင့် ပြုပြင်ရန်အတွက်လည်းကောင်း၊ ရေယာဉ်သို့ ကျရောက်မည့် အန္တရာယ်မှရှောင်ရှားရန် လိုအပ်ခြင်းကြောင့်လည်းကောင်း မလွဲမရှောင်သာ ပြည်တွင်းရေကြောင်းအတွင်းသို့ အရေးပေါ်ဝင်ရောက်ရသည့်အခါ ထိုသို့ ဝင်ရောက်ပြီးလျှင်ပြီးချင်း ဦးစီးဌာနသို့ အကြောင်းကြားပြီး ခွင့်ပြုချက်တောင်းခံရမည်။

၄၂။ ဦးစီးဌာနသည် -

- (က) ပုဒ်မ ၄၁ အရ ခွင့်ပြုချက်တောင်းခံခြင်းကို စိစစ်ပြီး စည်းကမ်းချက်များသတ်မှတ်၍ ခွင့်ပြုခြင်း သို့မဟုတ် ငြင်းပယ်ခြင်း ပြုနိုင်သည်။
- (ခ) ဒေသဆိုင်ရာ သဘောတူညီချက်အရဖြစ်စေ၊ နှစ်နိုင်ငံ သဘောတူညီချက်အရဖြစ်စေ၊ နိုင်ငံခြား ရေယာဉ်က ပြည်တွင်းရေကြောင်းအတွင်းသို့ ဝင်ရောက်ဖြတ်သန်း၍ သွားလာခြင်းနှင့်စပ်လျဉ်း၍ ထိုသဘောတူညီချက်အတိုင်း လိုက်နာဆောင်ရွက်ရမည်။



### အခန်း (၉)

#### ပြစ်မှုနှင့် ပြစ်ဒဏ်များ

၄၃။ မည်သည့်ရေယာဉ်ပိုင်ရှင်နှင့် ရေယာဉ်အုပ်မဆို ပုဒ်မ ၁၁၊ ပုဒ်မခွဲ (က) နှင့် ပုဒ်မ ၃၀၊ ပုဒ်မခွဲ (က) နှင့် (ခ) တို့ပါ တားမြစ်ချက်တစ်ရပ်ရပ်ကို ဖောက်ဖျက်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို ထောင်ဒဏ် ၂ နှစ်အထိဖြစ်စေ၊ ငွေဒဏ်အနည်းဆုံး ကျပ် ၅ သိန်းမှ ကျပ် ၂၅ သိန်းအထိဖြစ်စေ၊ ဒဏ်နှစ်ရပ်လုံး ဖြစ်စေ ချမှတ်ရမည်။

၄၄။ မည်သူမဆို ပုဒ်မ ၂၈ နှင့် ပုဒ်မ ၃၄ တို့ပါ တားမြစ်ချက်တစ်ရပ်ရပ်ကို ဖောက်ဖျက်ကြောင်းပြစ်မှု ထင်ရှားစီရင်ခြင်းခံရလျှင် ထိုသူကို ထောင်ဒဏ် ၂ နှစ်အထိဖြစ်စေ၊ ငွေဒဏ်အနည်းဆုံး ကျပ် ၅ သိန်းမှ ကျပ် ၂၅ သိန်းအထိဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။

၄၅။ မည်သည့် ရေယာဉ်ပိုင်ရှင်မဆို ပုဒ်မ ၂၁ သို့မဟုတ် ပုဒ်မ ၃၂ ပါတားမြစ်ချက်တစ်ရပ်ရပ်ကို ဖောက်ဖျက်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို ထောင်ဒဏ် ၁ နှစ်အထိဖြစ်စေ၊ ငွေဒဏ် အနည်းဆုံး ကျပ် ၃ သိန်းမှ ကျပ် ၁၅ သိန်းအထိဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။

၄၆။ မည်သူမဆို ပုဒ်မ ၂၂ နှင့် ပုဒ်မ ၂၄၊ ပုဒ်မခွဲ (ဃ) ပါ တားမြစ်ချက်တစ်ရပ်ရပ်ကိုဖောက်ဖျက်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို ထောင်ဒဏ် ၁ နှစ်အထိဖြစ်စေ၊ ငွေဒဏ်အနည်းဆုံး ကျပ် ၃ သိန်းမှ ကျပ် ၁၅ သိန်းအထိဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။

၄၇။ မည်သည့်နိုင်ငံခြားရေယာဉ်ပိုင်ရှင် သို့မဟုတ် ရေယာဉ်အုပ်မဆို ပုဒ်မ ၄၁ ပါ တာဝန်တစ်ရပ်ရပ်ကို လိုက်နာဆောင်ရွက်ရန် ပျက်ကွက်ကြောင်း ပြစ်မှုထင်ရှား စီရင်ခြင်းခံရလျှင် ထိုသူကို ထောင်ဒဏ် ၁ နှစ်အထိ ဖြစ်စေ၊ ငွေဒဏ်အနည်းဆုံး ကျပ် ၃ သိန်းမှကျပ် ၁၅ သိန်းအထိဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။

၄၈။ မည်သည့် ရေယာဉ်အုပ်မဆို ပုဒ်မ ၃၆ ပါ မတော်တဆမှုဖြစ်စဉ်ဖြစ်ရပ်တစ်ခုခုနှင့် စပ်လျဉ်း၍ ဦးစီးဌာနနှင့် အခင်းဖြစ်ပွားရာနေရာနှင့် အနီးဆုံးရဲစခန်းသို့ ၂၄ နာရီအတွင်း ဆောလျင်စွာ သတင်းပို့ရန် ပျက်ကွက်ကြောင်းပြစ်မှုထင်ရှားစီရင်ခြင်းခံရလျှင် ထိုသူကို ထောင်ဒဏ် ၁ နှစ်အထိဖြစ်စေ၊ ငွေဒဏ်အနည်းဆုံး ကျပ် ၃ သိန်းမှ ကျပ် ၁၅ သိန်းအထိဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။

၄၉။ မည်သည့် ရေယာဉ်ပိုင်ရှင်နှင့် ရေယာဉ်အုပ်မဆို ပုဒ်မ ၁၅ ပါတာဝန်တစ်ရပ်ရပ်ကို လိုက်နာ ဆောင်ရွက်ရန် ပျက်ကွက်ကြောင်း ပြစ်မှုထင်ရှားစီရင်ခြင်းခံရလျှင်ဖြစ်စေ၊ ပုဒ်မ ၃၀၊ ပုဒ်မခွဲ (ဂ)၊ (ဃ)၊ (င) နှင့် (စ) တို့ပါ တားမြစ်ချက်တစ်ရပ်ရပ်ကို ဖောက်ဖျက်ကြောင်း ပြစ်မှုထင်ရှား စီရင်ခြင်းခံရလျှင်ဖြစ်စေ ထိုသူကို ထောင်ဒဏ် ၃လအထိဖြစ်စေ၊ ငွေဒဏ်အနည်းဆုံး ကျပ် ၁ သိန်းမှ ကျပ် ၅ သိန်းအထိဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။

၅၀။ မည်သည့်ရေယာဉ်ပိုင်ရှင်၊ ရေယာဉ်အုပ်နှင့် ရေယာဉ်ဝန်ထမ်းမဆို ပုဒ်မ ၁၄ ပါ တာဝန်တစ်ရပ်ရပ်ကို လိုက်နာဆောင်ရွက်ရန်ပျက်ကွက်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို ထောင်ဒဏ် ၃ လအထိ ဖြစ်စေ၊ ငွေဒဏ် အနည်းဆုံး ကျပ် ၁ သိန်းမှ ကျပ် ၅ သိန်းအထိဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။

၅၁။ မည်သည့်ရေယာဉ်အုပ်နှင့် စက်ခန်းအုပ်မဆို ပုဒ်မ ၁၉၊ ပုဒ်မခွဲ (ဂ) ပါ တာဝန်ကို လိုက်နာဆောင်ရွက်ရန် ပျက်ကွက်ကြောင်းပြစ်မှုထင်ရှားစီရင်ခြင်းခံရလျှင်ထိုသူကိုထောင်ဒဏ် ၃ လအထိဖြစ်စေ၊ ငွေဒဏ်အနည်းဆုံး ကျပ် ၁ သိန်းမှ ကျပ် ၅ သိန်းအထိဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။

၅၂။ မည်သည့်ခရီးသည်မဆို ရေယာဉ်၏ အမိုးပေါ်တွင် ဖြစ်စေ၊ ရေယာဉ်၏ ဘေးတွင်တွယ်၍ဖြစ်စေ၊ အခြားတားမြစ်ထားသည့် နေရာတစ်ခုခုတွင်ဖြစ်စေ လိုက်ပါစီးနင်းကြောင်း ပြစ်မှုထင်ရှားစီရင်ခြင်းခံရလျှင် ထိုသူကို ငွေဒဏ်အနည်းဆုံး ကျပ် ၁ သောင်းမှ ကျပ် ၅ သောင်းအထိ ချမှတ်ရမည်။



### အခန်း (၁၀) အထွေထွေ

၅၃။ ဝန်ကြီးဌာနသည် ရေယာဉ်တိုင်းတာစစ်ဆေးမှုအတွက် စစ်ဆေးခ၊ စရိတ်နှင့် အခကြေးငွေများ၊ ကျွမ်းကျင်မှုလက်မှတ် အရည်အချင်းစစ်ဆေးခများနှင့်သက်ဆိုင်ရာလုပ်ငန်းလုပ်ကိုင်ခွင့်လိုင်စင်ခ၊ လိုင်စင် သက်တမ်းတိုးမြှင့်ခနှင့် အခြားလိုအပ်သော အခကြေးငွေများကို သတ်မှတ်ခြင်းနှင့် လိုအပ်ပါက ပြင်ဆင် သတ်မှတ်ခြင်း ပြုနိုင်သည်။

၅၄။ ဤဥပဒေအရပေးအပ်သောလုပ်ငန်းတာဝန်များကို သဘောတူညီချက်ဖြင့်ဆောင်ရွက်သောစုံစမ်းစစ်ဆေးရေး အဖွဲ့ဝင်တစ်ဦးဦးကိုဖြစ်စေ၊ တိုင်းတာစစ်ဆေးရေးမှူးကိုဖြစ်စေ၊ စစ်ဆေးရေးအရာရှိကိုဖြစ်စေ တရားမကြောင်း အရသော်လည်းကောင်း၊ ပြစ်မှုကြောင်းအရသော်လည်းကောင်း တရားစွဲဆိုခြင်းမပြုရ။

၅၅။ ဤဥပဒေအရ တာဝန်ပေးအပ်ခြင်းခံရသည့် နိုင်ငံ့ဝန်ထမ်းမဟုတ်သော စုံစမ်းစစ်ဆေးရေးအဖွဲ့ဝင် တစ်ဦးဦး၊ တိုင်းတာစစ်ဆေးရေးမှူးနှင့် စစ်ဆေးရေးအရာရှိတို့သည် တာဝန်ထမ်းဆောင်ချိန်တွင် ရာဇသတ်ကြီး ပုဒ်မ ၂၁ အရ ပြည်သူ့ဝန်ထမ်းဖြစ်သည်ဟု မှတ်ယူရမည်။

၅၆။ ဝန်ကြီးဌာနသည် အများပြည်သူအကျိုးငှာ အစိုးရအဖွဲ့၏ သဘောတူညီချက်ဖြင့် နိုင်ငံတော်ပိုင် ရေယာဉ်၊ အစိုးရဌာန၊ အဖွဲ့အစည်းပိုင်ရေယာဉ် သို့မဟုတ် နိုင်ငံတော်၏တာဝန်ကို ဆောင်ရွက်လျက်ရှိသော ပြည်တွင်းရေကြောင်းသွား မည်သည့်ရေယာဉ်ကိုမဆို ဤဥပဒေပါ ပြဋ္ဌာန်းချက်များမှအားလုံးကိုဖြစ်စေ၊ တစ်စိတ်တစ်ဒေသကိုဖြစ်စေ လိုက်နာဆောင်ရွက်ခြင်းမှ ကင်းလွတ်ခွင့်ပြုနိုင်သည်။

၅၇။ ဦးစီးဌာနသည် ဤဥပဒေအရ ရရန်ရှိသော ကြွေးကျန်များကို တည်ဆဲအခွန်အခဆိုင်ရာ ဥပဒေများနှင့် အညီ အရကောက်ခံရမည်။

၅၈။ The Inland Steam Vessels Act, 1917 အရ ထုတ်ပြန်ခဲ့သည့် နည်းဥပဒေများ၊ အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများသည် ဤဥပဒေနှင့် မဆန့်ကျင်သရွေ့ ဆက်လက်ကျင့်သုံး နိုင်သည်။

၅၉။ ဤဥပဒေအရ တရားစွဲဆိုတင်ပို့သော ပြစ်မှုတစ်ရပ်ရပ်နှင့်သက်ဆိုင်သည့် သက်သေခံပစ္စည်းသည် တရားရုံးရှေ့သို့ တင်ပို့ရန် မလွယ်ကူသော ပစ္စည်းဖြစ်ပါက ယင်းသက်သေခံပစ္စည်းကို တရားရုံးရှေ့သို့ တင်ပို့ရန် မလိုဘဲ မည်ကဲ့သို့ ထိန်းသိမ်းထားကြောင်း အစီရင်ခံစာ သို့မဟုတ် သက်ဆိုင်ရာ အခြားစာရွက်စာတမ်း အထောက်အထားများဖြင့် တင်ပြနိုင်သည်။ ယင်းသို့တင်ပြခြင်းကို တရားရုံးရှေ့သို့ သက်သေခံပစ္စည်းတင်ပြဘိ သကဲ့သို့ မှတ်ယူကာ သက်ဆိုင်ရာ တရားရုံးက ဥပဒေနှင့်အညီ စီမံခန့်ခွဲသည့် အမိန့်ချမှတ်ရမည်။

၆၀။ ဤဥပဒေပါ ပြစ်မှုများကို ရဲအရေးယူပိုင်ခွင့်ရှိသော ပြစ်မှုများအဖြစ် သတ်မှတ်သည်။

- ၆၁။ ဤဥပဒေပါ ပြဋ္ဌာန်းချက်များကို အကောင်အထည်ဖော်ဆောင်ရွက်ရာတွင် -
  - (က) ဝန်ကြီးဌာနသည် ပြည်ထောင်စုအစိုးရအဖွဲ့၏ သဘောတူညီချက်ဖြင့် နည်းဥပဒေများ၊ စည်းမျဉ်း နှင့် စည်းကမ်းများကို ထုတ်ပြန်နိုင်သည်။
  - (ခ) ဝန်ကြီးဌာနသည် အမိန့်ကြော်ငြာစာ၊ အမိန့်၊ ညွှန်ကြားချက်နှင့်လုပ်ထုံးလုပ်နည်းများကိုလည်းကောင်း၊ ဦးစီးဌာနသည် အမိန့်နှင့်ညွှန်ကြားချက်များကိုလည်းကောင်း ထုတ်ပြန်နိုင်သည်။

၆၂။ ဤဥပဒေဖြင့် The Inland Steam Vessels Act, 1917 ကို ရုပ်သိမ်းလိုက်သည်။

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေအရ ကျွန်ုပ် လက်မှတ်ရေးထိုးသည်။

(ပုံ) သိန်းစိန်  
နိုင်ငံတော်သမ္မတ  
ပြည်ထောင်စုသမ္မတမြန်မာနိုင်ငံတော်

ပြည်ထောင်စုသမ္မတမြန်မာနိုင်ငံတော်  
**ပြည်ထောင်စုတရားလွှတ်တော်ချုပ်**  
**အမိန့်ကြော်ငြာစာအမှတ် (၃၄၉/၂၀၁၅)**

၁၃၇၇ ခုနှစ်၊ ကဆုန်လဆန်း ၁၂ ရက်  
( ၂၀၁၅ ခုနှစ်၊ ဧပြီလ ၂၉ ရက် )

**အမှုတွဲမိတ္တူကူးခြင်းဆိုင်ရာ နည်းဥပဒေများ**

ပြည်ထောင်စုတရားလွှတ်တော်ချုပ်သည် ပြည်ထောင်စုတရားစီရင်ရေးဥပဒေပုဒ်မ ၇၃ အရ အပ်နှင်းထားသော လုပ်ပိုင်ခွင့်များကိုကျင့်သုံးလျက် အောက်ပါနည်းဥပဒေများကို ထုတ်ပြန်လိုက်သည်။

**အခန်း (၁)**

**အမည်နှင့်အဓိပ္ပာယ် ဖော်ပြချက်**

- ၁။ ဤနည်းဥပဒေများကို **အမှုတွဲမိတ္တူကူးခြင်းဆိုင်ရာနည်းဥပဒေများ**ဟု ခေါ်တွင်စေရမည်။
- ၂။ ဤနည်းဥပဒေများတွင် ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပာယ်သက် ရောက်စေရမည် -

- (က) **မိတ္တူကူးခြင်း**ဆိုသည်မှာ ပြစ်မှုဆိုင်ရာအမှုများနှင့်တရားမမှုများရှိစာရွက်စာတမ်းများကို တရားရုံးက လက်ဖြင့်ဖြစ်စေ၊ တရားရုံးရှိ လက်နိပ်စက်ဖြင့်ဖြစ်စေ၊ ပုံတူကူးစက်ဖြင့်ဖြစ်စေ မိတ္တူကူးခြင်းကို ဆိုသည်။ ယင်းစကားရပ်တွင် ရိုးရိုးမိတ္တူကူးခြင်းနှင့် တာဝန်ခံမိတ္တူကူးခြင်းတို့ ပါဝင်သည်။
- (ခ) **ရိုးရိုးမိတ္တူ**ဆိုသည်မှာ အခွင့်ရအရာရှိများက မိတ္တူကို မူရင်းနှင့် တိုက်ဆိုင်စစ်ဆေး၍ မှန်ကန်ကြောင်း တာဝန်ခံလက်မှတ်ရေးထိုးထားသော မိတ္တူကို ဆိုသည်။
- (ဂ) **တာဝန်ခံမိတ္တူ**ဆိုသည်မှာ ရိုးခွန်အက်ဥပဒေနှင့်အညီ တံဆိပ်ခေါင်းကပ်ထားသော မိတ္တူကိုဖြစ်စေ၊ ယင်းအက်ဥပဒေအရ ရိုးခွန်ကင်းလွတ်ခွင့်ရသည့် စာရွက်စာတမ်းဖြစ်၍ တံဆိပ်ခေါင်းကပ်ရန် မလိုသော မိတ္တူကိုဖြစ်စေ အခွင့်ရအရာရှိက မူရင်းနှင့်တိုက်ဆိုင်စစ်ဆေး၍ မှန်ကန်ကြောင်းနှင့် တာဝန်ခံမိတ္တူမှန်ဟူ၍ တရားရုံးတံဆိပ်ရိုက်နှိပ်ကာ တာဝန်ခံလက်မှတ်ရေးထိုးထားသော မိတ္တူကို ဆိုသည်။
- (ဃ) **ကြီးကြပ်သူအရာရှိ**ဆိုသည်မှာ တရားရုံး၌ အမှုတွဲမိတ္တူကူးခြင်းနှင့် စပ်လျဉ်းသည့် လုပ်ငန်းများကို ကြီးကြပ်ရန် အမိန့်ထုတ်ပြန်၍ တာဝန်ပေးအပ်ခြင်းခံရသော တရားရေးအရာရှိဖြစ်စေ၊ အမှုတွဲခန်း ကြီးကြပ်သူအရာရှိဖြစ်စေ ဆိုသည်။
- (င) **အခွင့်ရအရာရှိ**ဆိုသည်မှာ ရိုးရိုးမိတ္တူကိုဖြစ်စေ၊ တာဝန်ခံမိတ္တူဖြစ်စေ ဤနည်းဥပဒေနှင့်အညီ ထုတ်ပေးနိုင်ရန်အတွက် အမိန့်ထုတ်ပြန်၍ ခန့်ထားခြင်းခံရသော တရားရေးအရာရှိဆိုသည်။
- (စ) **အမှုတွဲထိန်း**ဆိုသည်မှာ အမှုတွဲခန်းရှိ အမှုတွဲများထိန်းသိမ်းထားသူဖြစ်စေ၊ အမှုတွဲခန်းသို့ မပို့ရသေးသော အမှုတွဲများကို အခိုက်အတန့်အားဖြင့် ထိန်းသိမ်းထားရန် တာဝန်ပေးအပ်ခြင်း ခံရသော တရားရုံးဝန်ထမ်းဖြစ်စေ ဆိုသည်။

**အခန်း (၂)**

**ကြီးကြပ်သူအရာရှိ၊ အခွင့်ရအရာရှိနှင့် မိတ္တူကူးစာရေးများ**

- ၃။ အမှုတွဲမိတ္တူကူးခြင်းလုပ်ငန်းကို ကြီးကြပ်ရန် တိုင်းဒေသကြီး/ပြည်နယ်တရားရေးဦးစီးမှူးသည် တိုင်းဒေသကြီး/ပြည်နယ်တရားလွှတ်တော်အတွက် ကြီးကြပ်သူအရာရှိအဖြစ် မိမိကိုယ်တိုင်ဆောင်ရွက်ပြီး အခြားတရားရုံးများအတွက် အောက်ပါပုဂ္ဂိုလ်များကို ကြီးကြပ်သူအရာရှိများအဖြစ် အမိန့်ထုတ်ပြန်၍ တာဝန် ပေးအပ်ရမည် -

- (က) ခရိုင်တရားရုံးများအတွက် ခရိုင်တရားသူကြီး၊
- (ခ) မြို့နယ်တရားရုံးများအတွက် သက်ဆိုင်ရာ မြို့နယ်တရားသူကြီး။

၄။ သက်ဆိုင်ရာ အမှုတွဲခန်းကြီးကြပ်သူအရာရှိသည် အမှုတွဲခန်းရှိ အမှုတွဲမိတ္တူကူးခြင်းလုပ်ငန်းကို ကြီးကြပ်သူအရာရှိအဖြစ် တာဝန်ယူဆောင်ရွက်ရမည်။

၅။ တိုင်းဒေသကြီး/ပြည်နယ်တရားရေးဦးစီးမှူးသည် အောက်ပါပုဂ္ဂိုလ်များကို အခွင့်ရအရာရှိများအဖြစ် အမိန့်ထုတ်ပြန်၍ တာဝန်ပေးအပ်ရမည် -

- (က) တိုင်းဒေသကြီး/ပြည်နယ်တရားလွှတ်တော်၏စစ်ဆေးဆဲအမှုတွဲများ၊ အမှုတွဲခန်းသို့မပို့ရသေးသည့် ဆုံးဖြတ်ပြီးအမှုတွဲများနှင့်အခိုက်အတန့်အားဖြင့် ထိုရုံးတွင်ရှိသည့် အောက်ရုံးအမှုတွဲများ မိတ္တူကူးခြင်း လုပ်ငန်းအတွက် သက်ဆိုင်ရာ တိုင်းဒေသကြီး/ပြည်နယ်တရားလွှတ်တော်ရှိ ဦးစီးအရာရှိတစ်ဦး သို့မဟုတ် လုပ်ငန်းပမာဏများပြား၍ လိုအပ်လျှင် တစ်ဦးထက်ပိုသော ဦးစီးအရာရှိများ၊
- (ခ) ခရိုင်တရားရုံးများ၏စစ်ဆေးဆဲအမှုတွဲများနှင့် အမှုတွဲခန်းသို့မပို့ရသေးသည့် ဆုံးဖြတ်ပြီးအမှုတွဲများ မိတ္တူကူးခြင်း လုပ်ငန်းများအတွက် သက်ဆိုင်ရာခရိုင်တရားရုံးရှိ ဒုတိယဦးစီးမှူးတစ်ဦး၊
- (ဂ) မြို့နယ်တရားရုံးများ၏ စစ်ဆေးဆဲအမှုတွဲများနှင့်အမှုတွဲခန်းသို့မပို့ရသေးသည့် ဆုံးဖြတ်ပြီးအမှုတွဲများ မိတ္တူကူးခြင်းလုပ်ငန်းအတွက် သက်ဆိုင်ရာ မြို့နယ်တရားရုံးရှိ ဒုတိယမြို့နယ်တရားသူကြီးတစ်ဦး၊
- (ဃ) အမှုတွဲခန်းတွင်ရှိသည့် အမှုတွဲများ မိတ္တူကူးခြင်းလုပ်ငန်းအတွက် အမှုတွဲခန်းတည်ရှိရာ မြို့နယ်ရှိ အထက်အပိုဒ်ခွဲ (ခ) အရ တာဝန်ပေးအပ်ခြင်းခံရသော ခရိုင်တရားရုံးရှိ ဒုတိယဦးစီးမှူးတစ်ဦး။

**ရှင်းလင်းချက်။** အခွင့်ရအရာရှိသည် ကြီးကြပ်သူအရာရှိ မဖြစ်စေရ။

၆။ မိတ္တူများကို သတ်မှတ်ထားသော နည်းဥပဒေများနှင့်အညီ ကြန့်ကြာမှုမရှိစေဘဲ လျှောက်သူသို့ ထုတ်ပေးရန် တရားရုံးတွင် တာဝန်ရှိသည်။ ထိုသို့ ထုတ်ပေးနိုင်ရန်အတွက် မိတ္တူကူးစာရေးများကို အောက်ပါ နည်းလမ်းအတိုင်း ခန့်အပ်တာဝန်ပေးရမည် -

- (က) တိုင်းဒေသကြီး/ပြည်နယ်တရားလွှတ်တော်တွင် သက်ဆိုင်ရာ တိုင်းဒေသကြီး/ပြည်နယ်တရားရေး ဦးစီးမှူးက မိမိတို့ရုံးရှိ သင့်လျော်သည့် စာရေးဝန်ထမ်းတစ်ဦး သို့မဟုတ် တစ်ဦးထက်ပိုသူတို့ကို ဖြစ်စေ၊ လက်နှိပ်စက်စာရေးတစ်ဦး သို့မဟုတ် တစ်ဦးထက်ပိုသူတို့ကိုဖြစ်စေ အမိန့်ထုတ်ပြန်၍ မိတ္တူကူးစာရေးအဖြစ် ခန့်အပ်တာဝန်ပေးရန်၊ လိုအပ်လျှင် ပြင်ပမှ သင့်လျော်သူများကို ခန့်အပ် တာဝန်ပေးရန်၊
- (ခ) ခရိုင်တရားရုံးများနှင့် မြို့နယ်တရားရုံးများတွင် သက်ဆိုင်ရာ ခရိုင်တရားသူကြီး၊ မြို့နယ်တရား သူကြီးက မိမိတို့၏ရုံးရှိ သင့်လျော်သည့် စာရေးဝန်ထမ်းတစ်ဦး သို့မဟုတ် တစ်ဦးထက်ပိုသူတို့ကို မိတ္တူကူးစာရေးအဖြစ် ခန့်အပ်တာဝန်ပေးရန်၊ လိုအပ်လျှင် ပြင်ပမှ သင့်လျော်သူများကို ခန့်အပ် တာဝန်ပေးရန်၊
- (ဂ) မြန်မာစာနှင့် အင်္ဂလိပ်စာမှအပ အခြားစာဖြင့် ရေးသားထားသော စာရွက်စာတမ်းများကို မိတ္တူ ကူးရန်ရှိလျှင် သင့်လျော်သူတစ်ဦးဦးကို သက်ဆိုင်ရာ တာဝန်ရှိသူက ခန့်အပ်တာဝန်ပေးရန်။

၇။ အမှုတွဲခန်းတွင်ရှိသည့် အမှုတွဲများကို မိတ္တူကူးရာတွင် သက်ဆိုင်ရာအမှုတွဲထိန်းက မိတ္တူကူးစာရေး အဖြစ် တာဝန်ယူဆောင်ရွက်ရမည်။

၈။ တရားရုံးဝန်ထမ်းအား မိတ္တူကူးစာရေးအဖြစ် ခန့်ထားခြင်းဖြစ်လျှင် ထိုဝန်ထမ်းသည် မိတ္တူကူးခြင်း ကိစ္စကို ရုံးချိန်ပြင်ပတွင်သာ ဆောင်ရွက်ရမည်။

၉။ မိတ္တူကူးစာရေးအားလုံးသည် အခွင့်ရအရာရှိ၏ ကြီးကြပ်အုပ်ချုပ်ခြင်းနှင့် ၎င်း၏အမိန့်များကို နာခံရမည်။ ထိုအခွင့်ရအရာရှိသည် မိတ္တူကူးစာရေးတို့က ဤနည်းဥပဒေများကို ဖောက်ဖျက်ခြင်းမရှိစေရန်နှင့် မိတ္တူ အားလုံးတို့ကို နှောင့်နှေးကြန့်ကြာခြင်းမရှိစေဘဲ ပေးအပ်နိုင်ရေးအတွက် ကြည့်ရှုရန် တာဝန်ရှိသည်။

**အခန်း (၃)  
မိတ္တူရထိုက်ခွင့်ရှိသူများ**

၁၀။ ပြစ်မှုဆိုင်ရာအမှုများတွင် သက်သေခံအဖြစ် လက်ခံထားသော ရဲစကွူများနှင့်သက်သေခံအဖြစ် လက်မခံရသေးသော ဖြောင့်ချက်အပါအဝင် အမှုတွဲတစ်ခုလုံး၏ မိတ္တူကိုသော်လည်းကောင်း၊ အမှုတွဲ တစ်စိတ် တစ်ဒေသ၏ မိတ္တူကိုသော်လည်းကောင်း ထိုအမှု၏ မည်သည့်အဆင့်၌မဆို အမှုသည်တို့ကရထိုက်ခွင့်ရှိသည်။



၁၁။ ရထိုက်ကြောင်း ခိုင်လုံစွာပြနိုင်သည့် အခါတွင်မှတစ်ပါး ပြစ်မှုဆိုင်ရာအမှုများ၌ သက်သေခံအဖြစ် လက်ခံထားသော စာရွက်စာတမ်းများ၏ မိတ္တူကို သက်သေခံအဖြစ် တင်သွင်းသူ၏ သဘောတူညီချက် မရရှိဘဲ တရားရုံးက ထိုအမှုနှင့် မသက်ဆိုင်သူတို့အား ထုတ်မပေးရ။

၁၂။ တရားမမှုများတွင် တရားလိုကဖြစ်စေ၊ တရားပြိုင်ကဖြစ်စေ၊ ထိုသူတို့၏ အခွင့်ရကိုယ်စားလှယ်က ဖြစ်စေ၊ ထိုသူတို့၏ရှေ့နေကဖြစ်စေ အမှုတွင် သက်သေခံအဖြစ် လက်ခံထားသော စာရွက်စာတမ်းများ အပါအဝင် အမှုတွဲတစ်ခုလုံး၏ မိတ္တူကိုသော်လည်းကောင်း၊ အမှုတွဲတစ်စိတ်တစ်ဒေသ၏ မိတ္တူကိုသော် လည်းကောင်း ထိုအမှု၏ မည်သည့်အဆင့်၌မဆို ရထိုက်ခွင့်ရှိသည်။

၁၃။ အမှုနှင့်မသက်ဆိုင်သူတစ်ဦးသည် ဒီကရီချမှတ်ပြီးဖြစ်သော တရားမမှုတွဲရှိ အဆိုအချေများ၊ လျှောက်လွှာများနှင့် ကတိသစ္စာပြုလွှာများ၏ မိတ္တူကို ရထိုက်ခွင့်ရှိသည်။ ထို့ပြင် ရထိုက်ကြောင်း ခိုင်လုံစွာ ပြနိုင်လျှင် ထိုစာရွက်စာတမ်း၏မိတ္တူကို ဒီကရီချမှတ်မီတွင်လည်း ရထိုက်ခွင့်ရှိသည်။

၁၄။ တရားမမှုတွင် သက်သေခံအဖြစ် လက်ခံထားသော စာရွက်စာတမ်းများ၏ မိတ္တူကို သက်သေခံအဖြစ် တင်သွင်းသူ၏ သဘောတူညီချက်မရရှိဘဲ တရားရုံးက ထိုအမှုနှင့်မသက်ဆိုင်သူတို့အား ထုတ်မပေးရ။

၁၅။ ပြစ်မှုဆိုင်ရာအမှုတွင်ဖြစ်စေ၊ တရားမမှုတွင်ဖြစ်စေ စီရင်ချက်၊ ဒီကရီနှင့် အမိန့်မိတ္တူများကို အမှုနှင့် မသက်ဆိုင်သူတို့က ရထိုက်ခွင့်ရှိသည်။

**အခန်း (၄)**

**မိတ္တူကူးလျှောက်ထားခြင်းနှင့် အရေးယူဆောင်ရွက်ခြင်း**

၁၆။ မိတ္တူကူးလျှောက်ထားလိုသူသည် မိတ္တူကူးလျှောက်လွှာ (**နောက်ဆက်တွဲ-က**) ပုံစံတွင် လိုအပ်သည် များကို ရေးသားဖြည့်စွက်၍ ထိုလျှောက်လွှာပေါ်တွင် ရုံးခွန်အက်ဥပဒေအရ လျှောက်လွှာအတွက် သတ်မှတ် ထားသော ရုံးခွန်တံဆိပ်ခေါင်းကပ်ပြီး လျှောက်သူကိုယ်တိုင်ကဖြစ်စေ၊ ၎င်း၏ရှေ့နေ သို့မဟုတ် အခွင့်ရ ကိုယ်စားလှယ်ကဖြစ်စေ လက်မှတ်ရေးထိုးကာ သက်ဆိုင်ရာ အခွင့်ရအရာရှိထံ တင်သွင်းရမည်။

၁၇။ တစ်ခုထက်ပိုသော အမှုများမှ စာရွက်စာတမ်းမိတ္တူများကို ရယူလိုလျှင် အမှုတစ်စုစီအတွက် သီးခြား လျှောက်လွှာတစ်စောင်စီဖြင့် လျှောက်ထားရမည်။ တစ်စုတည်းမှတစ်ခုထက်ပိုသော စာရွက်စာတမ်းများ၏ မိတ္တူများကို ရယူလိုလျှင် လျှောက်လွှာတစ်စောင်တည်းဖြင့် လျှောက်ထားနိုင်သည်။

၁၈။ မိတ္တူကူးလျှောက်လွှာရရှိသည့်ရက်မှစ၍ အရေးယူဆောင်ရွက်ရမည်။ မွန်းလွဲ ၃ နာရီနောက်ပိုင်း ရရှိသည့် လျှောက်လွှာများကို နောက်တစ်ရက် (နောက်တစ်ရက်မှာ ရုံးပိတ်ရက်ဖြစ်လျှင် ရုံးပြန်ဖွင့်သည့်ရက်) တွင် ဆောင်ရွက်နိုင်သည်။

၁၉။ အခွင့်ရအရာရှိသည် မိတ္တူကူးလျှောက်လွှာကို လက်ခံရရှိသည့်အခါ သတ်မှတ်ထားသည့် နည်းဥပဒေ များအရ မိတ္တူကူးပေးနိုင်ခွင့် ရှိ-မရှိ စိစစ်ကြည့်ရှုရမည်။ မိတ္တူကူးပေးနိုင်ခွင့်မရှိလျှင် မိတ္တူကူးမပေးနိုင်သည့် အကြောင်းပြချက်ကို လျှောက်လွှာပေါ်တွင် ရေးမှတ်၍ လျှောက်သူသို့ ပြန်ပေးရမည်။

၂၀။ မိတ္တူကူးပေးနိုင်ခွင့်ရှိလျှင် အခွင့်ရအရာရှိသည် လျှောက်လွှာကို မိတ္တူကူးလျှောက်လွှာများ မှတ်ပုံတင် စာအုပ် (**နောက်ဆက်တွဲ-ခ**) တွင် ချက်ချင်းရေးသွင်းရမည်။ မှတ်ပုံတင်စာအုပ်တွင် ရေးသွင်းသည့် အမှတ်စဉ်ကို လျှောက်လွှာပေါ်၌ ရေးမှတ်၍ နည်းဥပဒေ ၄၃ နှင့်အညီ ပေးဆောင်ရမည့် မိတ္တူကူးခကိုလည်း နေ့ချင်းတွက်ချက်ပြီး ထိုလျှောက်လွှာပေါ်တွင် သတ်မှတ်နေရာ၌ ရေးသွင်းရမည်။ တစ်ချိန်တည်းမှာပင် သက်သေခံလက်မှတ်ဖြတ်ပိုင်းစာအုပ် (**နောက်ဆက်တွဲ-ဂ**) ၏ လက်ခံဖြတ်ပိုင်းနှင့် သက်သေခံလက်မှတ် အပိုင်းတို့တွင် လိုအပ်သည်များကို ရေးသွင်းရမည်။ လိုအပ်ချက်များ ပြည့်စုံစွာရေးသွင်းထားသည့် လျှောက်လွှာကို နေ့ချင်းပြန်ပေးရမည်။

၂၁။ လျှောက်လွှာကို မှတ်ပုံတင်စာအုပ်တွင်ရေးသွင်းပြီးနောက် ထိုလျှောက်လွှာ၌မရှင်းလင်းသည့်အချက်များ ပြင်ဆင်သည့်အချက်များ တွေ့ရှိရလျှင် လိုအပ်သလို ပြင်ဆင်ရန်နှင့် ၂၄ နာရီအတွင်း အခွင့်ရအရာရှိထံ ပြန်လည်တင်ပြရန်ဖြစ်ကြောင်း သတိပေး၍ လျှောက်လွှာကို လျှောက်သူထံသို့ ချက်ချင်းပြန်ပေးရမည်။ လျှောက်သူသည် ထိုလျှောက်လွှာကို နည်းလမ်းတကျပြင်ဆင်ပြီးလျှင် လျှောက်လွှာပြန်ရသည့်အချိန်မှ

၂၄ နာရီအတွင်း အခွင့်ရအရာရှိထံ ပြန်တင်ရမည်။ နည်းလမ်းတကျပြင်ဆင်ပြီးသော လျှောက်လွှာကို ရရှိသည့်အခါ အခွင့်ရအရာရှိသည် နည်းဥပဒေ ၂၁ တွင် ပါရှိသည့်အတိုင်း မိတ္တူကူးခများတွက်ချက်၍ လျှောက်လွှာ၌ လိုအပ်ချက်များပြည့်စုံစွာ ရေးသွင်းပြီး လျှောက်လွှာကို လျှောက်သူသို့ နေ့ချင်းပြန်ပေးရမည်။

၂၅။ လိုအပ်ချက်များပြည့်စုံစွာရေးသွင်းထားသည့် လျှောက်လွှာကို လျှောက်သူသို့နေ့ချင်းပြန်ပေးနိုင်သည့် ကိစ္စများတွင် မိတ္တူကူးလွှာကိုရကြောင်း လက်မှတ် **(နောက်ဆက်တွဲ-ဃ)** ပုံစံ၏ မူရင်းနှင့် မူရင်းခွဲတို့တွင် လျှောက်လွှာကို ရရှိသည့်ရက်၊ အချိန်နှင့် လျှောက်လွှာကို လာရောက်ယူရမည့်ရက်၊ အချိန်တို့ကိုရေးသွင်းလျက် မူရင်းကို လျှောက်သူသို့ပေးရမည်။

၂၆။ မိတ္တူကူးလျှောက်လွှာကို ရကြောင်းလက်မှတ်တွင် လျှောက်လွှာလာယူရန် သတ်မှတ်ပေးသည့် အချိန်မှ ၂၄ နာရီအတွင်း လျှောက်သူက လျှောက်လွှာကို လာမယူလျှင် ထိုလျှောက်လွှာကို မိတ္တူကူးလျှောက်လွှာများ မှတ်ပုံတင်စာအုပ်မှ နုတ်ပယ်ရမည့်ပြင် ထိုသို့ နုတ်ပယ်သည့်အကြောင်းကို မူလရေးသွင်းထားပြီးဖြစ်သည့် သက်သေခံလက်မှတ်ဖြတ်ပိုင်းတွင် ရေးမှတ်ထားရမည်။

၂၇။ အခွင့်ရအရာရှိထံမှ လိုအပ်ချက်များပြည့်စုံစွာ ရေးသွင်းထားသည့် လျှောက်လွှာကို ပြန်ရသည့်အခါ လျှောက်သူသည် ထိုလျှောက်လွှာတွင် ဖော်ပြထားသော မိတ္တူကူးခကို သက်ဆိုင်ရာ တရားရုံးဘီလစ်ထံ ပေးသွင်း၍ လျှောက်လွှာပေါ်တွင် ငွေရရှိကြောင်း ဘီလစ်၏ရေးမှတ်ချက်ကို ရယူပြီး အခွင့်ရအရာရှိထံ ပြန်တင်ရမည်။ လျှောက်လွှာပြန်ရသည့်အချိန်မှ ၂၄ နာရီအတွင်း မိတ္တူကူးခပေးသွင်းရန် ပျက်ကွက်လျှင် လျှောက်လွှာကို မိတ္တူကူးလျှောက်လွှာများ မှတ်ပုံတင်စာအုပ်မှ နုတ်ပယ်ရမည်။

၂၈။ မိတ္တူကူးခကို ပေးသွင်းပြီးကြောင်း ဘီလစ်၏ရေးမှတ်ချက်နှင့်တကွ ပြန်လည်တင်ပြလာသည့် လျှောက်လွှာကို ရရှိသည့်အခါ အခွင့်ရအရာရှိသည် မိတ္တူကူးရမည့် အမှုတွဲကို သက်ဆိုင်ရာ အမှုတွဲထိန်းထံမှ အမှုတွဲတောင်းခံစာ **(နောက်ဆက်တွဲ-င)** ဖြင့်တောင်းယူရမည်။ အမှုတွဲထိန်းသည် အမှုတွဲကို တောင်းခံစာ ရသည့်ရက်တွင် နေ့ချင်းထုတ်ပေးရမည်။ ထိုသို့ မပေးနိုင်လျှင် မည်သည့်အကြောင်းကြောင့် အမှုတွဲမပေးနိုင် သည်ကို အမှုတွဲတောင်းခံစာပေါ်တွင် ရေးသား၍ အခွင့်ရအရာရှိထံ ပြန်ပေးရမည်။

၂၉။ မိတ္တူကူးရမည့်အမှုတွဲရရှိသောအခါ အခွင့်ရအရာရှိသည် လျှောက်လွှာတွင်ရေးသွင်းဖော်ပြချက်များမှာ အမှုတွဲတွင် တွေ့ရှိရသည့်အတိုင်း မှန်ကန်မှုရှိ-မရှိ စိစစ်ကြည့်ရှုရမည်။ မှန်ကန်ကြောင်းတွေ့ရှိလျှင် အခွင့်ရ အရာရှိသည် လျှောက်လွှာ၏အောက်ပိုင်း၌ မိတ္တူထုတ်ပေးရန် အသင့်ရှိမည့်ရက်ကို ရေးသွင်းလက်မှတ်ထိုးကာ ထိုအပိုင်းကို လျှောက်သူသို့ ပြန်ပေးရမည်။ တစ်ချိန်တည်းတွင် မိတ္တူရေးကူးခြင်းပြီးစီးမည့်ရက်ကို အခွင့်ရ အရာရှိက သတ်မှတ်ကာ ယင်းသတ်မှတ်ရက်ကို ကျန်ရှိသည့် လျှောက်လွှာအထက်ပိုင်းတွင် ရေးသွင်းပြီး မိတ္တူကူးရမည့် အမှုတွဲနှင့်တကွ မိတ္တူကူးစာရေး သို့မဟုတ် အမှုတွဲခန်းရှိ အမှုတွဲဖြစ်လျှင် သက်ဆိုင်ရာ အမှုတွဲထိန်းသို့ပေး၍ သတ်မှတ်သောရက်အတွင်း အပြီးကူးစေရမည်။

၃၀။ လျှောက်လွှာတွင် ရေးသွင်းဖော်ပြချက်များမှာ အမှုတွဲတွင် တွေ့ရှိရသည့်အတိုင်း မမှန်ကန်လျှင် လျှောက်လွှာကို လိုအပ်သလို ပြင်ဆင်စေရန်လည်းကောင်း၊ ပေးသွင်းပြီးသော မိတ္တူကူးခငွေသည် အမှန် ပေးသွင်းရမည့်ငွေထက် လျော့နည်းနေသည့်ကိစ္စတွင် လိုအပ်ငွေကို ဘီလစ်ထံ ထပ်မံပေးသွင်းစေရန် လည်းကောင်း လျှောက်သူအား ညွှန်ကြားလျက် ထိုသို့ညွှန်ကြားကြောင်း လျှောက်လွှာပေါ်တွင် အခွင့်ရအရာရှိက ရေးသားကာ လျှောက်လွှာကို လျှောက်သူသို့ ပြန်ပေးရမည်။ ညွှန်ကြားချက်အတိုင်း လျှောက်သူက ကိုယ်တိုင် ဆောင်ရွက်ပြီးသည့်အခါ အခွင့်ရအရာရှိသည် နည်းဥပဒေ ၂၇ တွင်ပါရှိသည့်အတိုင်း မိတ္တူထုတ်ပေးရန် အသင့်ရှိမည့်ရက်ကို သတ်မှတ်ပေးခြင်း၊ မိတ္တူကူးစာရေးအား မိတ္တူကူးစေခြင်းကိုဆောင်ရွက်ရမည်။

၃၁။ မိတ္တူကူးစာရေးသည် အခွင့်ရအရာရှိ၏ ကြီးကြပ်မှုကိုခံယူလျက် မိတ္တူကူးရမည်။

၃၂။ မိတ္တူကူးရမည့် မူရင်းစာရွက်စာတမ်းကို စာရွက်လွတ်ပေါ်တွင် ရေးသားထားလျှင် စာရွက်လွတ်ဖြင့် မိတ္တူကူးရမည်။ တရားရုံးသုံးပုံစံဖြင့် ရေးသားထားလျှင် သက်ဆိုင်ရာပုံစံဖြင့် မိတ္တူကူးရမည်။ လိုအပ်သော စာရွက်လွတ်နှင့် ပုံစံလွတ်တို့ကို တရားရုံးက ထုတ်ပေးရမည်။

၃၃။ မိတ္တူကူးရာတွင် မူရင်း၌ပါရှိသည့် စာပိုဒ်များအတိုင်း မိတ္တူကူးရမည်။ မိတ္တူတိုင်းတွင် စက္ကူ၏ ရှေ့မျက်နှာလက်ဝဲဘက် လေးပုံတစ်ပုံအနား၌လည်းကောင်း၊ စက္ကူကျောဘက်မျက်နှာတွင် လက်ယာဘက်

လေးပုံတစ်ပုံအနား၌လည်းကောင်း မရေးကူးဘဲချန်လှုပ်ထားရမည်။ မူရင်း၌ပါရှိသည့် စာမျက်နှာအလိုက် မိတ္တူကူးရန်မဟုတ်ဘဲ စာရွက်လွတ်တစ်မျက်နှာလုံးကို ပြည့်ကုန်အောင် မိတ္တူကူးပြီးမှ နောက်တစ်မျက်နှာတွင် ဆက်လက်မိတ္တူကူးရမည်။ မူရင်းစာရွက်စာတမ်း၏ စာမျက်နှာအမှန်ကို မိတ္တူစာရွက်၏ ဘေးကွက်လပ်တွင် မူရင်းစာမျက်နှာအသီးသီး၏ အစစလုံးနှင့်ယှဉ်လျက် မှတ်သားထားရမည်။ မိတ္တူကူးသည့် စာရွက်လွတ်ကို နှစ်ဖက်အသုံးပြုရမည့်ပြင် သီးခြားစာမျက်နှာအမှတ်တစ်ခုစီကို အစဉ်လိုက် တပ်သွားရမည်။

၃၁။ ရိုးရိုးမိတ္တူကိုဖြစ်စေ၊ တာဝန်ခံမိတ္တူကိုဖြစ်စေ ထုတ်မပေးမီ အခွင့်ရအရာရှိကိုယ်တိုင် မူရင်းနှင့် တိုက်ဆိုင်စစ်ဆေး၍ မိတ္တူ၏အောက်ခြေ၌ စစ်ဆေးပြီးမှန်ကန်ကြောင်း တာဝန်ယူသည်ဟုရေးသား၍ လက်မှတ်ရေးထိုးရမည်။ တာဝန်ခံမိတ္တူဖြစ်လျှင် တာဝန်ခံမိတ္တူမှန်ဟူ၍ ထပ်ဆင့်ရေးသားကာ အခွင့်ရအရာရှိက လက်မှတ်ရေးထိုးရမည်။ အခွင့်ရအရာရှိ၏အမည်၊ ရာထူးနှင့် ရက်စွဲကို ရေးသားရမည့်အပြင် တရားရုံးတံဆိပ် ရိုက်နှိပ်ရမည်။ အမှားပြင်ဆင်ချက်များရှိလျှင်လည်း ထိုပြင်ဆင်ချက်အားလုံးကို အခွင့်ရအရာရှိက လက်မှတ်တို ထိုး၍ အသိအမှတ်ပြုရမည်။ ပြင်ဆင်ချက်များသော မိတ္တူများကိုပယ်၍ အသစ်ကူးစေရမည်။

၃၂။ မူရင်းမှ ကူးယူခြင်းမဟုတ်သော မိတ္တူကို ရိုးရိုးမိတ္တူအဖြစ်သော်လည်းကောင်း၊ တာဝန်ခံမိတ္တူအဖြစ် သော်လည်းကောင်း ထုတ်မပေးရ။

၃၃။ တာဝန်ခံမိတ္တူကို ထုတ်မပေးမီ ရုံးခွန်အက်ဥပဒေဇယား ၁၊ အမှတ်စဉ် ၆ မှ ၉ အထိ သတ်မှတ်ထားချက် များနှင့်အညီ လိုအပ်သော ရုံးခွန်တံဆိပ်ခေါင်းကို မိတ္တူ၏ ပထမစာမျက်နှာထိပ်ပိုင်းတွင် ကပ်ရမည်။ သို့သော် ရုံးခွန်အက်ဥပဒေပုဒ်မ ၃၅ အရ ထုတ်ပြန်သည့်အမိန့်ကြော်ငြာစာများတွင် ဖော်ပြထားသော အချို့သော စာရွက်စာတမ်းများ၏ မိတ္တူဖြစ်လျှင် ရုံးခွန်ထမ်းဆောင်ရန်မလို။

၃၄။ ရိုးရိုးမိတ္တူရရှိထားသူက ဥပဒေနှင့်အညီ ရုံးခွန်တံဆိပ်ခေါင်းကို အခွင့်ရအရာရှိထံပေးသွင်း၍ ရိုးရိုး မိတ္တူကို တာဝန်ခံမိတ္တူအဖြစ် ပြောင်းပေးရန် လျှောက်ထားလာလျှင် အခွင့်ရအရာရှိက ရိုးရိုးမိတ္တူကို တာဝန်ခံ မိတ္တူအဖြစ်သို့ ပြောင်းပေးနိုင်သည်။ ထိုအခါ မိတ္တူကူးလျှောက်လွှာများ မှတ်ပုံတင်စာအုပ်၏ မှတ်ချက် ဇယားကွက်၌ ထိုသို့ ပြောင်းပေးခဲ့ကြောင်း မှတ်သားထားရမည်။

၃၅။ ရိုးရိုးမိတ္တူနှင့် တာဝန်ခံမိတ္တူ နှစ်မျိုးလုံးတွင် အောက်ပါအချက်အလက်များကို မိတ္တူ၏ နောက်ဆုံး စာမျက်နှာရှိ လွတ်သောနေရာ၊ အကယ်၍ လွတ်သောနေရာမရှိလျှင် သီးခြားစာရွက်တစ်ရွက်ဆက်၍ မိတ္တူ ကူးစာရေးကရေးမှတ်ပြီး အခွင့်ရအရာရှိက လက်မှတ်ထိုးရမည် -

- (က) လျှောက်ထားသည့်ရက်၊
- (ခ) တွက်ချက်ထားသောအခွင့်ကို လျှောက်သူအကြောင်းကြားသည့်ရက်၊
- (ဂ) အခွင့်များပေးသွင်းပြီးနောက် အခွင့်ရအရာရှိထံ လျှောက်လွှာပြန်တင်သောရက်၊
- (ဃ) မိတ္တူထုတ်ပေးရန် အသင့်ဖြစ်သောရက်၊
- (င) လျှောက်သူသို့ မိတ္တူထုတ်ပေးသောရက်၊
- (စ) ကျသင့်သည့်အခွင့် (စာ၊ ဂဏန်း နှစ်ရပ်ဖြင့်ရေးရန်)၊
- (ဆ) သက်သေခံလက်မှတ် အမှတ်စဉ်။

၃၆။ မိတ္တူထုတ်ပေးသည့်အခါ သက်သေခံလက်မှတ် (နောက်ဆက်တွဲ-ဂ) တွင်ရေးသွင်းရန်အချက်များ ပြည့်စုံစွာရေးသွင်း၍ အခွင့်ရအရာရှိက ရက်စွဲတပ်၊ လက်မှတ်ရေးထိုးရမည်။ သက်သေခံလက်မှတ်မူရင်းကို ထုတ်ပေးမည့်မိတ္တူနှင့်ပူးတွဲပြီး လျှောက်သူသို့ပေးရမည်။ နောက်ဆက်တွဲ-ဂ ပါ သက်သေခံလက်မှတ်မူရင်းခွဲနှင့် လက်ခံဖြတ်ပိုင်းတို့တွင်လည်း ကျန်ရေးသွင်းရန် အချက်များကို ပြည့်စုံစွာရေးသွင်း၍ အခွင့်ရအရာရှိက ရက်စွဲတပ်၊ လက်မှတ်ရေးထိုးရမည်။ ထိုသို့ ပြည့်စုံစွာလက်မှတ်ရေးထိုးထားသည့်သက်သေခံလက်မှတ်မူရင်းခွဲကို မိတ္တူကူးယူသည့်အမှုတွဲ၌ တွဲ၍ ယင်းအမှုတွဲ၏ နေ့စဉ်မှတ်တမ်းတွင် မိတ္တူကူးသည့် စာရွက်စာတမ်းအမျိုး အမည်၊ မိတ္တူလျှောက်ထားသည့်နေ့ရက်၊ မိတ္တူထုတ်ပေးသည့်နေ့ရက်တို့ကို ဖော်ပြရေးသွင်းလျက် အခွင့်ရ အရာရှိက လက်မှတ်ရေးထိုးထားရမည်။ ထို့ပြင် မူလတင်သွင်းသော မိတ္တူ လျှောက်လွှာပေါ်ရှိ သတ်မှတ် ထားသောနေရာ၌ လျှောက်သူကိုဖြစ်စေ၊ ၎င်း၏ရှေ့နေ သို့မဟုတ် အခွင့်ရ ကိုယ်စားလှယ်ကိုဖြစ်စေ မိတ္တူကို ရရှိကြောင်း ရက်စွဲတပ် လက်မှတ်ရေးထိုးစေပြီး လျှောက်လွှာနှစ်ပိုင်းလုံးကို အခွင့်ရအရာရှိက သိမ်းထားရမည်။



၃၇။ ကူးပြီးသောမိတ္တူကို ပေးရန်အသင့်ဖြစ်သောရက်မှ ရက်ပေါင်း ၆၀ အတွင်း တောင်းခံခြင်းမရှိလျှင် ဖျက်ဆီးပစ်ရမည်။

၃၈။ ကူးပြီးသောမိတ္တူကို အခွင့်ရအရာရှိကသာလျှင် လျှောက်သူသို့ထုတ်ပေးရမည်။ ဤနည်းဥပဒေ ၃၆ နှင့်အညီ လိုအပ်သောအချက်အလက်များကိုမိတ္တူပေါ်တွင်ထပ်ဆင့်ရေးမှတ်ခြင်း၊ ပုံစံ  $\frac{\text{တရားဘက်}}{\text{အများဆိုင်ရာပုံစံ ၁၇-က}}$  အရ ရေးသားထားသော သက်သေခံလက်မှတ်ပူးတွဲခြင်းတို့ကိုမပြုဘဲ မည်သည့်မိတ္တူကိုမျှ ထုတ်ပေးရ။ ထိုသို့ ထပ်ဆင့်ရေးမှတ်ခြင်းနှင့် သက်သေခံလက်မှတ် ပူးတွဲခြင်းမပြုသမျှ တရားရုံးတစ်ခုခု၏ အမှုတွဲမိတ္တူကို မည်သည့်နည်းနှင့်မျှ အသုံးမပြုရ။ ထို့ပြင် ဤနည်းဥပဒေများနှင့်အညီ ကူးယူထားခြင်းမဟုတ်သော မိတ္တူများ ကိုလည်း လုံးဝထုတ်ပေးရ။

၃၉။ မိတ္တူထုတ်ပေးရန် အသင့်ဖြစ်ရမည့်ရက်မှာ မိတ္တူကူးခ ပေးသွင်းသည့်ရက်မှစ၍ ရက်သတ္တ နှစ်ပတ်ထက် မပိုစေရ။

၄၀။ မိတ္တူကို အမြန်ရလိုကြောင်း လျှောက်ထားသည့်ကိစ္စတွင် ကျသင့်သော မိတ္တူကူးခပေးသွင်းသည့် အချိန်မှစ၍ ၄၈ နာရီထက် နောက်မကျစေဘဲ မိတ္တူထုတ်ပေးရန် အသင့်ရှိစေရမည်။

၄၁။ ဤအခန်းတွင် သတ်မှတ်ဖော်ပြထားသော အချိန်ကာလများကို ရေတွက်ရာ၌ ရုံးပိတ်ရက်များကို နုတ်ပယ်ရမည်။

**အခန်း (၅)**

**မိတ္တူကူးခနှုန်းများ**

၄၂။ မိတ္တူကူးခများကို အောက်ပါနှုန်းထားအတိုင်း ကောက်ခံရမည် -

- (က) မူရင်းစာတစ်မျက်နှာလျှင် ငါးဆယ်ကျပ်နှုန်းကောက်ခံ၍ စာတစ်မျက်နှာ၏ အစိတ်အပိုင်းကို စာတစ်မျက်နှာနှုန်း ကောက်ခံရန်၊
- (ခ) အထူးနှုန်းဖြင့်ကောက်ခံထိုက်သော မြေပုံ၊ အဆောက်အအုံပုံနှင့် အခြားစာရွက်စာတမ်းများဖြစ်လျှင် မိတ္တူကူးခကို အရွယ်အစားနှင့် လုပ်အားစိုက်ထုတ်မှုတို့အပေါ် အခြေပြု၍ ကြီးကြပ်သူအရာရှိက သတ်မှတ်သည့်အတိုင်း ကောက်ခံရန်။  
**မှတ်ချက်။** မြေပုံ၊ အဆောက်အအုံနှင့်အခြားစာရွက်စာတမ်းများကို သက်ဆိုင်ရာကျွမ်းကျင်သူများအား မိတ္တူကူးစေရမည်။
- (ဂ) အလျင်အမြန် မိတ္တူကူးပေးရန်ဖြစ်လျှင် သာမန်ကျသင့်သော မိတ္တူကူးခ၏ သုံးဆကောက်ခံရန်။

၄၃။ အောက်ပါကိစ္စများတွင် မိတ္တူကို အခမဲ့ထုတ်ပေးရမည် -

- (က) ပြည်ထောင်စုအစိုးရအဖွဲ့ရုံး၊ ပြည်ထောင်စုတရားလွှတ်တော်ချုပ်ရုံး၊ ပြည်ထောင်စုရှေ့နေချုပ်ရုံးနှင့် ပြည်ထောင်စုစာရင်းစစ်ချုပ်ရုံးများက အများပြည်သူအကျိုးအတွက် တောင်းခံသည့် အမှုတွဲပါ စာရွက်စာတမ်းမိတ္တူများ၊  
**(ရှင်းလင်းချက် -** အထက်ပါ အပိုဒ်ခွဲ (က) သည် ပြည်ထောင်စုအဆင့် ရုံးများနှင့်သာအကျုံးဝင်ပြီး လက်အောက်ရုံးအဆင့်ဆင့်နှင့် သက်ဆိုင်ခြင်း မရှိစေရ။)
- (ခ) အစိုးရအဖွဲ့အစည်းများက အမှုနှင့်သက်ဆိုင်သူ တစ်ဦးဦး၏ အကျင့်စာရိတ္တအပြုအမူ ကျင့်ဝတ် စည်းကမ်းတို့နှင့် စပ်လျဉ်း၍ စိစစ်ရန်အတွက် တောင်းခံသည့်အမှုတွဲပါ စာရွက်စာတမ်းမိတ္တူများ၊
- (ဂ) သာမန်လုပ်ကိုင်မြဲလုပ်ငန်း မဟုတ်ဘဲ ပြည်သူ့ဝန်ထမ်းက တာဝန်အရ အများပြည်သူအကျိုးအတွက် ဆောင်ရွက်ရန် တောင်းခံသည့် အမှုတွဲပါ စာရွက်စာတမ်းမိတ္တူများ၊
- (ဃ) ထောင်ဒဏ်ခြောက်လအထက် ပြစ်ဒဏ်ချမှတ်နိုင်သော အမှုတွင် တရားခံက တောင်းခံသည့် စီရင်ချက်မိတ္တူ ပြစ်မှုဆိုင်ရာကျင့်ထုံးဥပဒေပုဒ်မ ၁၀၉ နှင့် ၁၁၀ အရ အမှုများသည် ထောင်ဒဏ် ခြောက်လအထက် ပြစ်ဒဏ်ချမှတ်နိုင်သော အမှုသဘောသက်ရောက်သဖြင့် ဤအချက်မှာ ထိုအမှု များနှင့်လည်း သက်ဆိုင်သည်။  
(တရားခံတစ်ဦးကို မိတ္တူတစ်စောင်သာလျှင် ထုတ်ပေးရမည်။)

- ( င ) အကျဉ်းထောင်ရှိ ပြစ်မှုထင်ရှားစီရင်ခြင်းခံရသူတစ်ဦးက အယူခံရန်အတွက်သော်လည်းကောင်း၊ အယူခံခွင့်မရှိ၍ ပြင်ဆင်မှုလျှောက်ထားရန်အတွက်သော်လည်းကောင်း တောင်းခံသည့် စီရင်ချက် မိတ္တူ
- ( စ ) စားစရိတ် အထောက်အပံ့ရရှိမည့် မိန်းမကိုသော်လည်းကောင်း၊ ကလေး၏အုပ်ထိန်းသူကိုသော်လည်းကောင်း ပြစ်မှုဆိုင်ရာကျင့်ထုံးဥပဒေပုဒ်မ ၄၉၀ နှင့်အညီ ထုတ်ပေးသည့် စရိတ်ထောက်ပံ့ရန် ချမှတ်သည့်အမိန့်မိတ္တူ
- ( ဆ ) မြေသိမ်းအက်ဥပဒေအရ တစ်ဦးတစ်ယောက်၏ အကျိုးအတွက် ချမှတ်ပေးသည့်ဆုံးဖြတ်ချက် သို့မဟုတ် သဘောတူချုပ်ဆိုသည့် စာချုပ်စာတမ်းမိတ္တူများ၊
- ( ဇ ) သေဒဏ်ထိုက်သည့် ပြစ်မှုဖြင့် စွပ်စွဲခံရသော ဆင်းရဲနွမ်းပါးသူများအတွက် အစိုးရကငှားပေးသည့် ရှေ့နေများသို့ ထုတ်ပေးသည့် အမှုတွဲမိတ္တူများ။

၄၄။ ပြစ်မှုဆိုင်ရာ အမှုများတွင် တရားသူကြီးက မှုခင်းဖြစ်ပွားရာနေရာသို့ သွားရောက်ကြည့်ရှုစစ်ဆေးရာ၌ တွေ့မြင်ရသည့် အကြောင်းခြင်းရာများ ရေးမှတ်ထားသော မှတ်တမ်းမိတ္တူကို ဥပဒေအရာရှိကဖြစ်စေ၊ တရားလိုကဖြစ်စေ တရားခံကဖြစ်စေ တောင်းခံလျှင် အခမဲ့ထုတ်ပေးရမည်။

၄၅။ သုံးနှစ်ဖြစ်စေ၊ သုံးနှစ်ထက်ပို၍ဖြစ်စေ ထောင်ဒဏ်ချမှတ်ခြင်းခံရသူများက အယူခံသည့်အမှုရှိလျှင် သက်ဆိုင်ရာအကျဉ်းသားများ၏ မှတ်တမ်းတွင် လိုအပ်သော ရေးသွင်းချက်များပြုလုပ်နိုင်ရန်အတွက် အကျဉ်း ဦးစီးဌာန၊ ညွှန်ကြားရေးမှူးချုပ်က တောင်းခံသည့်အခါ အယူခံတရားရုံး၏ စီရင်ချက်မိတ္တူတစ်စောင်ကို အခမဲ့ထုတ်ပေးရမည်။

၄၆။ ပြည်သူ့ဝန်ထမ်းအား ဥပဒေတစ်ရပ်ရပ်အရ ပြစ်မှုထင်ရှားစီရင်သည့် စီရင်ချက်မိတ္တူကို သက်ဆိုင်ရာ ဌာနအကြီးအကဲက တောင်းခံသည်ဖြစ်စေ၊ မတောင်းခံသည်ဖြစ်စေ၊ စီရင်ချက်ချမှတ်ပြီးနောက် ဆောလျင်စွာ အခမဲ့ထုတ်ပေးရမည်။ စွဲချက်မတင်မီလွတ်လျှင် သို့မဟုတ် အပြီးအပြတ်လွတ်လျှင်မူ သက်ဆိုင်ရာဌာနအကြီး အကဲက တောင်းခံမှသာ အခမဲ့ထုတ်ပေးရမည်။

၄၇။ ၁၉၉၃ ခုနှစ်၊ ကလေးသူငယ်ဥပဒေအရ လူမှုဝန်ထမ်းဦးစီးဌာန အုပ်ချုပ်မှုအောက်ရှိ သင်တန်းကျောင်း တစ်ခုခုသို့ပို့ရန် အမိန့်ချမှတ်သည့်အခါ ထိုအမိန့်ချမှတ်သည့် တရားရုံး၏ စီရင်ချက်မိတ္တူတစ်စောင်ကို သက်ဆိုင်ရာသင်တန်းကျောင်း ကျောင်းအုပ်ကြီးသို့ အခမဲ့ထုတ်ပေးရမည်။ သင်တန်းကျောင်းသို့ ပို့သည့် အမိန့်ကို အယူခံတရားရုံးက ချမှတ်လျှင် ထိုရုံး၏ စီရင်ချက်မိတ္တူနှင့်တကွ မူလတရားရုံး၏ စီရင်ချက်မိတ္တူကိုပါ သက်ဆိုင်ရာသင်တန်းကျောင်း ကျောင်းအုပ်ကြီးသို့ အခမဲ့ထုတ်ပေးရမည်။

၄၈။ အခမဲ့ထုတ်ပေးသော မိတ္တူများကို မိတ္တူလျှောက်လွှာများ မှတ်ပုံတင်စာအုပ်တွင် မင်နီဖြင့် ရေးသွင်း ရမည်။ ထိုရေးသွင်းချက်နှင့်ယှဉ်လျက် မှတ်ပုံတင်စာအုပ်မှတ်ချက်ဇယားကွက်၌ “အခမဲ့” ဟု ရေးမှတ် ထားရမည်။

၄၉။ မိတ္တူကူးခငွေများကို ဘဏ်သို့ပေးသွင်းပြီးကြောင်း အထောက်အထားများနှင့်တကွ မိတ္တူလျှောက်လွှာများ မှတ်ပုံတင်စာအုပ်၌ အခွင့်ရအရာရှိက ရေးသွင်းထားရမည်။

၅၀။ ရရှိသည့်မိတ္တူကူးခငွေ၏ သုံးပုံနှစ်ပုံကို သက်ဆိုင်ရာမိတ္တူကူးစာရေးကရခွင့်ရှိသည်။ ကျန်သုံးပုံတစ်ပုံကို အစိုးရက ရခွင့်ရှိသည်။ ရရှိသည့် အခငွေအားလုံးကို ဘီလစ်မှတစ်ဆင့် ချလန်ဖြင့် ဘဏ်သို့ ပေးသွင်းရမည်။ ချလန်ကို ရေးသားရာတွင် မိတ္တူကူးစာရေးအတွက် ပေးရမည့်ငွေနှင့် အစိုးရကရရှိမည့်ငွေကို ခွဲခြားဖော်ပြ ရမည်။ မိတ္တူကူးစာရေးများသို့ ပေးရမည့်ငွေကို သက်ဆိုင်ရာတရားရုံး ငွေထုတ်သူအရာရှိက ဌာနဆိုင်ရာ ငွေထုတ်စာရင်းထိန်းသိမ်းနည်း ညွှန်ကြားချက်များ၊ ဘဏ္ဍာရေးစည်းမျဉ်းများနှင့်အညီ ဘဏ်သို့ ပြန်လည် ထုတ်ယူ၍ မိတ္တူကူးစာရေးများသို့ ပေးရမည်။

၅၁။ မိတ္တူကို ရေးကူးပြီးဖြစ်လျှင် ရေးကူးရန် ပေးသွင်းပြီးသော မိတ္တူကူးခငွေကို မိတ္တူလျှောက်ထားသူသို့ ပြန်မပေးနိုင်။



**အခန်း (၆)**

**ကြီးကြပ်ခြင်းနှင့် အစီရင်ခံခြင်း**

၅၂။ မိတ္တူကူးခြင်းလုပ်ငန်းကို နည်းဥပဒေများနှင့်အညီ ဆောင်ရွက်ခြင်း ရှိ-မရှိ သက်ဆိုင်ရာကြီးကြပ်သူ အရာရှိက တာဝန်ယူကြီးကြပ်ကွပ်ကဲရမည်။ ကြီးကြပ်သူအရာရှိသည် ရက်သတ္တတစ်ပတ်လျှင် တစ်ကြိမ်ထက် မနည်းစေဘဲ သက်သေခံလက်မှတ်ဖြတ်ပိုင်းကို မိတ္တူကူးလျှောက်လွှာများ မှတ်ပုံတင်စာအုပ်၊ ဘီလစ်မှတ်ပုံတင် စာအုပ်အမှတ် - ၁ တို့နှင့် တိုက်ဆိုင်စစ်ဆေးရမည့်ပြင် မိတ္တူကူးလျှောက်လွှာအားလုံးကို သက်ဆိုင်ရာ မှတ်ပုံတင်စာအုပ်၌ နည်းလမ်းတကျရေးသွင်းကြောင်း၊ မိတ္တူကူးခကို ဘီလစ်က နည်းလမ်းတကျလက်ခံ၍ ဘဏ်သို့ပေးသွင်းပြီးကြောင်း မိမိကိုယ်တိုင် ကျေနပ်အောင်ပြုရမည်။ နည်းဥပဒေများကို ဖောက်ဖျက် ဆောင်ရွက်ကြောင်း တွေ့ရှိလျှင် ကြီးကြပ်သူအရာရှိက သက်ဆိုင်ရာ တိုင်းဒေသကြီး/ပြည်နယ်တရားရေး ဦးစီးမှူးထံ အစီရင်ခံရမည်။

၅၃။ မိတ္တူကူးရာတွင်ကြန့်ကြာသည့်ကိစ္စများကို အထက်တရားရုံးများက သိရှိနိုင်ရန်အတွက် မိတ္တူကူး လျှောက်ထားသည့်ရက်မှ ရက်သတ္တနှစ်ပတ်ထက်ကျော်၍ မိတ္တူထုတ်ပေးနိုင်သည့်ကိစ္စများကို တိုင်းဒေသကြီး/ ပြည်နယ်တရားလွှတ်တော်အတွက် သက်ဆိုင်ရာတိုင်းဒေသကြီး/ပြည်နယ်တရားရေးဦးစီးမှူးက ပြည်ထောင်စု တရားလွှတ်တော်ချုပ်ရုံးသို့လည်းကောင်း၊ ခရိုင်တရားရုံးနှင့် မြို့နယ်တရားရုံးအတွက် သက်ဆိုင်ရာခရိုင် တရားသူကြီးနှင့် မြို့နယ်တရားသူကြီးတို့က သက်ဆိုင်ရာ တိုင်းဒေသကြီး/ပြည်နယ်တရားလွှတ်တော်သို့ လည်းကောင်း မိတ္တူကူးရန် ကြန့်ကြာသည့်ကိစ္စနှင့်စပ်လျဉ်း၍ လစဉ်အစီရင်ခံစာကို **(နောက်ဆက်တွဲ-၈)** ပုံစံဖြင့် အစီရင်ခံရမည်။ အစီရင်ခံစာမိတ္တူတစ်စောင်ကို ပြည်ထောင်စုတရားလွှတ်တော်ချုပ်ရုံးသို့ ပေးပို့ရမည်။ ရက်သတ္တနှစ်ပတ်ထက်ပို၍ ကြန့်ကြာသည့် ကိစ္စများမရှိလျှင် မရှိကြောင်း အစီရင်ခံရမည်။

၅၄။ မိတ္တူကူးခြင်းနှင့်စပ်လျဉ်း၍ အသုံးမပြုရသေးသော သက်သေခံလက်မှတ်ဖြတ်ပိုင်းစာအုပ်များကို သက်ဆိုင်ရာတရားသူကြီးကသော်လည်းကောင်း၊ ဤကိစ္စအလို့ငှာ တာဝန်ပေးအပ်ထားသည့် ကြီးကြပ်သူ အရာရှိကသော်လည်းကောင်း ထိန်းသိမ်းထားရမည်။ ထိန်းသိမ်းထားသူသည် သက်သေခံလက်မှတ်စာအုပ် များကို မည်မျှရရှိ၍ အသုံးပြုရန် မည်မျှထုတ်ပေးကြောင်း ဖော်ပြသည့် စာရင်းစာအုပ်ကို ဖွင့်လှစ်ထားရှိရမည်။ ထိုသူက သက်သေခံလက်မှတ်စာအုပ်ကို အခွင့်ရအရာရှိအား ထုတ်ပေးရာ၌ တစ်ကြိမ်လျှင် တစ်အုပ်ထက် မပိုစေရ။ အသုံးပြုပြီးသည့် သက်သေခံလက်မှတ်စာအုပ်ဟောင်းတွင် လက်ခံဖြတ်ပိုင်းများ၌ လိုအပ်သည် များကို ဖြည့်သွင်းထားပြီး-မပြီး စစ်ဆေးခြင်းဖြင့် ထိုစာအုပ်ဟောင်းကို အကုန်အစင်နည်းလမ်းတကျ သုံးစွဲပြီးကြောင်း စာအုပ်ထုတ်ပေးသူက ကျေနပ်မှသာ စာအုပ်သစ်ကို ထုတ်ပေးရမည်။ စာအုပ်သစ်ကို ထုတ်ပေးသည့်အခါတိုင်း စာအုပ်အဖုံးပေါ်တွင် ထိုစာအုပ်ရှိ စာမျက်နှာအရေအတွက် မည်ရွေ့မည်မျှ ဖြစ်ကြောင်းဖော်ပြသော သက်သေခံလက်မှတ်တစ်ခုကို ထုတ်ပေးသူက ရေးသားလက်မှတ်ထိုးထားရမည့်ပြင် အသုံးပြုပြီးသော စာအုပ်ဟောင်းကို ပြန်လည်ရယူ၍ မိမိလက်ဝယ်တွင် ထိန်းသိမ်းထားရမည်။ ထိုစာအုပ် ဟောင်းကို နောက်ဆုံးရေးသွင်းသည့်ရက်မှ သုံးနှစ်ကြာသည်အထိ ထိန်းသိမ်းထားရမည်။

၅၅။ မိတ္တူကူးခြင်းနှင့်စပ်လျဉ်းသည့် နှစ်စဉ်အစီရင်ခံစာ **(နောက်ဆက်တွဲ-ဆ)** ကို နှစ်ချုပ်အစီရင်ခံစာ တင်ပြသည့် နည်းလမ်းအတိုင်း ပေးပို့ရမည်။

**အခန်း (၇)**

**အထွေထွေ**

၅၆။ ၁၉၈၉ ခုနှစ်၊ မေလ ၂၄ ရက်နေ့စွဲပါ ယခင် တရားရုံးချုပ်က ထုတ်ပြန်ထားသော အမှုတွဲမိတ္တူကူးခြင်း ဆိုင်ရာ နည်းဥပဒေများကို ဤနည်းဥပဒေများဖြင့် ရုပ်သိမ်းလိုက်သည်။

ထွန်းထွန်းဦး၊  
ပြည်ထောင်စုတရားသူကြီးချုပ်၊  
ပြည်ထောင်စုတရားလွှတ်တော်ချုပ်။



နောက်ဆက်တွဲ (က)

တရားဘက်အများဆိုင်ရာ ပုံစံအမှတ် ၁၆

မိတ္တူလျှောက်လွှာ

- ၁။ လျှောက်သူ၏အမည် . . . . .
  - ၂။ မိတ္တူကူးလိုသောအမှုတွဲ
    - (က) တရားရုံးအမည် . . . . .
    - (ခ) အမျိုးအစား၊ ခုနှစ်နှင့်အမှတ် . . . . .
    - (ဂ) အမှုသည်တို့၏ အမည်များ . . . . .
  - ၃။ မိတ္တူလျှောက်လွှာတင်သောရက် . . . . .
  - ၄။ မိတ္တူရယူလိုသည့် စာရွက်စာတမ်း အမျိုးအမည် . . . . .  
 . . . . .  
 . . . . .
  - ၅။ မိတ္တူကူးရန် မူရင်းစာ၏ စာမျက်နှာအရေအတွက် . . . . .  
 . . . . .  
 . . . . .
  - ၆။ ရယူလိုသည့် မိတ္တူအမျိုးအစား . . . . .
  - ၇။ တာဝန်ခံမိတ္တူအတွက် ရုံးခွန်တံဆိပ်ခေါင်း (လိုအပ်လျှင်) . . . . .
  - ၈။ လျှောက်သူသည် အမှုနှင့်မည်သို့သက်ဆိုင်သည် . . . . .  
 . . . . .  
 . . . . .
- လျှောက်သူ၏ လက်မှတ် . . . . .
- ရက်စွဲ၊ . . . . . မှတ်ပုံတင်အမှတ် . . . . .

..... မြို့ . . . . . တရားရုံး . . . . . မှုအမှတ် . . . . .

..... နှင့် . . . . . တို့အမှုတွင် . . . . .

.....

ကို ရိုးရိုးမိတ္တူ/တာဝန်ခံမိတ္တူကူးရန် . . . . . က တင်သွင်းသည့်  
 လျှောက်လွှာကို . . . . . ရက် . . . . . နာရီအချိန်တွင် လက်ခံရရှိပါသည်။

အခွင့်ရအရာရှိ

လက်မှတ် . . . . .  
 အမည် . . . . .

ရက်စွဲ၊ . . . . .



**နောက်ဆက်တွဲ (က) အဆက်**

တစ်ဖက်ပါ လျှောက်ထားသည့် မိတ္တူအတွက် ကျသင့်သည့် မိတ္တူကူးခငွေမှာ အောက်ပါအတိုင်းဖြစ်သည်။

အကြောင်းအရာ	ကျသင့်ငွေ		မှတ်ချက်
	ကျပ်	ပြား	
(က) စာရွက်လွတ်ပေါ်တွင် မိတ္တူကူးသည့် မူရင်းစာ တစ်မျက်နှာလျှင် ၅၀ ကျပ်၊ တစ်မျက်နှာ၏ အစိတ်အပိုင်းအတွက် ၅၀ ကျပ်နှင့် ( ) မျက်နှာအတွက်			
(ခ) အထူးနှုန်း ကောက်ခံထိုက်သော မြေပုံ၊ အဆောက်အအုံပုံနှင့် အခြား စာရွက်စာတမ်းမိတ္တူ ( ) မျက်နှာအတွက်			
(ဂ) အလျင်အမြန် မိတ္တူကူးခ			
ပေါင်း			

လျှောက်သူသည် ဤပုံစံကို ပြန်ပေးသည့်အချိန်မှ ၂၄ နာရီအတွင်း အထက်ဖော်ပြပါမိတ္တူကူးခ ကျသင့်ငွေကို ဘီလစ်ထံပေးသွင်း၍ ထိုပေးသွင်းငွေရရှိကြောင်း ဘီလစ်၏ လက်မှတ်ရေးထိုးချက်ကို အောက်ဇယားကွက်၌ ရယူပြီး အခွင့်ရအရာရှိထံ ပြန်ယူခဲ့ရမည်။

ရက်စွဲ၊ ..... အခွင့်ရအရာရှိ

အထက်ဖော်ပြပါမိတ္တူကူးခငွေ ..... ကို ရရှိပါသည်။

ရက်စွဲ၊ ..... ဘီလစ်

..... ရက် ..... နာရီအချိန်တွင် မိတ္တူအသင့်ရှိစေရန် မိတ္တူကူးစာရေးက ဆောင်ရွက်ရမည်။

ရက်စွဲ၊ ..... အခွင့်ရအရာရှိ

..... ရက် ..... နာရီအချိန်တွင် မိတ္တူထုတ်ပေးရန် အသင့်ရှိမည်ဖြစ်၍ ဤဖြတ်ပိုင်းကို ပြန်လည်ပေးအပ်ပြီး မိတ္တူကို ထုတ်ယူရမည်။

အခွင့်ရအရာရှိ

လက်မှတ် .....

ရက်စွဲ၊ ..... အမည် .....

လျှောက်ထားသည့် မိတ္တူကို ရရှိပါသည်။

လျှောက်သူ (သို့မဟုတ်) ၎င်း၏ကိုယ်စားလှယ်

ရက်စွဲ၊ ..... မှတ်ပုံတင်အမှတ် .....



# ပြည်ထောင်စုသမ္မတမြန်မာနိုင်ငံတော်

## ပြန်တမ်း

ရန်ကင်းမြို့

{ ၁၃၇၇ ခုနှစ်၊ ပထမဝါဆိုလဆန်း ၁၀ ရက်  
( ၂၀၁၅ ခုနှစ်၊ ဇွန်လ ၂၆ ရက် ) }

သောကြာနေ့

ဤအပိုင်းကို သီးခြားစုပေါင်း၍တွဲထားနိုင်ရန် သီးခြားစာမျက်နှာတပ်ထားပါသည်။

### အပိုင်း ၂

#### စစ်ရာထူးခန့်ချုပ်ရုံး (ကြည်းတပ်ဌာနခွဲ)

၁၃၇၆ ခုနှစ်၊ နတ်တော်လပြည့်ကျော် ၁၃ ရက်  
( ၂၀၁၄ ခုနှစ်၊ ဒီဇင်ဘာလ ၁၉ ရက် )

အမှတ် ၁၇၆/၂၀၁၄ ။ ။ တပ်မတော်ဆေးတက္ကသိုလ် ဗိုလ်လောင်းသင်တန်း အမှတ်စဉ် (၁၆) မှ  
အောက်ဖော်ပြပါ ဗိုလ်လောင်းများအား ၂၀၁၄ ခုနှစ်၊ ဒီဇင်ဘာလ ၁၉ ရက်နေ့မှအစပြု၍ တပ်မတော်  
(ကြည်း) တွင် ပြန်တမ်းဝင်အရာရှိ (ဒုတိယဗိုလ်) အဖြစ် ခန့်အပ်လိုက်သည် -

#### တပ်မတော် (ကြည်း)

(၁) နိုင်ငံထွန်း	ကြည်း	၆၈၄၉၁	(၂၈) ရဲရင့်ကျော်	ကြည်း	၆၈၅၁၈
(၂) ကျော်သက်ထွန်း	ကြည်း	၆၈၄၉၂	(၂၉) ကျော်သက်အောင်	ကြည်း	၆၈၅၁၉
(၃) ခိုင်ကျော်လင်း	ကြည်း	၆၈၄၉၃	(၃၀) သန့်ဇင်	ကြည်း	၆၈၅၂၀
(၄) သက်ထူးအောင်	ကြည်း	၆၈၄၉၄	(၃၁) ရန်ပိုင်စိုး	ကြည်း	၆၈၅၂၁
(၅) ဉာဏ်မင်းထက်	ကြည်း	၆၈၄၉၅	(၃၂) နိုင်ထူး	ကြည်း	၆၈၅၂၂
(၆) ဇော်နေလွင်	ကြည်း	၆၈၄၉၆	(၃၃) စိုးလင်းထက်	ကြည်း	၆၈၅၂၃
(၇) အောင်အောင်	ကြည်း	၆၈၄၉၇	(၃၄) ဖြိုးသီဟငြိမ်း	ကြည်း	၆၈၅၂၄
(၈) မြတ်ဇင်အောင်	ကြည်း	၆၈၄၉၈	(၃၅) အောင်ကိုကိုဦး	ကြည်း	၆၈၅၂၅
(၉) ကျော်နိုင်ထွန်း	ကြည်း	၆၈၄၉၉	(၃၆) ငြိမ်းသူအောင်	ကြည်း	၆၈၅၂၆
(၁၀) ကြည်မင်းသန့်	ကြည်း	၆၈၅၀၀	(၃၇) သော်ဇင်ဝင်း	ကြည်း	၆၈၅၂၇
(၁၁) ရဲနိုင်အောင်	ကြည်း	၆၈၅၀၁	(၃၈) အောင်မင်းကို	ကြည်း	၆၈၅၂၈
(၁၂) ဇော်မင်းအောင်	ကြည်း	၆၈၅၀၂	(၃၉) ရှိုင်းဖြိုးသော်	ကြည်း	၆၈၅၂၉
(၁၃) ဇင်မင်းထက်	ကြည်း	၆၈၅၀၃	(၄၀) ခိုင်ကျော်ကို	ကြည်း	၆၈၅၃၀
(၁၄) စိုးလင်းထွန်း	ကြည်း	၆၈၅၀၄	(၄၁) လင်းမိုးလှိုင်	ကြည်း	၆၈၅၃၁
(၁၅) ကိုနိုင်ဦး	ကြည်း	၆၈၅၀၅	(၄၂) သာဝင်းအောင်	ကြည်း	၆၈၅၃၂
(၁၆) သီလ	ကြည်း	၆၈၅၀၆	(၄၃) သက်ခိုင်ဦး	ကြည်း	၆၈၅၃၃
(၁၇) ဖြိုးသီဟ	ကြည်း	၆၈၅၀၇	(၄၄) မန်းဗိုလ်အောင်	ကြည်း	၆၈၅၃၄
(၁၈) အောင်ထက်ကျော်	ကြည်း	၆၈၅၀၈	(၄၅) ရဲကိုကိုနိုင်	ကြည်း	၆၈၅၃၅
(၁၉) ဇော်ဝင်းထွေး	ကြည်း	၆၈၅၀၉	(၄၆) အောင်ထက်အောင်	ကြည်း	၆၈၅၃၆
(၂၀) ဖြိုးနိုင်ဦး	ကြည်း	၆၈၅၁၀	(၄၇) တင်ရဲအောင်	ကြည်း	၆၈၅၃၇
(၂၁) ရဲထက်အောင်	ကြည်း	၆၈၅၁၁	(၄၈) ညီမင်းထက်	ကြည်း	၆၈၅၃၈
(၂၂) နိုင်လင်းအောင်	ကြည်း	၆၈၅၁၂	(၄၉) ရဲထွဋ်အောင်	ကြည်း	၆၈၅၃၉
(၂၃) နိုင်ရဲထက်	ကြည်း	၆၈၅၁၃	(၅၀) ကျော်မင်းထက်	ကြည်း	၆၈၅၄၀
(၂၄) အောင်ကိုကိုကျော်	ကြည်း	၆၈၅၁၄	(၅၁) ထက်အာကာကျော်	ကြည်း	၆၈၅၄၁
(၂၅) စိုးလွင်ဦး	ကြည်း	၆၈၅၁၅	(၅၂) မျိုးမင်းသူ	ကြည်း	၆၈၅၄၂
(၂၆) ထက်အောင်မင်း	ကြည်း	၆၈၅၁၆	(၅၃) ရဲနောင်	ကြည်း	၆၈၅၄၃
(၂၇) ထက်အောင်ဦး	ကြည်း	၆၈၅၁၇	(၅၄) ပိုင်ခန့်ကျော်	ကြည်း	၆၈၅၄၄



(၅၅) ပြည့်စုံကျော်	ကြည်း	၆၈၅၄၅	(၁၀၇) မျိုးဇော်သိန်း	ကြည်း	၆၈၅၉၇
(၅၆) ရဲထွဋ်အောင်	ကြည်း	၆၈၅၄၆	(၁၀၈) မြင့်မြတ်အောင်	ကြည်း	၆၈၅၉၈
(၅၇) ရဲနောင်ထွန်း	ကြည်း	၆၈၅၄၇	(၁၀၉) ထက်နိုင်လွင်	ကြည်း	၆၈၅၉၉
(၅၈) ရဲထက်ပိုင်	ကြည်း	၆၈၅၄၈	(၁၁၀) ကျော်မင်းထွန်း	ကြည်း	၆၈၆၀၀
(၅၉) ရဲလင်းအောင်	ကြည်း	၆၈၅၄၉	(၁၁၁) သက်ထက်ဇော်	ကြည်း	၆၈၆၀၁
(၆၀) ဇွဲဗလထွန်း	ကြည်း	၆၈၅၅၀	(၁၁၂) ထူးဝေအောင်	ကြည်း	၆၈၆၀၂
(၆၁) ထူးအောင်	ကြည်း	၆၈၅၅၁	(၁၁၃) ညီရှင်းသန့်	ကြည်း	၆၈၆၀၃
(၆၂) ဝေလျှံတို	ကြည်း	၆၈၅၅၂	(၁၁၄) ထွန်းအောင်ကျော်	ကြည်း	၆၈၆၀၄
(၆၃) ထူးတင့်နောင်	ကြည်း	၆၈၅၅၃	(၁၁၅) သုတဦး	ကြည်း	၆၈၆၀၅
(၆၄) စိုးမိုးကျော်	ကြည်း	၆၈၅၅၄	(၁၁၆) တိုးလှိုင်	ကြည်း	၆၈၆၀၆
(၆၅) အောင်မျိုးသန့်	ကြည်း	၆၈၅၅၅	(၁၁၇) သက်နိုင်ထွန်း	ကြည်း	၆၈၆၀၇
(၆၆) ဝင်းကိုကိုလွင်	ကြည်း	၆၈၅၅၆	(၁၁၈) ထက်နိုင်ဦး	ကြည်း	၆၈၆၀၈
(၆၇) ဝေဖြိုးခိုင်	ကြည်း	၆၈၅၅၇	(၁၁၉) ရဲမာန်	ကြည်း	၆၈၆၀၉
(၆၈) ဝေယံထွက်	ကြည်း	၆၈၅၅၈	(၁၂၀) မြတ်သူရဖြိုး	ကြည်း	၆၈၆၁၀
(၆၉) ထက်မင်းဦး	ကြည်း	၆၈၅၅၉	(၁၂၁) ဟိန်းသော်ထွန်း	ကြည်း	၆၈၆၁၁
(၇၀) သန့်ဇင်ဦး	ကြည်း	၆၈၅၆၀	(၁၂၂) အောင်ဇော်ဖြိုး	ကြည်း	၆၈၆၁၂
(၇၁) ဟိန်းဇင်ဖြိုး	ကြည်း	၆၈၅၆၁	(၁၂၃) သက်အောင်ခိုင်	ကြည်း	၆၈၆၁၃
(၇၂) ဝေယံတိုး	ကြည်း	၆၈၅၆၂	(၁၂၄) ကောင်းမြတ်	ကြည်း	၆၈၆၁၄
(၇၃) ပြည့်ဌေးဦး	ကြည်း	၆၈၅၆၃	(၁၂၅) ရဲမြတ်ထွန်း	ကြည်း	၆၈၆၁၅
(၇၄) မင်းခန့်	ကြည်း	၆၈၅၆၄	(၁၂၆) အုပ်စိုးမင်း	ကြည်း	၆၈၆၁၆
(၇၅) သန်းထွဋ်ဝင်း	ကြည်း	၆၈၅၆၅	(၁၂၇) ရန်နိုင်စိုးမြင့်	ကြည်း	၆၈၆၁၇
(၇၆) စိုးလွင်ဦး	ကြည်း	၆၈၅၆၆	(၁၂၈) ရန်နိုင်စိုး	ကြည်း	၆၈၆၁၈
(၇၇) ကျော်ထက်ခိုင်	ကြည်း	၆၈၅၆၇	(၁၂၉) ရဲမင်းထက်	ကြည်း	၆၈၆၁၉
(၇၈) ဖြိုးသူရထွဋ်	ကြည်း	၆၈၅၆၈	(၁၃၀) မျိုးသူ	ကြည်း	၆၈၆၂၀
(၇၉) ရှိန်းလတ်မောင်	ကြည်း	၆၈၅၆၉	(၁၃၁) မျိုးသန့်	ကြည်း	၆၈၆၂၁
(၈၀) ဝေယံမော်	ကြည်း	၆၈၅၇၀	(၁၃၂) အောင်ညီမင်း	ကြည်း	၆၈၆၂၂
(၈၁) သိန်းအေးလှိုင်	ကြည်း	၆၈၅၇၁	(၁၃၃) ကျော်မင်းလွင်	ကြည်း	၆၈၆၂၃
(၈၂) ထက်လွင်အောင်	ကြည်း	၆၈၅၇၂	(၁၃၄) ထက်ဇော်ထွန်း	ကြည်း	၆၈၆၂၄
(၈၃) ပြည့်ဖြိုးအောင်	ကြည်း	၆၈၅၇၃	(၁၃၅) ဇော်ဝဏ္ဏ	ကြည်း	၆၈၆၂၅
(၈၄) ရဲအောင်ဇော်	ကြည်း	၆၈၅၇၄	(၁၃၆) ရဲမင်းထွန်း	ကြည်း	၆၈၆၂၆
(၈၅) ဟိန်းမင်းစိုး	ကြည်း	၆၈၅၇၅	(၁၃၇) ကောင်းမင်းခန့်	ကြည်း	၆၈၆၂၇
(၈၆) ထွန်းထွန်းဝင်း	ကြည်း	၆၈၅၇၆	(၁၃၈) ရန်နိုင်ဦး	ကြည်း	၆၈၆၂၈
(၈၇) ဌေးကျော်	ကြည်း	၆၈၅၇၇	(၁၃၉) မျိုးမင်းသူ	ကြည်း	၆၈၆၂၉
(၈၈) အောင်မျိုးသူ	ကြည်း	၆၈၅၇၈	(၁၄၀) မင်းကျော်သူ	ကြည်း	၆၈၆၃၀
(၈၉) ကျော်ဇင်ထွန်း	ကြည်း	၆၈၅၇၉	(၁၄၁) ကျော်မျိုးထက်	ကြည်း	၆၈၆၃၁
(၉၀) ဟိန်းကိုလွင်	ကြည်း	၆၈၅၈၀	(၁၄၂) ဖေဟိန်းထွန်း	ကြည်း	၆၈၆၃၂
(၉၁) မင်းသန့်ဦး	ကြည်း	၆၈၅၈၁	(၁၄၃) အောင်ရဲကျော်	ကြည်း	၆၈၆၃၃
(၉၂) ကျော်မျိုးထွဋ်	ကြည်း	၆၈၅၈၂	(၁၄၄) အောင်ဟိန်းဦး	ကြည်း	၆၈၆၃၄
(၉၃) ကျော်ခိုင်	ကြည်း	၆၈၅၈၃	(၁၄၅) အောင်ခန့်	ကြည်း	၆၈၆၃၅
(၉၄) ဝင်းနိုင်ထွန်း	ကြည်း	၆၈၅၈၄	(၁၄၆) ထက်မြတ်ဇော်	ကြည်း	၆၈၆၃၆
(၉၅) စိုးသူရ	ကြည်း	၆၈၅၈၅	(၁၄၇) ဟိန်းမင်းနိုင်	ကြည်း	၆၈၆၃၇
(၉၆) ဌေးအောင်	ကြည်း	၆၈၅၈၆	(၁၄၈) တိုးလင်းအောင်	ကြည်း	၆၈၆၃၈
(၉၇) ရဲအောင်နိုင်	ကြည်း	၆၈၅၈၇	(၁၄၉) တင်ထွန်းဦး	ကြည်း	၆၈၆၃၉
(၉၈) ထွန်းအောင်	ကြည်း	၆၈၅၈၈	(၁၅၀) မျိုးကိုကို	ကြည်း	၆၈၆၄၀
(၉၉) မင်းခန့်အောင်	ကြည်း	၆၈၅၈၉	(၁၅၁) အောင်ဇော်မိုး	ကြည်း	၆၈၆၄၁
(၁၀၀) ပြည့်ဖြိုးအောင်	ကြည်း	၆၈၅၉၀	(၁၅၂) သိမ်းမင်းဟိန်း	ကြည်း	၆၈၆၄၂
(၁၀၁) ဇော်မင်းထွေး	ကြည်း	၆၈၅၉၁	(၁၅၃) တက်နေလင်း	ကြည်း	၆၈၆၄၃
(၁၀၂) ဟိန်းစိုးထက်	ကြည်း	၆၈၅၉၂	(၁၅၄) စိုင်းမျိုးခမ်း	ကြည်း	၆၈၆၄၄
(၁၀၃) ဖြိုးအောင်	ကြည်း	၆၈၅၉၃	(၁၅၅) စိုးမိုးကျော်	ကြည်း	၆၈၆၄၅
(၁၀၄) တင်ဇေယျ	ကြည်း	၆၈၅၉၄	(၁၅၆) ရှိုင်းအောင်ဝင်း	ကြည်း	၆၈၆၄၆
(၁၀၅) သိန်းနိုင်ဖြိုး	ကြည်း	၆၈၅၉၅	(၁၅၇) ရဲမောင်မောင်လွင်	ကြည်း	၆၈၆၄၇
(၁၀၆) ဖြိုးသီဟ	ကြည်း	၆၈၅၉၆	(၁၅၈) ရန်ပိုင်ချစ်လွင်	ကြည်း	၆၈၆၄၈



(၁၅၉)	အောင်သီဟထွန်း	ကြည်း	၆၈၆၄၉	(၂၁၁)	လွင်မိုးဦး	ကြည်း	၆၈၇၀၁
(၁၆၀)	ရဲမောင်မောင်	ကြည်း	၆၈၆၅၀	(၂၁၂)	ဝေယံအောင်	ကြည်း	၆၈၇၀၂
(၁၆၁)	သန်းဇင်ဦး	ကြည်း	၆၈၆၅၁	(၂၁၃)	သန်းထွန်းမြင့်	ကြည်း	၆၈၇၀၃
(၁၆၂)	စိုင်းခွန်အောင်	ကြည်း	၆၈၆၅၂	(၂၁၄)	စိန်လင်း	ကြည်း	၆၈၇၀၄
(၁၆၃)	သော်ဇင်	ကြည်း	၆၈၆၅၃	(၂၁၅)	မင်းသီဟဆွေ	ကြည်း	၆၈၇၀၅
(၁၆၄)	ကျော်သီဟ	ကြည်း	၆၈၆၅၄	(၂၁၆)	ထက်မင်းကို	ကြည်း	၆၈၇၀၆
(၁၆၅)	နေဝင်းအောင်	ကြည်း	၆၈၆၅၅	(၂၁၇)	သက်နိုင်ဆွေ	ကြည်း	၆၈၇၀၇
(၁၆၆)	ရဲမာန်မြင့်	ကြည်း	၆၈၆၅၆	(၂၁၈)	အောင်ထက်	ကြည်း	၆၈၇၀၈
(၁၆၇)	မင်းကိုကို	ကြည်း	၆၈၆၅၇	(၂၁၉)	ထက်မြတ်	ကြည်း	၆၈၇၀၉
(၁၆၈)	ရန်နိုင်မြင့်	ကြည်း	၆၈၆၅၈	(၂၂၀)	လှိုင်ဝင်းအောင်	ကြည်း	၆၈၇၁၀
(၁၆၉)	ဝေဟိန်းအောင်	ကြည်း	၆၈၆၅၉	(၂၂၁)	အောင်ဟိန်းထက်	ကြည်း	၆၈၇၁၁
(၁၇၀)	ပိုင်မျိုးကို	ကြည်း	၆၈၆၆၀	(၂၂၂)	သန်းဇင်မိုး	ကြည်း	၆၈၇၁၂
(၁၇၁)	ကျော်ဇင်စိုး	ကြည်း	၆၈၆၆၁	(၂၂၃)	စိုးခန့်လွင်	ကြည်း	၆၈၇၁၃
(၁၇၂)	ဇင်ဝိုင်း	ကြည်း	၆၈၆၆၂	(၂၂၄)	အောင်သူ	ကြည်း	၆၈၇၁၄
(၁၇၃)	မြတ်ဟန်	ကြည်း	၆၈၆၆၃	(၂၂၅)	ဟန်ဝင်းကို	ကြည်း	၆၈၇၁၅
(၁၇၄)	ကျော်လင်းနိုင်	ကြည်း	၆၈၆၆၄	(၂၂၆)	သက်နိုင်ထွန်း	ကြည်း	၆၈၇၁၆
(၁၇၅)	ချမ်းငြိမ်းဟန်	ကြည်း	၆၈၆၆၅	(၂၂၇)	မြင့်မြတ်	ကြည်း	၆၈၇၁၇
(၁၇၆)	ဟိန်းထက်စိုး	ကြည်း	၆၈၆၆၆	(၂၂၈)	ဇင်လင်းထက်	ကြည်း	၆၈၇၁၈
(၁၇၇)	ဇေယျအောင်	ကြည်း	၆၈၆၆၇	(၂၂၉)	အောင်ကိုချစ်	ကြည်း	၆၈၇၁၉
(၁၇၈)	တင့်ထူးအောင်	ကြည်း	၆၈၆၆၈	(၂၃၀)	ဆန်းထက်အောင်	ကြည်း	၆၈၇၂၀
(၁၇၉)	ဟိန်းမင်းစိုး	ကြည်း	၆၈၆၆၉	(၂၃၁)	ဟန်မင်းထွေး	ကြည်း	၆၈၇၂၁
(၁၈၀)	ပြည့်ဖြိုးအောင်	ကြည်း	၆၈၆၇၀	(၂၃၂)	တေဇာဟိန်း	ကြည်း	၆၈၇၂၂
(၁၈၁)	ကောင်းစည်သူ	ကြည်း	၆၈၆၇၁	(၂၃၃)	သော်ဆင့်ဟန်	ကြည်း	၆၈၇၂၃
(၁၈၂)	ဇော်မိုးအောင်	ကြည်း	၆၈၆၇၂	(၂၃၄)	ရဲစွမ်း	ကြည်း	၆၈၇၂၄
(၁၈၃)	တိုးလွင်	ကြည်း	၆၈၆၇၃	(၂၃၅)	နေမျိုးထွန်း	ကြည်း	၆၈၇၂၅
(၁၈၄)	ဝေလင်းခိုင်	ကြည်း	၆၈၆၇၄	(၂၃၆)	လွမ်းပိုင်	ကြည်း	၆၈၇၂၆
(၁၈၅)	အောင်မျိုးဆက်	ကြည်း	၆၈၆၇၅	(၂၃၇)	ဖြိုးကိုကိုဦး	ကြည်း	၆၈၇၂၇
(၁၈၆)	ထွန်းထွန်းလင်း	ကြည်း	၆၈၆၇၆	(၂၃၈)	ဝေယံထွန်း	ကြည်း	၆၈၇၂၈
(၁၈၇)	ပြည့်စုံအောင်	ကြည်း	၆၈၆၇၇	(၂၃၉)	သန်းဇင်ဟိန်း	ကြည်း	၆၈၇၂၉
(၁၈၈)	စိုင်းနော်လင်း	ကြည်း	၆၈၆၇၈	(၂၄၀)	မောင်သန့်	ကြည်း	၆၈၇၃၀
(၁၈၉)	နိုင်ဇင်ဦး	ကြည်း	၆၈၆၇၉	(၂၄၁)	တင့်နိုင်ဝင်း	ကြည်း	၆၈၇၃၁
(၁၉၀)	သန့်ဇင်နောင်	ကြည်း	၆၈၆၈၀	(၂၄၂)	ကြည်မင်းသိန်း	ကြည်း	၆၈၇၃၂
(၁၉၁)	အောင်ဆန်းဝင်း	ကြည်း	၆၈၆၈၁	(၂၄၃)	ဖြိုးမင်းအောင်	ကြည်း	၆၈၇၃၃
(၁၉၂)	ကျော်ထူးအောင်	ကြည်း	၆၈၆၈၂	(၂၄၄)	ထက်ဝေအောင်	ကြည်း	၆၈၇၃၄
(၁၉၃)	ရဲထက်	ကြည်း	၆၈၆၈၃	(၂၄၅)	အားမာန်အောင်	ကြည်း	၆၈၇၃၅
(၁၉၄)	ရဲဝင်းလွင်	ကြည်း	၆၈၆၈၄	(၂၄၆)	အောင်မင်းသူ	ကြည်း	၆၈၇၃၆
(၁၉၅)	ဟိန်းသူအောင်	ကြည်း	၆၈၆၈၅	(၂၄၇)	နန္ဒကျော်	ကြည်း	၆၈၇၃၇
(၁၉၆)	ဟိန်းထက်ကျော်	ကြည်း	၆၈၆၈၆	(၂၄၈)	ရဲနိုင်ဟန်	ကြည်း	၆၈၇၃၈
(၁၉၇)	နေဇော်ဖြိုး	ကြည်း	၆၈၆၈၇	(၂၄၉)	ဇော်ဇော်ထက်	ကြည်း	၆၈၇၃၉
(၁၉၈)	စိုင်းနေဝမ်း	ကြည်း	၆၈၆၈၈	(၂၅၀)	သော်တာမောင်	ကြည်း	၆၈၇၄၀
(၁၉၉)	ဝင်းသွင်စိုး	ကြည်း	၆၈၆၈၉	(၂၅၁)	ဖြိုးအောင်ကို	ကြည်း	၆၈၇၄၁
(၂၀၀)	အောင်ကိုကို	ကြည်း	၆၈၆၉၀	(၂၅၂)	ဝေလှုံဖြိုး	ကြည်း	၆၈၇၄၂
(၂၀၁)	ထူးတင့်လှိုင်	ကြည်း	၆၈၆၉၁	(၂၅၃)	စိုးရဲနောင်	ကြည်း	၆၈၇၄၃
(၂၀၂)	မိုးမြင့်သောင်း	ကြည်း	၆၈၆၉၂	(၂၅၄)	မင်းသီဟစိုး	ကြည်း	၆၈၇၄၄
(၂၀၃)	ကျော်ဝဏ္ဏအောင်	ကြည်း	၆၈၆၉၃	(၂၅၅)	ဝေဖြိုးအောင်	ကြည်း	၆၈၇၄၅
(၂၀၄)	မင်းချစ်ဇော်	ကြည်း	၆၈၆၉၄	(၂၅၆)	ဇော်မျိုးအောင်	ကြည်း	၆၈၇၄၆
(၂၀၅)	သုဝေလင်း	ကြည်း	၆၈၆၉၅	(၂၅၇)	ရန်နိုင်မြင့်စိုး	ကြည်း	၆၈၇၄၇
(၂၀၆)	စိုင်းနေထူးအောင်	ကြည်း	၆၈၆၉၆	(၂၅၈)	အောင်ကိုကိုဖြိုး	ကြည်း	၆၈၇၄၈
(၂၀၇)	ကျော်လွင်ဦး	ကြည်း	၆၈၆၉၇	(၂၅၉)	ကျော်သီဟ	ကြည်း	၆၈၇၄၉
(၂၀၈)	ကျော်သူရိန်ထွန်း	ကြည်း	၆၈၆၉၈	(၂၆၀)	ထက်ခိုင်ဦး	ကြည်း	၆၈၇၅၀
(၂၀၉)	ပြည့်ဖြိုးကျော်	ကြည်း	၆၈၆၉၉	(၂၆၁)	ရဲထွန်းဇော်	ကြည်း	၆၈၇၅၁
(၂၁၀)	ဘုန်းမြတ်ဟန်	ကြည်း	၆၈၇၀၀	(၂၆၂)	ရဲထွန်းသူ	ကြည်း	၆၈၇၅၂



(၂၆၃) ရဲမင်းသူ	ကြည်း	၆၈၇၅၃	(၃၁၀) ရဲကျော်ထွန်း	ကြည်း	၆၈၈၀၀
(၂၆၄) ရဲဝင့်အောင်	ကြည်း	၆၈၇၅၄	(၃၁၁) ထူးနေဝန်း	ကြည်း	၆၈၈၀၁
(၂၆၅) အောင်မြင့်မြတ်	ကြည်း	၆၈၇၅၅	(၃၁၂) ကျော်ဇင်ဦး	ကြည်း	၆၈၈၀၂
(၂၆၆) မြတ်သူ	ကြည်း	၆၈၇၅၆	(၃၁၃) ရှိန်းသူအောင်	ကြည်း	၆၈၈၀၃
(၂၆၇) ဘုန်းမြင့်ဇော်	ကြည်း	၆၈၇၅၇	(၃၁၄) သန့်ဇင်အောင်	ကြည်း	၆၈၈၀၄
(၂၆၈) အောင်ကျော်ကျော်မြင့်	ကြည်း	၆၈၇၅၈	(၃၁၅) ဝေယံကျော်	ကြည်း	၆၈၈၀၅
(၂၆၉) ဇင်သူဝင်း	ကြည်း	၆၈၇၅၉	(၃၁၆) လွင်ဖြိုးဇော်	ကြည်း	၆၈၈၀၆
(၂၇၀) စံထူးအောင်	ကြည်း	၆၈၇၆၀	(၃၁၇) နေသွေးထွန်း	ကြည်း	၆၈၈၀၇
(၂၇၁) ဘုန်းတင့်အောင်	ကြည်း	၆၈၇၆၁	(၃၁၈) ရဲရင့်အောင်	ကြည်း	၆၈၈၀၈
(၂၇၂) ဖြိုးသက်ဝေ	ကြည်း	၆၈၇၆၂	(၃၁၉) ဝေယံနိုင်	ကြည်း	၆၈၈၀၉
(၂၇၃) အောင်ရဲထွဋ်	ကြည်း	၆၈၇၆၃	(၃၂၀) ရဲဝင့်အောင်	ကြည်း	၆၈၈၁၀
(၂၇၄) ဝေလင်း	ကြည်း	၆၈၇၆၄	(၃၂၁) ထွန်းလင်းအောင်	ကြည်း	၆၈၈၁၁
(၂၇၅) ဇော်ထက်ဝင်း	ကြည်း	၆၈၇၆၅	(၃၂၂) ထွန်းမင်းခန့်	ကြည်း	၆၈၈၁၂
(၂၇၆) ပြည့်ဖြိုးဇော်	ကြည်း	၆၈၇၆၆	(၃၂၃) မိုးသူရိန်ထွန်း	ကြည်း	၆၈၈၁၃
(၂၇၇) ဖြိုးစည်သူ	ကြည်း	၆၈၇၆၇	(၃၂၄) လင်းထက်နိုင်	ကြည်း	၆၈၈၁၄
(၂၇၈) ဉာဏ်လင်းထွဋ်	ကြည်း	၆၈၇၆၈	(၃၂၅) ဟန်ဝေလွင်	ကြည်း	၆၈၈၁၅
(၂၇၉) ဝင်းထိုက်အောင်	ကြည်း	၆၈၇၆၉	(၃၂၆) ကောင်းကျော်ထွန်း	ကြည်း	၆၈၈၁၆
(၂၈၀) အောင်ပြည့်ဖြိုး	ကြည်း	၆၈၇၇၀	(၃၂၇) ထက်အောင်လင်း	ကြည်း	၆၈၈၁၇
(၂၈၁) နေမင်းဦး	ကြည်း	၆၈၇၇၁	(၃၂၈) အောင်သက်စိုး	ကြည်း	၆၈၈၁၈
(၂၈၂) ထွန်းထွန်းလင်း	ကြည်း	၆၈၇၇၂	(၃၂၉) ဝေယံဖြိုး	ကြည်း	၆၈၈၁၉
(၂၈၃) နေဇော်ဟိန်း	ကြည်း	၆၈၇၇၃	(၃၃၀) ဇင်မင်းထက်	ကြည်း	၆၈၈၂၀
(၂၈၄) လွမ်းမိုးနိုင်	ကြည်း	၆၈၇၇၄	(၃၃၁) သိန်းသန်းထွန်း	ကြည်း	၆၈၈၂၁
(၂၈၅) ကျော်ကိုကို	ကြည်း	၆၈၇၇၅	(၃၃၂) ဟန်ဦးနိုင်	ကြည်း	၆၈၈၂၂
(၂၈၆) အောင်ထွဋ်ဦး	ကြည်း	၆၈၇၇၆	(၃၃၃) သက်ဝေလင်း	ကြည်း	၆၈၈၂၃
(၂၈၇) ဘဟိန်းထက်	ကြည်း	၆၈၇၇၇	(၃၃၄) တင်ထွန်းအောင်	ကြည်း	၆၈၈၂၄
(၂၈၈) အောင်ငွေသိန်း	ကြည်း	၆၈၇၇၈	(၃၃၅) အောင်သစ်	ကြည်း	၆၈၈၂၅
(၂၈၉) ရဲဝင်းကျော်	ကြည်း	၆၈၇၇၉	(၃၃၆) ဇင်ကိုအောင်	ကြည်း	၆၈၈၂၆
(၂၉၀) ကောင်းထက်အောင်	ကြည်း	၆၈၇၈၀	(၃၃၇) အေးမင်း	ကြည်း	၆၈၈၂၇
(၂၉၁) ထွန်းသူရအောင်	ကြည်း	၆၈၇၈၁	(၃၃၈) ရန်နိုင်ကိုကို	ကြည်း	၆၈၈၂၈
(၂၉၂) ဇံထက်	ကြည်း	၆၈၇၈၂	(၃၃၉) ရှိန်းထက်အောင်	ကြည်း	၆၈၈၂၉
(၂၉၃) သီဟန်လင်း	ကြည်း	၆၈၇၈၃	(၃၄၀) ထက်ကိုကိုမော်	ကြည်း	၆၈၈၃၀
(၂၉၄) ဖြိုးကျော်ကျော်	ကြည်း	၆၈၇၈၄	(၃၄၁) ထက်မြတ်နိုင်	ကြည်း	၆၈၈၃၁
(၂၉၅) ဟိန်းအောင်ဖြိုး	ကြည်း	၆၈၇၈၅	(၃၄၂) ဇင်မင်းထွန်း	ကြည်း	၆၈၈၃၂
(၂၉၆) လွင်မိုးအောင်	ကြည်း	၆၈၇၈၆	(၃၄၃) ဖြိုးဝေလွင်	ကြည်း	၆၈၈၃၃
(၂၉၇) ဥက္ကာကျော်	ကြည်း	၆၈၇၈၇	(၃၄၄) ကျော်ဇင်ထွဋ်	ကြည်း	၆၈၈၃၄
(၂၉၈) ပြည့်ဖြိုးမောင်	ကြည်း	၆၈၇၈၈	(၃၄၅) အောင်ဇော်သက်	ကြည်း	၆၈၈၃၅
(၂၉၉) အောင်တိုးမြင့်	ကြည်း	၆၈၇၈၉	(၃၄၆) အောင်ကျော်နိုင်	ကြည်း	၆၈၈၃၆
(၃၀၀) ရန်ငြိမ်းအောင်	ကြည်း	၆၈၇၉၀	(၃၄၇) ရန်မျိုးနိုင်	ကြည်း	၆၈၈၃၇
(၃၀၁) ကျော်ညီထက်	ကြည်း	၆၈၇၉၁	(၃၄၈) နိုင်ကိုကိုအောင်	ကြည်း	၆၈၈၃၈
(၃၀၂) အောင်ဝေဖြိုး	ကြည်း	၆၈၇၉၂	(၃၄၉) သိန်းထိုက်ဦး	ကြည်း	၆၈၈၃၉
(၃၀၃) စွမ်းထက်အောင်	ကြည်း	၆၈၇၉၃	(၃၅၀) ဖြိုးသက်ထွန်း	ကြည်း	၆၈၈၄၀
(၃၀၄) ဖြိုးကိုကိုမိုး	ကြည်း	၆၈၇၉၄	(၃၅၁) အောင်ရဲထွဋ်	ကြည်း	၆၈၈၄၁
(၃၀၅) စောထက်	ကြည်း	၆၈၇၉၅	(၃၅၂) လင်းထက်အောင်	ကြည်း	၆၈၈၄၂
(၃၀၆) ရဲမင်း	ကြည်း	၆၈၇၉၆	(၃၅၃) ဝေဖြိုးသိန်း	ကြည်း	၆၈၈၄၃
(၃၀၇) ခန့်ဇော်လင်း	ကြည်း	၆၈၇၉၇	(၃၅၄) ဇေယျာဦး	ကြည်း	၆၈၈၄၄
(၃၀၈) ကျော်သူဟိန်း	ကြည်း	၆၈၇၉၈	(၃၅၅) တင်မိုးအောင်	ကြည်း	၆၈၈၄၅
(၃၀၉) ရှိန်းဝေယံ	ကြည်း	၆၈၇၉၉	(၃၅၆) ပြည့်ဖြိုးကျော်	ကြည်း	၆၈၈၄၆

အမိန့်အရ

ဒုတိယဗိုလ်ချုပ်ကြီးဝင်းမြင့်၊  
စစ်ရာထူးခန့်ချုပ်၊  
စစ်ရာထူးခန့်ချုပ်ရုံး။

[ ဆက်လက်ဖော်ပြပါမည်။ ]

# ပြည်ထောင်စုသမ္မတမြန်မာနိုင်ငံတော်

## ပြန်တမ်း

ရန်ကင်းမြို့

{ ၁၃၇၇ ခုနှစ်၊ ပထမဝါဆိုလဆန်း ၁၀ ရက်  
( ၂၀၁၅ ခုနှစ်၊ ဇွန်လ ၂၆ ရက် ) }

သောကြာနေ့

ဤအပိုင်းကို သီးခြားစုပေါင်း၍ တွဲထားနိုင်ရန် သီးခြားစာမျက်နှာတပ်ထားပါသည်။

### အပိုင်း ၄

#### ကမ္ဘာ့အောင်မြင်သော ကုန်သွယ်မှုလုပ်ငန်းဆိုင်ရာ ရင်းနှီးမြှုပ်နှံမှု ကုမ္ပဏီလီမိတက် (GLOBAL VICTORY MERCHANDIZING RELATED INVESTMENT COMPANY LIMITED)

မြန်မာနိုင်ငံ ကုမ္ပဏီများအက်ဥပဒေပုဒ်မ-၂၀၆ (၁) အရ  
အစုရှယ်ယာရှင်များ၏ ဆန္ဒအရ စာရင်းရှင်းလင်းဖျက်သိမ်းခြင်း

၂၀၁၅ ခုနှစ်၊ ဇွန်လ (၂၃) ရက်နေ့တွင် ကျင်းပသော အစုရှင်များ၊ ဒါရိုက်တာများအားလုံး  
တက်ရောက်သည့် သာမန်ထက်ထူးကဲသောအထွေထွေအစည်းအဝေးဆုံးဖြတ်ချက်အရ ကမ္ဘာ့အောင်မြင်သော  
ကုန်သွယ်မှုလုပ်ငန်းဆိုင်ရာ ရင်းနှီးမြှုပ်နှံမှု ကုမ္ပဏီလီမိတက် အား ၂၀၁၅ ခုနှစ်၊ ဇွန်လ (၂၃) ရက်နေ့မှစ၍  
စာရင်းရှင်းလင်းဖျက်သိမ်းရန် ဆုံးဖြတ်ခဲ့ပြီးဖြစ်ပါသည်။

ယင်းသို့စာရင်းရှင်းလင်းဖျက်သိမ်းရာတွင် ဦးဝင်းဌေးညွန့် (တရားလွှတ်တော်ချုပ်ရှေ့နေ) အား  
စာရင်းရှင်းလင်းဖျက်သိမ်းရေးအရာရှိအဖြစ်လည်းကောင်း၊ ဒေါ်ခင်သန်းဦး (Royal Treasure Audit Firm)  
အား တွဲဖက်စာရင်းရှင်းလင်းဖျက်သိမ်းရေးအရာရှိအဖြစ်လည်းကောင်း ခန့်အပ်ခဲ့ပြီး ကုမ္ပဏီနှင့်ပတ်သက်၍  
ရရှိရှိသူများ၊ ပေးရန်ရှိသူများအားလုံးသည် ၂၀၁၅ ခုနှစ်၊ ဇူလိုင်လ (၂၂) ရက်နေ့ကို နောက်ဆုံးထား၍  
စာရင်းရှင်းလင်းဖျက်သိမ်းရေးအရာရှိထံ တောင်းခံခြင်းနှင့် ပေးသွင်းခြင်းများ ပြုလုပ်နိုင်ကြောင်း ကြေညာ  
အပ်ပါသည်။

ဦးတင်ဝေ

မန်နေဂျင်းဒါရိုက်တာ

ကမ္ဘာ့အောင်မြင်သော ကုန်သွယ်မှုလုပ်ငန်းဆိုင်ရာ

ရင်းနှီးမြှုပ်နှံမှု ကုမ္ပဏီလီမိတက်

ဦးဝင်းဌေးညွန့်

B.Sc (Hons.), HGP., RL, D.B.L

စာရင်းရှင်းလင်းဖျက်သိမ်းရေးအရာရှိ

ဖုန်း - ၃၉၇၃၁၃



**WISSEN COMPANY LIMITED**

ဖျက်သိမ်းခြင်းနှင့် စပ်လျဉ်း၍  
နောက်ဆုံးအစည်းအဝေးခေါ်ယူခြင်း

မြန်မာနိုင်ငံကုမ္ပဏီများ အက်ဥပဒေပုဒ်မ ၂၀၈-င အရ ဖျက်သိမ်းဆဲ **WISSEN COMPANY LIMITED** ၏ နောက်ဆုံးအစည်းအဝေးကို အောက်ပါအတိုင်း ကျင်းပမည်ဖြစ်ပါ၍ အစုရှင်များ၏ သဘောတူညီချက်ကို ရရှိရန်ရှိသဖြင့် အစုရှင်အားလုံး တက်ရောက်ကြရန် ဖိတ်ကြားအပ်ပါသည်။

- အစည်းအဝေးကျင်းပမည့်နေ့ - ၂၇-၇-၂၀၁၅
- အစည်းအဝေးကျင်းပမည့်အချိန် - (၀၉:၀၀) နာရီ
- အစည်းအဝေးကျင်းပမည့်နေရာ - အမှတ် (၄၁)၊ စဉ့်အိုးတန်းလမ်း၊ ၁-ရပ်ကွက်၊ လသာမြို့နယ်၊ ရန်ကုန်မြို့။

ဒေါ်စန္ဒာအေး

(B.Com, C.P.A)

စာရင်းရှင်းလင်းဖျက်သိမ်းရေးအရာရှိ

**STATE ICON CO.,LTD.**

မြန်မာနိုင်ငံ ကုမ္ပဏီများအက်ဥပဒေပုဒ်မ-၂၀၆ (၁) အရ  
ကုမ္ပဏီစာရင်းရှင်းလင်းဖျက်သိမ်းမည်ဖြစ်ကြောင်း  
**ကြေညာချက်**

၁။ အထက်ဖော်ပြပါ ကုမ္ပဏီလီမိတက် အစုရှင်များ၏ ၂၃-၆-၂၀၁၅ ရက်နေ့က ကျင်းပပြုလုပ်သော သာမန်ထက်ထူးကဲသော အစည်းအဝေး၏ အထူးဆုံးဖြတ်ချက်အရ ကုမ္ပဏီလီမိတက်အား စာရင်းရှင်းလင်းဖျက်သိမ်းရန်နှင့် စာရင်းရှင်းလင်းဖျက်သိမ်းရေးအရာရှိအဖြစ် ဦးခင်ဝင်း (ဥပဒေအကျိုးဆောင် စဉ်-၂၆၅၇) အား ခန့်အပ်ရန် ဆုံးဖြတ်ခဲ့ပြီးဖြစ်ပါသည်။

၂။ သို့အတွက် စာရင်းရှင်းလင်းဖျက်သိမ်းရေးအရာရှိဖြစ်သော ဦးခင်ဝင်းထံသို့ ကုမ္ပဏီ၏ မြီရှင်များသည် မိမိတို့၏ ကြွေးမြီတောင်းခံလွှာများကို ၂၂-၇-၂၀၁၅ ရက်နေ့ နောက်ဆုံးထားကာ သက်သေပြ စာရွက်စာတမ်းအထောက်အထားများနှင့်တကွ တင်ပြတောင်းခံနိုင်ကြောင်း အသိပေးကြေညာအပ်ပါသည်။

Hlwan Moe Aye

Managing Director

State Icon Co.,Ltd.

ဦးခင်ဝင်း

B.A, H.G.P., R.L., D.B.L, D.I.L, D.M.L

P.G.D.I.T (New Delhi). D.Jap, M.P.A, M.A (B;L)

စာရင်းရှင်းလင်းဖျက်သိမ်းရေးအရာရှိ

(ရုံး) အမှတ် ၂၄၄ (ပထမထပ်)၊ ရွှေဘိုသာလမ်း၊ ပန်းဘဲတန်းမြို့နယ်၊ ရန်ကုန်မြို့။ ဖုန်း ၀၁-၃၇၄၄၁၉  
(အိမ်) ၄၊ ပိတောက်လမ်း၊ (၆) ရပ်ကွက်၊ ပုဇွန်တောင်မြို့နယ်၊ ဖုန်း- ၂၉၈၃၇၈၊ ၀၉-၅၀၀၈၅၈၃



**Aye International Services Co.,Ltd.**

မြန်မာနိုင်ငံ ကုမ္ပဏီများအက်ဥပဒေပုဒ်မ ၂၀၆ (၁) အရ

ကုမ္ပဏီစာရင်းရှင်းလင်းဖျက်သိမ်းမည်ဖြစ်ကြောင်း

**ကြေညာချက်**

၁။ အထက်ဖော်ပြပါ ကုမ္ပဏီလီမိတက် အစုရှင်များ၏ ၂၃-၆-၂၀၁၅ ရက်နေ့က ကျင်းပပြုလုပ်သော သာမန်ထက်ထူးကဲသော အစည်းအဝေး၏ အထူးဆုံးဖြတ်ချက်အရ ကုမ္ပဏီလီမိတက်အား စာရင်းရှင်းလင်းဖျက်သိမ်းရန်နှင့် စာရင်းရှင်းလင်းဖျက်သိမ်းရေးအရာရှိအဖြစ် ဦးခင်ဝင်း (ဥပဒေအကျိုးဆောင် စဉ်-၂၆၅၇) အား ခန့်အပ်ရန် ဆုံးဖြတ်ခဲ့ပြီးဖြစ်ပါသည်။

၂။ သို့ဖြစ်ပါ၍ စာရင်းရှင်းလင်းဖျက်သိမ်းရေးအရာရှိဖြစ်သော ဦးခင်ဝင်းထံသို့ ကုမ္ပဏီ၏ မြီရှင်များသည် မိမိတို့၏ ကြွေးမြီတောင်းခံလွှာများကို ၂၂-၇-၂၀၁၅ ရက်နေ့ နောက်ဆုံးထား၍ သက်သေပြ စာရွက်စာတမ်း အထောက်အထားများနှင့်တကွ တင်ပြတောင်းခံနိုင်ကြောင်း အသိပေးကြေညာအပ်ပါသည်။

Capt; Maung Aye (Retd)  
Managing Director  
AYE INTERNATIONAL SERVICES CO.,LTD.

ဦးခင်ဝင်း  
B.A, H.G.P., R.L., D.B.L, D.I.L, D.M.L  
P.GD.I.T (New Delhi). D.Jap, M.P.A, M.A (B;L)  
စာရင်းရှင်းလင်းဖျက်သိမ်းရေးအရာရှိ

(ရုံး) အမှတ် ၂၄၄ (ပထမထပ်)၊ ရွှေဘုံသာလမ်း၊ ပန်းဘဲတန်းမြို့နယ်၊ ရန်ကုန်မြို့။ ဖုန်း ၀၁-၃၇၄၄၁၉  
(အိမ်) ၄၊ ပိတောက်လမ်း၊ (၆) ရပ်ကွက်၊ ပုဇွန်တောင်မြို့နယ်၊ ဖုန်း- ၂၉၈၃၇၈၊ ၀၉-၅၀၀၈၅၈၃

**ရွှေမိုင်းကိုင် သတ္တုတူးဖော်ရေး ကုမ္ပဏီလီမိတက်  
(SHWE MINE KAING MINING CO.,LTD)**

(အစုရှင်များ၏ ဆန္ဒအရ စာရင်းရှင်းလင်းဖျက်သိမ်းခြင်း)  
နောက်ဆုံးအစည်းအဝေးတက်ရောက်ရန် ဖိတ်ကြားခြင်း

**ရွှေမိုင်းကိုင် သတ္တုတူးဖော်ရေး ကုမ္ပဏီလီမိတက် (SHWE MINE KAING MINING CO.,LTD)** ၏ နောက်ဆုံးအစည်းအဝေးကို ၂၀၁၅ ခုနှစ်၊ ဇူလိုင်လ (၂၆) ရက်နေ့ နံနက် (၁၀:၃၀) နာရီ အချိန်တွင် ရန်ကုန်မြို့၊ မရမ်းကုန်းမြို့နယ်၊ (၂) ရပ်ကွက်၊ ဗဟိုလမ်း၊ မုဒိတာ (၁)၊ တန်ဖိုးနည်းအိမ်ရာ၊ ကွန်ဒို (အေ/၆၀၃) တွင် ကျင်းပပြုလုပ်မည်ဖြစ်ပါ၍ အဖွဲ့ဝင်အားလုံး မပျက်မကွက် တက်ရောက်ကြပါရန် ဖိတ်ကြားအပ်ပါသည်။

အစည်းအဝေးတွင် စာရင်းရှင်းလင်းဖျက်သိမ်းရေးအရာရှိ၏ အစီရင်ခံစာနှင့် စာရင်းရှင်းတမ်းများ တင်ပြကာ ကုမ္ပဏီအား အပြီးသတ် ရှင်းလင်းဖျက်သိမ်းသွားမည်ဖြစ်ပါသည်။

ဒေါ်သန်းသန်းဆင့်  
B.Com, C.P.A  
စာရင်းရှင်းလင်းဖျက်သိမ်းရေးအရာရှိ